
अत्त दीपो भव 


(पालि-बौद्धविद्याया: गवेषणात्मक-परिचय:) 

अत्त दीपो भव 


(पालि-बौद्धविद्यायाः गवेषणात्मक-परिचय:) 


लेखकः 
डॉ० विजयकुमार जैनः 
प्रवाचक:-बौद्धदर्शनम्‌ 
राष्ट्रियसंस्कृतसंस्थानम्‌ (मानितविश्वविद्यालय:) 
गोमती नगर, लखनऊ (उत्तरप्रदेश) 


मैत्री-प्रकाशनमूु, लखनऊ 

अत्त दीपो भव 


(पालि-बौद्धविद्याया: गवेषणात्मक-परिचयः) 


(टेलेबक:ः - . डॉ० विजयकुमार जैन: 

प्रकाशिका डॉ० राका जैन, मैत्री-प्रकाशनम्‌ 
3 /65, विकास खण्ड, 
गोमतीनगर, लखनऊ (उत्तरप्रदेश) 

दिलली-संस्कृत-अकादमी-सचिव- 
राष्ट्रपति-सम्मानित- 
डॉ० श्रीकृष्णसेमवाल-महोदयेभ्य: 
क्‍ सादरं 
समर्पयामि 
विजयकुमार जैनः 





को नु हासो किमानन्दो निच्च॑ पज्जलिते सति 
अन्धकारेण ओनदछा पदीप॑ कि न गवेसथ।। 


अतीते नानु सोचन्ति नानु जप्पेन्ति नागतं 
पच्चुप्पन्नेन यापेन्ति तेण वण्णो पसीदति।। 





आत्म-निवेदनम्‌ 


अत्ता हि अत्तनो नाथो को हि नाथो परो सिया। 
अत्ता हि सुदन्तेन नाथं लभति दुल्लभं।। 

भगवतो बुद्धस्य शिक्षा आसीत यद्‌ अहं स्वयमेव हि स्व नियन्त्रको अस्मि, 
अस्माक॑ नियन्त्रकः (स्वामी) अन्यः कथं भवितुं शक्‍्नोति, इंति अनुशासनेनैव 
साफल्य॑ प्राप्तुं शक्यते। भगवतः बुद्धस्य देशना आसीतू-अत्त दीपो भव, इति 
ध्येयवाक्यमनुसृत्य प्रस्तुतलघुग्रन्थस्य नामकरणं कृतम्‌। सर्वपल्ली राधाकृष्णन- 
महाभागस्य विचारो5स्ति यत्‌ बुद्ध: वाज्छति सम यत्‌ स्वतंत्ररूपेण नवरूपत्वेन 
मनुष्यस्य विकासः भवेत्‌। यः सकलपूर्वमान्यताभिः स्वतन्त्र: भवेत्‌ यः स्वकीयं 
भविष्यं स्वयमेव रचयेत्‌ यः आत्मदीपः स्वयमेव भवेत्‌-अत्त दीपो भव। तदा 
मानवः जातिभ्य: राष्ट्रियसीमाभ्यश्च उन्‍नतः भविष्यति। 

अन्न अष्टादश-शोध-निबन्धानां सड़य्हो उस्ति | बौद्धदर्शनस्य पृष्ठभूमि 
इति निबन्धे सौत्रान्तिक-वैभाषिक-माध्यमिक-योगाचाराणां विकासे पृष्ठभूमि 
रूपत्वेन महत्त्वपूर्णानि तत्त्वानि सूच्यन्ते। सत्तायाः प्रश्ने परस्परं वैमत्यमस्ति। 
मूलभावना अनित्य-अनात्मयोः विषये एकता सदैव परिलक्ष्यते। अतः अनात्मं 
नेरात्यं अपि अस्मिन्‌ पत्रे प्रतिपादितम। पालि-बौद्धसंस्कृतवाड्मये प्रतिपादित॑ 
जीवन-दर्शनं तस्य च वैज्ञानिकता, मानवाधिकारः, पर्यावरण-संरक्षणस्य सन्दर्भा: 
प्रस्तूयन्ते । पालि त्रिपिटकस्य प्रामाणिकता इत्यस्मिन्‌ पत्रे पालि-त्रिपिटकस्य 
सड़्ग्रहकथा अस्ति यत्‌ सज्जीति-माध्यमेन त्रिपिटकस्य सड़ग्रह: अभवत्‌। 
भगवतः बुद्धस्य वचनरूपेण त्रिपिटकस्य प्रामाणिकता सिद्धयति। संस्कृतं- 
बौद्धसंस्कृतिश्च इत्यस्मिनू शोधपत्रे बौद्ध-परम्परायां संस्कृतभाषाया: महत्त्व॑ 
प्रतिपादितम्‌ अस्ति। अनेन पत्रेण सह पटना नगरे उपलब्ध-पाण्डुलिपीनां 
“सूची” अपि प्रस्तूयते। बौद्धसंस्कृतस्य वैशिष्ट्य-कारणाद बौद्धसंस्कृतम्‌ मिश्रसंस्कृतं 





वा कथ्यते। अस्यां भाषायां सरलीकरणस्य परम्परा द्रष्टुं शक्यते | बौद्धसंघस्य 
सम्प्रदायः इति निबन्धे अष्टादश-निकायानां सिद्धान्त: परिचयश्च प्रस्तुतः। 
महायानस्युद्भवः विकासश्च इति निबन्धे ऐतिहासिक- सैद्धान्तिकदृष्ट्या च 
वर्णनं॑ कृतम्‌। विज्ञानवाद इति शीर्षके विज्ञानवाद-सिद्धान्तस्य सरलरीत्या 
संक्षिप्त: परिचय: प्रस्तुतः। शून्यवाद-निबन्धे अस्य सिद्धान्तस्य परम्पराया: 
परिचय: प्रस्तुतः। पुनः शून्यवादे आश्षेप: परिहारश्चापि प्रस्तुत:। बौद्धन्यायस्य 
वैशिष्ट्यं इति शोध निबन्धे बौद्ध-न्यायस्य परिचयात्मक वैशिष्ट्यम्‌ च वर्णितम्‌। 
भारतीयदर्शनेषु साम्य-विवेचनम्‌ इति शोधनिबन्धे बौछसन्दर्भ भारतीयदर्शनानां 
पृथक पृथक तुलना कृता। बौद्धसंस्कारा: इति निबन्धे वर्तमानसमये प्रचलित 
बौद्धसंस्काराणां परिचय: विधिश्च विस्तारेण प्रस्तुतः। 

त्रिकाय-वर्णनम्‌ इति शीर्षके भगवतः लोकोत्तर स्वरूपस्य महायानीया 
मान्यता अस्ति। महायान परम्परा भगवतः बुद्धस्य विशिष्टप्रकारेण त्रिकायरूपं 
स्वीकरोति | त्रिकायस्य तुलना अवतारेण सह क्रियते, अत्र त्रिकायस्य वैशिष्ट्यम्‌ 
प्रतिपादितम | 

बौद्धधर्मस्य परिणतिः इति निबन्धे बौद्धधर्मस्य विकास: ह्रासश्च 
वर्ण्यते | सप्तम्‌ शताब्दीत: विंशतिशताब्दिपर्यन्तं भारतदेशस्य विभिन्नेषु प्रान्तेषु 
बौद्धधर्मस्य स्थितिं वर्णयित्वा तस्य हासस्य कारणम्‌ अपि प्रतिपादितम्‌ यद्यपि 
अस्मिन्‌ विषये मतभेदाः दृश्यन्ते | 

पालिभाषाविद्‌-प्रोफेसर-महेंशतिवारी-महोदयेन निबन्धानां प्रकाशनस्य 
परामर्श: प्रदत्त:। अस्या: भावनाया: समर्थनं तदा अभवत्‌ यदा राष्ट्रपतिसम्मानित- 
पूज्य-गुरुवर-प्रोफेसर एन. एच. साम्ताणी-महोदयेन कथितम्‌ यत्‌ स्वशोधनिबन्धानां 
विषयानुसारं विभाजनं कुरु, यथा-पालि-बौद्धदर्शनं, जैनदर्शनं, तुलनात्मकमध्ययन 
च | पालिबौद्ध-वाइमय-मन्थनस्य अवसरः विविध संगीष्ठि- माध्यमेन अलभम्‌ | 
संस्कृत-निबन्धानाम्‌ महत्त्व॑ं नवनीतरखूपत्वेन मन्ये5हं प्रकाशने उत्साहितः, 
अस्य संकल्पस्य पूर्ति: डॉ. राकाजैन (मम धर्मपत्नी)-परिश्रमेण सम्पन्ना 
जाता । यदि एष: प्रयास: सफल: भविष्यति तहिं जैन-बौछपरम्परायाः हिन्दीभाषायां 





निबन्ध-संग्रहः तथा च जैन-बौद्ध-परम्परायाः तुलज़ात्मकध्ययन-सन्दर्भ शोध- 
निबन्धा: पुनः उत्साहेन प्रकाश्यन्ते। 

: वर्तमान-समये भाषां प्रति चेतना जागृता$स्ति। संस्कृतमाध्यमेन 
व्यवहार: करणीयः -अस्य उद्देश्यस्य सम्पूर्तये राष्ट्रियस्तरे विविधाः कार्यक्रमाः 
प्रचलन्ति | संस्कृतभाषाया: प्रचाराय प्रसाराय च ये संस्कृतानुरागिणः संलग्ना: ते 
वन्दनीया:। संस्कृतभाषायाम्‌ अस्माक॑ प्रथमा कृति:। पालि-प्राकृत-विद्याया: 
छात्रत्वेन पालिप्राकृतयो: प्रभाव: स्वाभाविको उस्ति | बौद्धपारिभाषिक-शब्दानां 
मौलिकता तथैव प्रदत्ता। पिपठिषूणां सौलभ्याय ग्रन्थे उस्मिन्‌ सरलभाषाया: 
प्रयोग: कृत, त्रुट्यः क्षन्तव्या:। 

अस्मिन सन्दर्भ सहयोगकर्तृषु डॉ. लक्ष्मीनिवासपाण्डेय:, डॉ. 
लोकमान्यमिश्र, डॉ. एम. चन्द्रशेखर:, डॉ. सुरेन्र पाठकः. डॉ. भारतभूषण 
त्रिपाटी महोदयाः प्रमुखाः सन्ति। प्रोफेसर सुरेच्र झा, डॉ. सर्वनारायण झा, 
डॉ. बटोही झा, डॉ. गजेन्द्रशर्मा, डॉ. रामसागर मिश्र: डॉ. धनीन्ध झा प्रभुतयो 
मित्राणि सदैव स्मरणीया:। स्वगुरुजनान्‌ प्रति-कृतज्नो इस्मि । गुरूणां आशीर्वाद 
एव सदैव पाधेय:। प्रो. एन. एच. साम्ताणी-डाँ. कोमलचन्दजैन-प्रो . संघसेन 
सिंह-डॉ.. श्रीकृष्ससेमवाल-डॉं. कमलेशकुमारजैन-डॉ. जयकुमारजैन- महोदयान्‌ 
पुनः पुनः प्रणमामि। 
ट्डूणकार्य श्री विकासजैन: धन्यवादाई: । ज्येष्ठअता-श्री प्रीतमचद्धजैन- 
श्री सन्तोषकुमारजैन-डॉ. त्रिलोकचन्द्रजैन पुत्र मैत्रेय-पुत्नी मैत्री प्रभृतीनां 
मित्राणां सम्बन्धीनां स्नेह: मम सम्बलो उस्ति। 
यदत्र सीष्ठवं किज्चत्तद्‌गुरोरेव मे नहि। 
यदत्रासीष्ठवं किज्चित्तन्ममैव गुरोर्नहि।। 


भवतु सब्ब मंगलम्‌ 


१४, नवम्बर २००५ विजयकुमार जैन: 

विषयानुक्रमणिका 
आत्मनिवेदनम्‌ 
बौद्धदर्शनस्य पृष्ठभूमि: 
पालि-बौद्धसंस्कृतवाड्मये प्रतिपादित॑ 
जीवनदर्शनं तस्य च वैज्ञानिकता 


पालि-बौद्धसंस्कृतवाड्मये प्रतिपादित: मानवाधिकार: 


पालि-बौद्धसंस्कृतवाडमयेषु पर्यावरण-संरक्षणम्‌ 
पालि-त्रिपिटकस्य प्रामाणिकता 

संस्कृतं बौद्ध-संस्कृतिश्च 
बौद्धसंस्कृतवाढमयस्य परिचय: 


- बौद्धमिश्रसंस्कृतस्य वैशिष्ट्यम्‌ 


बौद्ध-संघस्य सम्प्रदाय: 

महायानस्युद्भव: विकासश्च 

विज्ञानवाद: / योगाचार: 

शनन्‍्यवाद: 

'शून्यवाद:-आक्षेप: परिहारश्च 

बौद्धन्यायस्य वैशिष्ट्यम्‌ 

बौद्धदर्शनसन्दर्भे भारतीयदर्शनेषु साम्य-विवेचनम्‌ 
वर्तमानसमये प्रचलिता: बौद्धसंस्कारा: 


. त्रिकायवर्णनम्‌ 
. बौद्धधर्मस्य परिणति: 

43--49 
20-25 

30--35 
36-46 
47-52 
53-59 

॥]]च्यथीाा 


बौद्धदर्शनस्य पृष्ठभूमिः 


को नु हासो किमानन्दो निच्च॑ पञ्जलिते सति। 
अन्धकारेण ओनदछा पदीपं कि न गवेसथ।। 

एतेषां सकलविचाराणां मूले भगवतः बुद्धस्य तानि वचनानि विलसन्ति 
ये विविध-धात्वध्याशयाधिमुक्तिसंयुतविनेयजनानां कल्याणार्थ विविधेषु स्थलेषु 
धर्मचक्रप्रवर्तनम्‌ अकरोत्‌ । 

प्राचीनपरम्परानुसारं भारतीयदर्शनं द्विविध॑ विभज्यते-आस्तिक नास्तिक॑ 
च। आस्तिकदर्शनेषु षड़दर्शनानि अवगम्यन्ते। नास्तिकदर्शने चार्वाक:, जैन 
बीछश्च गण्यन्ते। आस्तिक-नास्तिकयो: विभाजनमिदं वेदस्य प्रामाणिकलेनाभवत्‌। 
वेदप्रामाणिकत्वेन आस्तिकः, वेदाप्रमाणिकत्वे नास्तिक: इति कथ्यते-'नास्तिको 
वेदनिन्दक:। आधुनिकसमये दर्शनपरम्परायामु आस्तिक-नास्तिक- 
विभाजनयोराधारः परिवर्तते। ये पुण्यं पाप॑ परलोक॑ च मन्यन्ते ते सर्विे 
आस्तिका:। एतया दृष्ट्या जैन-बौद्धधर्मी आस्तिको। उभौ धर्मों अपि पाप॑ पुण्य 
स्वर्ग नरक॑ इत्यादीनि कर्माणि स्वीकुरुतः। 

बौद्धधर्मस्य भारतीयदर्शनेषु विशिष्टं स्थानं वर्तते । बौद्धधर्म: विश्वधर्मचचेन 
दृश्यते। बौद्धधर्मस्य शिक्षा: वैज्ञानिकाः मन्यन्ते। बौद्धधर्मस्य आस्तिकदर्शनिषु 
वैशिष्ट्यं व॑र्तते यत्‌ अयं धर्म: आत्मानम्‌ ईश्वरं च न स्वीकुर्वन्‌ पापं, पुण्यं, 
स्वर्ग नरक॑ परलोक च स्वीकरोति। बौद्धधर्मस्य चार्वाकदर्शनात्‌ वैशिष्ट्रयं वर्तते 
यत्‌ बीौद्धधर्म: चार्वाक सदृशं प्रत्यक्षप्रमाणातिरिक्तम्‌ अनुमानं प्रमाणमपि 
स्वीकरोति। सामाजिक-व्यवस्थार्थ पंचशील-दशशील पालनस्य शिक्षां ददाति 
मोक्ष च स्वकीयं परम लक्ष्यं उद्घोषयति- 

सब्बपापस्स अकरणं कुशलस्स उपसम्पदा । 
सचित्त परियोदपनं एत॑ं बुद्धान सासनम्‌ ॥। 


। अत्त दीपो भ्रव 





ये धम्मा हेतुप्पभवा तेसं हेतुं तथागतों आह । 
तेसं च यो निरोधो एवं वादी महासमणो ।। 
भगवान्‌ बुद्धः प्रज्ञाककूणयो: मूर्ति: आसीतू। स जनानां विचारस्वभाव- 
परिस्थित्यादीन्‌ ध्यात्वा उपदिष्टवानू। अवतारादयः यथा वरदानेन ऋद्धिबलेन 
वा भक्तजनानामुद्धारं अकुर्वनू, बुद्ध: न करोति अपितु स॒ उपदेशेनैव 
विनेयजनान्‌ संसारात्‌ मुक्‍तं कर्त्तु वाज्छति यथा- 
न क्षालयन्ति मुनयो जलेन पापम्‌, 
नैवापकर्षन्ति करेण जगद्‌ दुखम्‌। 
नैवं च संक्रमते हन्यन्ये स्वाधिगमम्‌, 
सद्धर्मता देशनया विमोचयन्ति।। 
भगवत: बुद्धस्य विभिन्नाः विषया:, प्रयोजनानि पात्राणि च भिन्‍नानि 
आसन । बौद्धधर्म: प्रारम्भिकसमये एवम्‌ आसीत्‌ यत्‌ बुद्धः तत्त्वम्‌ अनिर्वचनीयं 
अव्याकृतं च निगद्य शिष्यान्‌ विवादैः सर्वदा अवरोधयति स्म। तस्य जीवन- 
काले तत्त्वज्ञानस्य विवेचन प्रति शिष्याणां धारणा तार्किकीनासीतू। कालान्तरे 
बौद्ध-पण्डितै: तथागतस्य उपदेशानां गहनाध्ययनं कृत्वा सूक्ष्माः सिद्धान्ताः 
अन्वेषिता:। महायानीयपरम्परायारनुसारं भगवान्‌ त्रिधर्मचक्राणां प्रवर्तन॑ 
चकार-प्रथमं वाराणस्याः मृगदावे (सारनाथे) द्वितीय राजगुहे तृतीयं च धान्यकटके। 
बौद्ध-दर्शनस्य विभिन्‍ना: अष्टादशाः सम्प्रदाया: प्रचलिता: आसन पर ब्राहमण 
जैन-दार्शनिकैः एतान्‌ भेदान्‌ न दृष्ट्वा बौद्ध-दर्शनं प्रधानतया चतुर्सम्प्रदायेषु 
विभज्यते | 
बौद्धदर्शनस्य सम्प्रदायः -भगवता बुद्धेन प्रवर्तितं बौद्ध-दर्शनम्‌ एक॑ दर्शन न 
अपितु दर्शनानां समूहो 5स्ति । केषुचित्‌ वृत्तेषु शब्दसाम्येपि अर्थभेदः अधिको5स्ति । 
विविधशाखोपशाखानां बौद्धविचाराणां चतुर्विभागेषु वर्गीकरण क्रियते यथा-वैभाषिकः, 
सौत्रान्तिक:, योगाचारः (विज्ञानवाद:) माध्यमिकश्च (शून्यवादः)। 
एतेषां चतुर्सम्प्रदायानां नाम विशिष्टदार्शनिकसिद्धान्तेन सह इत्थमस्ति - 
१ - वैभाषिक: - बाहयार्थ: प्रत्यक्षवाद: 
२ - सीत्रान्तिक: - बाहयार्धानुमेयवाद: 

३ - योगाचारः - विज्ञानवादः 
४ - माध्यमिक: - शुन्यवाद: 

अयं श्रेणी-विभागः सत्तायाः महत्त्वपूर्ण प्रश्नमादाय क्रियते। प्रथम 
मत॑ तेषां दार्शनिकानामस्ति ये बाहयाभ्यन्तरसकलपधर्माणां स्वतन्त्रास्तित्तं स्वीकुर्वन्ति 
जगति बाह्यवस्तूनां अभ्यासः कथमपि न कतुँ शक्यते। यानि वस्तूनि आदाय 
अस्माकं॑ जीवनमस्ति तेषां सत्ता स्वयमेव स्फुटा, इत्थं बाहयार्थ प्रत्यक्षरूपेण 
तथ्यानुगामिबौद्धानां प्रथमो सम्प्रदायः, यः वैभाषिकः इति कथ्यते। 

अस्यानन्तरं केचित्‌ दार्शनिकाः अग्रे विचारयन्तः इदं कथयन्ति यत्‌ 
बाह॒यवस्तूनां वयं प्रत्यक्ष ज्ञानं कुर्म: इति। यदा सकलपदार्थ: क्षणिक: तहिं 
कस्यचित्‌ वस्तुनः स्वरूपस्य प्रत्यक्षज्ञानं न संभाव्यते। प्रत्यक्षज्ञानोपरान्तं पदार्थानां 
नीलपीतादिकचित्रं चित्रपटे प्रतिबिम्बितं भवति-यथा दर्पणे प्रतिबिम्बं दृष्ट्रवा 
बिम्बस्य सत्तां वयं अनुभवामः तथैव चित्रपटस्य एतैः बिम्बैः वयं अनुभवाम: 
यत्‌ बाह॒यार्थस्यापि सत्ता अवश्यमस्ति, अतः बाह॒यार्थस्य सत्ता अनुमानेन 
अवलम्बते। अयं बौद्धानां द्वितीयो सम्प्रदायः यः सौत्रान्तिक: इति निगद्यते। 

तृतीयं मतं विज्ञानवादो उस्ति-इदं मतं बाहयार्थस्य सत्तां न स्वीकरोति। 
सौत्रान्तिकेः कल्पित-प्रतिबिम्बत बिम्बसत्ताया: अनुमानम्‌ एतेषां नाभीष्टमस्ति। 
एतेषां दृष्टी बाहय-भौतिक-जगत्‌ नितान्तं मिथ्याउस्ति। चित्तमेव एकमात्र 
सदस्ति। नानाप्रकाराणां आभासं वयं जगत्‌ नाम्ना कुर्म:। चित्तमेव विज्ञानं इंति 
उच्यते। इदं मतं विज्ञानवादिनामस्ति । 

सत्ता-विषयकं चतुर्थ मतं तदस्ति यत्‌ चित्तस्यापि सत्तां न स्वीकरोति। 
यथा बाहयार्थ: असत्‌ इति अस्ति तथैव विज्ञानमपि। शून्यमेव परमार्थ:। जगतः 
सत्ता व्यावहारिकी अस्ति। शून्यस्य सत्ता पारमार्थिकी। अस्य मतस्यानुयायी 
शून्यवादी माध्यमिको वा उच्यते। स्थूलातू सूक्ष्मतत्त्वं प्रति अनुगामिनः चतल्ल: 
एव श्रेणयः विभक्तुं शक्‍्यन्ते - 

मुख्यो माध्यमिको विवर्तमखिलं शून्यस्य मेने जगतू। 

योगाचार-मते तु सन्ति मतयस्तासां विवर्तोंअखिलः।। 

अर्थो5स्ति क्षणिकस्त्वसानुमितो बुद्ध्येति सौत्रान्तिकः। 

प्रत्यक्ष क्षणभंगुरं च सकल॑ वैभाषिको भाषते।। 

एतेषु वैभाषिकस्य सम्बन्ध: हीनयानेन सह अस्ति। अवशिष्टानां मतानां 
च सम्बन्ध: महायानेन सह अस्ति। एतानि त्रीणि सत्ताया: विषये स्वतन्त्रमतानि 
स्वीकृत्यापि महायानस्य सामान्य-सिद्धान्तं स्वीकुर्वन्ति | तत्त्व-समीक्षायाः दृष्ट्या 
एकत: वैभाषिक: विलसति द्वितीयतः योगाचार: माध्यमिकश्च शोभेते। सौत्रान्तिक: 
एतयो: मध्ये विराजते। कतिपयेषु अंशेषु सः सर्वास्तिवादस्य समर्थको इस्ति 
परम्‌ अन्येषु सिद्धान्तेषु योगाचारं प्रति गच्छति। निर्वाणस्य महत्त्वपूर्ण विषये 
एतेषां मतानां वैशिष्ट्यम्‌ इत्थं प्रदर्शयितुं शक्यते- | 


वैभाषिकः- संसार: सत्यः निर्वाणं सत्यम्‌ 
सीत्रान्तिक: - संसारः सत्य: निर्वाणम्‌ असत्यम्‌ 
योगाचार: - संसार: असत्यः निर्वाणं सत्यम्‌ 
माध्यमिक: - संसारः असत्यः निर्वाणम्‌ असत्यम | 


बौद्धदर्शनस्य मन्तव्यों उयमस्ति यत्‌ “आत्मा अस्ति” इत्यादि प्रतीतिः 
विकल्पैरुत्पद्यते | विकल्पानामुद्भवः अनादिकालिकवासनाया: कारणातू्‌ भवति। 
तेषां विकल्पानामाधारे शब्दार्थयो: सम्बन्ध: संयुज्यते अतएव कस्यचितृ्‌ शब्दस्य 
प्रयोगेन एव कस्यचित्‌ वस्तुनः बाहयजगति सत्ता न सिध्यति। शब्दप्रयोगः 
त्रिविध: १. भावार्थ २. अभावार्थ ३. भावाभावार्थ च। अयं नीलः अस्मिन्‌ 
प्रयोगे 'नील:” स्वलक्षणस्य बाहूय जगति अस्तित््वमस्ति। अतएव वस्तुभूतः 
नीलः स्वलक्षणाय पश्चात्‌ शब्द: प्रयुज्यते । शशविषाणम्‌ आदि वस्तु बाहयजगति 
नास्ति। तस्मै यः शब्द: प्रयुज्यते स अभावरूप पदार्थाय एव अस्ति। अमूर्तादिशब्दाः 
वस्तुभूतविज्ञानादिभ्य: प्रयुज्यते, अपि च मिथ्याकल्पित 'शशविषाणादयः” एवं 
मिथ्याकल्पितवस्तूनि अपि शब्द-प्रयोगस्य विकल्पानां च विषयाः सन्ति अतएव 
आत्मविषयकविकल्पा: शब्दप्रयोगश्च आत्मानं न साधयन्ति | यथार्थ तु इदं यत्‌ 
आत्मादिविषयकविकल्पा: शब्दप्रयोगाश्व बाह्यवस्तु-निमित्तकाः न भवन्ति। 
आत्मादीनां च.बाहयरूपे अनुपलब्धे: कारणात एषां सत्ता न सिध्यति। 

पालि-बौद्धसंस्कृवाडमये प्रतिपादित॑ 
जीवनदर्शनं तस्य च वैज्ञानिकता 


संस्कृतभाषायां निबरछ-बौद्धानां विशाल: वाड्मयोउस्ति। भाषाया: 
विशेषतायाः कारणादिदं बौद्धसंस्कृतं बौद्धमिश्रसंस्कृतं वा कथ्यते। अस्मिन्‌ 
वांडमये सामान्यजनानां कृते पंचशील: दशशीलः वा प्रतिपादितः तथा 
बोधिसत्त्वस्यादर्शों ईपि वर्ण्यते येन आदर्श-समाजस्य निर्माणं भवति। 
बोधिसत्त्वस्यादर्शो इस्ति यत्‌ यावत॒कालपर्यन्तं सर्वेजनाः दुःखात्‌ मुक्ताः न भविष्यन्ति 
तावत कालपर्यन्तं स्वमुक्तेः कामनया किं प्रयोजनम्‌ । शिक्षासमुच्चये कथ्यतै- 
यदा मम परेषां च भयं दुःखं च न प्रियम्‌। 
तदांत्मनः को विषयो यत्तं रक्षामि नेतरम्‌।॥' 
थेरवादपरम्परायां “दसपारमितायाः वर्णनं प्राप्यते। पारमितानाम्‌ 
अभ्यासात्‌ बुद्धत्वप्राप्ति: भवति। बुद्धत्वकारकध॑ंमाणां पारमी 'पारमिता वा! 
कथ्यते। बुद्धत्व-प्राप्यर्थ दशधर्माणां पालनमत्यावश्यकं वर्तते। दशपारमिताः: 
इत्थं सन्ति-दानपारमिता, शीलपारमिता, नैष्क्रम्या, प्रज्ञा, वीर्यम, शान्ति:, 
सत्यपारमिता, अधिष्ठानपारमिता, मैत्रीपारमिता उपेक्षापारमिता च।* 
महायानपरम्परायां दशभूमय: वर्ण्यन्ते। भूमिभि: जनेः सम्पूर्णता प्राप्यते | भगवतः 
बुद्धस्य शिक्षायां जीवनदर्शन॑ प्राप्पते, मूलतः अव्याकृतेन मध्यममार्गंण वा। मध 
यममार्गे बौद्धशिक्षायाः सारांशः वर्तते। भगवान्‌ बुद्धो इकथयतु-अन्तद्वयं परित्यज्य 
मध्यममार्ग: सेवनीय:। मध्यममार्ग: आर्यअष्टांगिकमार्ग: अस्ति- सम्यग्दृष्टि:, 
सम्यक्‌ सड़कल्पः, सम्यक्‌ वाणी, सम्यक्‌ कर्म, सम्यक्‌ आजीविका, सम्यक्‌ 
व्यायाम:, सम्यक्‌ स्मृतिः, सम्यक्‌ समाधिश्च | मध्यममार्गो स्ति-शाश्वतवादोच्छेदवादी 
विसृज्य प्रतीत्यसमुत्पादस्य विचार: मननम्‌ वा। 
पालि-बौद्धसंस्कृत-साहित्ये विज्ञानम्‌” इति शब्दः बहुवारं प्रयुज्यते । 
पज्चस्कन्धेषु विज्ञानमस्ति यथा- रूपं, वेदना, संज्ञा, संस्कार:, विज्ञानज्च | 

द्वादशाड्गप्रतीत्यसमुत्पादेषु एको उड़ो इस्ति विज्ञानं, षडायतने 5पि विज्ञान प्रयुज्यते 
यथा-स्पर्शविज्ञानं, श्रोत्रविज्ञानं, प्राणविज्ञानं, जिहवाविज्ञानं, कायविज्ञानं, 
मनोविज्ञानज्चेति। विज्ञानस्यार्थो इस्ति 'विजानाति इति विज्ञानम्‌” इति। 
अनात्मवादः-बौद्धदर्शनस्य वैशिष्ट्यमस्ति यत्‌ बौद्धदार्शनिकाः आत्मनः सत्तां 
नित्यं न स्वीकुर्वन्ति अर्थात्‌ बौद्धदार्शनिकपरम्परा अनात्मवादी अस्ति किन्तु 
अत्र पूर्वजन्मनः भाविजन्मनः च विचार: वर्तते। जातककथायाः माध्यमेन 
. भगवतः बुद्धस्य पूर्वजन्मनः ५४३ कथा: विद्यन्ते। अतः जनानां मध्ये प्रश्नो 
भवति यत्‌ आत्मानं विना अपरः जनः सत्तां स्वीकर्तु कथं शक्‍नोति इति ? अयं 
प्रश्न: इत्थम्‌ अस्ति यथा तारं विना दूरभाषध्वनि: कथ॑ श्रूयते। क्वाकॉर्डलिस-दूरभाष: 
सामान्यजनानां समक्षे कोतूहलस्य प्रश्नोस्ति। आत्मवादिन: कथयन्ति यत्‌ 
आत्मानं विना पुनर्जन्म कस्य भवेत्‌ अथीत्‌ पुनर्जन्मनः व्याख्यया तथा 
पापपुण्ययो: भोक्‍ता आत्मनः प्रतिष्ठा मन्यते किन्तु बौद्धा: कथयन्ति यत्‌ 
आत्मनः नित्यत्वे कर्मव्यवस्था कथं सम्भाव्यते। शून्यवादपरम्परानुसारं समस्या 
तदा भवति यदा अहम आत्मान॑ नित्यं स्वीकरोमि। यतः उत्पाद-स्थिति-भड़गातृ 
वस्तुसत्ता सिद्ध॒यति । नित्यवस्तुनि उत्पाद-स्थिति-भड्गस्य व्याख्या न सम्भाव्यते। 
आचार्य शान्तरक्षितः: कथयति यतृ- 
शुभाशुभं च कर्मास्ति नैव चेदात्मना कृतम्‌। 
तदेव भोगभेदो उस्य कुतः समुपजायते।॥' 

अर्थात्‌ आत्मा यदि शुभाशुभयोः कर्मणो: कर्ता नास्ति तहिं भोक्‍्ता कथ्थ॑ 
सम्भाव्यते। विज्ञानवादानुसारेण आलयविज्ञान-कारणात्‌ पुनर्जन्म भवति। अश्वघोष: 
कथयति यतृ-'स्नेहातू क्षयः केवलमेति शान्तिम्‌” इत्थं बौद्धपरम्परायां 
कर्मविपाकस्य स्थितिः वैज्ञानिकी वर्तते। 
अनात्मवाद: कर्मविपाकश्च -प्रथमं तु इदं ज्ञातव्यम्‌ यत्‌ बौद्धाः कर्मविपाक 
कथं मन्यन्त इति ? ते इदं न मन्यन्ते यत्‌ वयं यत्‌ सुकर्म दुष्कर्म वा कुर्म: 
तान्‌ लेखितुं ईश्वरेण द्रतलेखकः माम्‌ अनुसरति। वयं सुकर्म दुष्कर्म वा यद्यपि 
कायिक-वाचिक कर्म कुर्मः सर्वेषां कर्मणामुद्गमस्थानं मन एव। 

कर्मणां लोकवैचित्रयं चेतना तत्कृतं च ततृ। 
चेतना मानसं कर्म तत्तेजकायवाचकर्मणी।। 

अत एव द्वेषयुक्तकर्म कतुं मनसः देषमयं भवनम्‌ आवश्यकमस्ति। 
रागमयकर्म कर्तुं मनसः रागयुक्तं भवनम्‌ आवश्यकमस्ति। मनसः तदाकृतेः 
तद्ध्वने: गुंजनं तावत्कालपर्यन्तं निरन्तरं भवति यावत्‌ कालपर्यन्तं तत्‌ व्ययेन 
विरोधिध्वने: संघटनेन वा न विनश्यति। मानव: -दिवसमात्र कूरः न भवति। 
चिकित्सको 5$पि शनेः शनैः स्वमनः कठोरं करोति, तदा हन्तुः वार्ता वा ? यदा 
काज्वित्‌ असहायनिरपराध-बालिकां ताडयन्तम्‌ अवलोक्य दर्शकानां मनः 
द्रवितम्‌ एव सम्भाव्यते तर्हि स्वयं हन्तु: मनः कषायभूतं विना कं सम्भवति? सुतरां, 
व यत्कर्म कुर्म: तय प्रभाव: तत्कालात्‌ मनसि वर्तते। यावदेव मनः कटुतरः भवति 
तावदेव तस्मिन्‌ सूक्ष्म-मानसिक-चिन्तनं विकासस्य योग्यता च लघुतरी भवति॥ 
सुकृत-दुष्कृत-मनोभावाः धन-ऋणवत्‌ सन्ति। यदि धनस्य राशि: 

अधिका भवति, ऋणस्य च लघुतरं तर्हि धनस्य पक्ष: भारवह:ः भविष्यति। 
अयमनुक्रमः मनसः प्रतिक्षणस्य आकृतौ स्वयमेव भवति। अत्र अयमनुक्रम: 
मासस्य, सप्ताहस्य, दिवसस्य वा पश्चात्‌ न, अपितु तत्क्षणे एव निरन्तरं 
भवति। कि नाम मानवः ? सुकृत-दुष्कृतानुमतानां पूर्णयोगः। द्वितीये क्षणे 
समुद्मानकमनः सर्व तु स्वजनकमनसा परम्परंया प्राप्यते। अस्या: 
परम्परायारनुक्रमः अस्माक बाल्यकालातू वृद्धावस्थापर्यन्तम्‌ अनुचरति। अत्र 
किज्चिदपि कष्टं न भविष्यति किन्तु भगवतः बुद्धस्य शिक्षानुसारमयमनुक्रम: 
जन्मनः पूर्वमपि आसीतू मृत्योरुपरान्‍्तमपि भविष्यति। स्वकृतपूर्वानुभवैः 
संयोजितमनसः उपमा, मृत्युक्षणे यस्मिन्‌ काले सः (मानवः) इदं शरीरं 
विसर्जयितुं तत्परः भवति, तेन तप्त-लौह-धारेण कतुँ शक्मोति। यः एतादृशी 
नालिका सहाययेन नीचैः वहन्‌ आगच्छेत्‌। यश्च एकस्यं पाषाणस्य समीपम्‌ 
आगत्य अवसरुद्धेत्‌। तस्य पाषाणस्य द्वितीयतः एका एतादूशी द्वितीया नालिका 
अस्ति, यस्यारम्भे पर्याप्तचुम्बक-राशिः वर्तते, तहिं सा चुम्बकराशिः अवश्यमेव 
'इमां धारां नवनालिकायां प्रक्षेपयितुं समर्था भविष्यति। एवमेव मृत्युकाले चित्तप्रवाह: 
स्वकीयया संस्कार-राशिना सह अस्य जीवनस्यं तटे उवतिष्ठति। सः (मानवः) 

संस्कार-राशिरूपचुम्बकवत्‌ धर्मयुते समीपतमे शरीरे आकृष्य पुनरपि तस्य स 
एव पुरातनानुक्रमो 5उरभते। अयमेव क्रमः तावत्कालपर्यन्तं निरन्तरं भवति, 
यावत॒ तृष्णाया: क्षयात्‌ एषा सन्ततिः विश्रृंखलिता भवेत्‌ तावदेव निर्वाणं न 
प्राप्नोति। इत्थं कर्म, कर्मफलं जन्मान्तरं च भवति | 
बौद्धदार्शनिककविनाअश्वघोषेण निर्वाणस्य स्थिति: एवं वर्णिता- 
दीपो यथा निवृत्तिमभ्युपेतो नेवावरनिं गच्छति नान्तरिक्षम्‌। 
दिशं नं काज्चिद्विदिशं नः काज्चित्स्नेहक्षयात्केवलमेति शान्तिम्‌।। 
एवं कृती निवृत्तिमभ्युपेतों नेवावनिं गच्छति नान्तरिक्षम्‌। 
दिशं न काजञ्चिद्विदिशं न काज्चित्कलेशक्षयात्केवलमेति शान्तिम्‌।॥ 
अर्थात्‌ यथा निर्वाणप्राप्त: दीपक: न पृथिव्यामवतिष्ठति, न नभः 


. गच्छति, न च काज्चित्‌ दिशां विदिशां वा प्रत्युत्‌ स्नेहे समाप्ते सति, मात्र शान्तिं 


प्राप्नोति। एबा दशा आत्मनः अपि अस्ति अर्थात्‌ निवृत्तजनः निर्वाणावस्थायां 
न तु पृथिव्याम्‌ अवतिष्ठति न च अन्तरिक्षं गच्छति, न च कस्याञ्चित दिशायां 
न वा विदिशायाम्‌ अपितु क्लेशानां विनाशात्‌ केवलं शान्तिं प्राप्नोति। इत्थं 
निर्वाणं दुःखपूर्ण जगत: मुक्तावस्था उस्ति । 
चिकित्साविज्ञानम्‌- खीष्टाब्दपूर्वषष्ठशताब्यां भगवान्‌ बुद्ध: आविर्भूतः। 
चत्वायर्यिसत्यानां ज्ञानोपरान्तं भगवता बुद्धेन आत्मानं “बुद्ध इति उद्घोषितः 
पश्चात्‌ “बहुजन हिताय बहुजन सुखाय” विचरितः। भगवता बुद्धेन उपदिष्टे 
साहित्ये बौद्धाचार्यश्च विरचिते साहित्ये चिकित्सानां विविधा: सन्दर्भा: प्राप्यन्ते। 
भगवता बुद्धेन या पद्धति: आर्यसत्ये साक्षात्कृता तां पद्धतिम॒ आयुर्वेद: 
चिकित्साशास्त्रं वा स्वीकरोति। यथा प्रथमे आर्यसत्ये दुःखं आर्यसत्यमस्ति। 
अस्मिन जगतः यथधार्थस्वरूपं दृश्यते यत्‌ जन्मतः मृत्युपर्यन्तं विविधैः दुःखैः 
जना: आवृताः सन्ति। अपरे सत्ये दुःखस्य कारणम्‌ अन्विष्यते यत्‌ इदं दुःखं 
तृष्णायारुदभूयते। तृतीये सत्ये दुःखस्य विनाशः कथ॑ं भविष्यति, अत्र इदं 
विचार्यते यत्‌ तृष्णायाः निरोधेन दुःखस्य निरोधः भवितुं शक्‍नोति। चतुर्थम्‌ 
आर्यसत्यम्‌ उपायरूपं यत्र आर्यष्टाड्िकमार्ग: निरूप्यते-सम्यकृदृष्टि:, 

सम्यकूसड़कल्पः, सम्यकूवाक्‌, सम्यकृकर्म, सम्यगआजीविका, सम्यकृव्यायामः, 
सम्यक्‌स्मृतिः सम्यकूसमाधिश्च । 
एषा पद्धति: चिकित्साशास्त्रे मान्या उस्ति, यथा सर्वप्रथमं रोगस्याधिज्ञानं, 


द्वितीयतः रोगस्य निवारणम्‌, तृतीयतः रोगस्य निदानं सम्भवति अपि च 


रोगनिदानस्य औषधि: का अस्ति । 

भगवता बुद्धेन भिक्षु-भिक्षुणीनां चतुर्प्रत्यया: विधीयन्ते स्म-चीवरः, 
पिण्डपातं, शयनासनं, ग्लानप्रत्यय-भैषज्यपरिष्कारश्च | अयं चतुर्थप्रत्ययः औषधिना 
सम्बन्धितो इस्ति अर्थात्‌ रोगावस्थायाम्‌ औषधि अपेक्ष्यते। भिक्षुभ्यः औषधि 
रूपेण गोमूत्र॑ निर्धायते, अपि च नवनीत-घृत-तैल-मधु-शकरादय:ः सेव्यन्ते । 

पूतिमुक्तभेषज्ज निस्साय पव्बज्जा, तत्थ ते यावज्जीवं उस्साहो 
करणीयो, अतिरेकलाभि स॒प्पि, नवनीतं, तेलं मधुफाणितंति।॥ 

भगवतः बुछस्य समये कुमारः जीवकः यः जीवक-कोमारशभूृत्यः 
इत्यपि कथ्यते, प्रसिद्ध: वैद्यो 55सीत्‌। भगवतः बुद्धस्य चिकित्सा 5पि तेन कृता 
शल्यक्रियायामपि च सः निपुणः उच्यते। आचार्य: नागार्जुनो 5पि आयुर्वेदस्य 
- प्रसिद्धाचायों अस्ति | बौद्धदर्शनशुन्यवादस्य प्रतिष्ठापक: आचायो पे नागार्जुनो उस्ति | 
चीनपरम्परा तिब्बतपरम्परा च स्वीकुरुतः यत॒ बौद्धदार्शनिक: तान्त्रिक: रासायनिकः 
एक एव आसीतृ। कुमारजीवेन अस्य समय: त्रिशतवर्षाणि निगद्यते। तारानाथेनायं 
कनिष्कस्य समसामायिकः मन्यते। विद्धांसो इस्य समय: बुद्धस्य परिनिर्वाणोपरान्त॑ 
४००-७०० इति मन्यन्ते नवीनविद्धांसश्च नागार्जुनस्य स्थितिकाल: 
आन्ध्रमहाराजादयः गौतमी तन्‍त्रयज्ञश्री (१६६-१६६ खी६ष्टाब्द:) इत्यस्य 
समसामायिकः मन्यन्ते । 

मिलिन्दपञ्ह: प्रथमशताब्या: ऐतिहासिकरचना मन्यते। एतासु 
एकोनविंशतिविद्यासु वैद्यकःः एकविद्यायाः रूपेण गण्यते। एवमेव अनुभूय 
शास्त्र-लेखकाचार्याणां नामानि अपि गण्यन्ते। वैद्यकशास्त्रस्याचार्या: सन्ति-नारद:, 
धन्वन्तरि:, अंगीरसः, कपिलः, कण्डराग्निः, साम:, अतुलः, पूर्वकात्यायनश्च ।' 
. मिलिन्दपञ्ह: नाम्नि ग्रन्थे शरीरस्य विविधानि तत्त्वानि वर्ण्यन्ते यथा-नखः, 

दन्तः, चर्म, मांसम्‌, स्नायुः, अस्थि, मज्जा, वृक्‍्कः, हृदयः, यकृतम्‌, क्लोम, 
प्लीहा, फुफ्फसादय: 
व्याधीणां संख्या ६८ निगद्यते ।” व्याधयः अनुमतिं विना प्रविशन्ति | 
व्याधीणां कारणं पूर्वजन्मकृत पापमस्ति। सद्धर्मपुण्डरीकसूत्रस्य द्वाविंशतितमः 
पर्व: भैषज्यराजपूर्वयोग: अस्ति। बोधिसत्त्वः भैषज्यराज: निगद्यते। वातरोगेन 
पीडिते सति बुद्ध: गुडमिश्रितम्‌ उष्णोदक॑ (विलपनं) पिबति सम तथा च नीरोण: 
अभवत्‌ ।” शारीरिक कष्टानां कारणं पित्तस्य बाधा निगद्यते।' दश-रोगानां 
प्रकृति: आजन्म भवति यथा-शीतम्‌, ऊष्णं, क्षुधा, पिपासा, मलं, मूत्र, श्रान्ति 
वृद्धावस्था, मुंत्युश्च !* शरीरस्य दौर्बल्यं वर्णितम्‌ यत्‌ इदं शरीर विविधप्रकारै 
पोषितैः अपि, यथा शयनेन, स्थितेन, भोजनेन, पानेन अपि एकां व्याधिम्‌ अपि 
न सहते ।** 
अस्मिन्‌ लोके को5पि प्रदेश: ईदृशो नास्ति यत्र प्राणी पूर्णनन्द॑ 
भवेत ।* 
७ आहारेण विना प्राणी जीवितुं.न शक्‍नोति 
जरा-व्याधि-पमृत्युश्च एते त्रयः लोके भयोत्यादकाः कथ्यते |" 
७ स्वप्नस्य हेतवः षड़प्रकारा: वर्णिता: सन्ति-वायुः, पित्तम्‌, कफः, देवतानां 
- प्रभावः, अभ्यास: यदा कदा भविष्यकालिक-सूचना |” 
७ सर्वेषां कृते इदं कथ्यते यत्‌ अस्माभि: भोजनेन वस्त्रेण च स्वशरीरस्य रक्षा 
- करणीया इति 
७आरोग्यताया: कृते सीमितमात्रायां भोजनम्‌ करणीयम्‌ ।*” 
७राजाप्रसेनजित: बुद्धे कथिते सति एक॑ परिचायक निर्धारयति यः 
. भोजनमात्राविषयकगाथां वदति | 
७अन्यस्मिन्‌ सन्दर्भ कथध्यते आरोग्याय संयमितं भोजनं आलस्यविरहित॑ 
चापेक्ष्यते ।'" 
७रात्रिभोजनत्यागो 5पि आरोग्य-उत्साह-बल-सुखपूर्वक॑ विहारस्य कारणमस्ति ।** 
#यथासमयं ओषधिसेवनस्य महत्त्वं प्रतिपादितम्‌ ।** 
७ स्वास्थ्यवर्धक॑ भोजन अप्रिये भूते सति श्रेष्ठतमम्‌ भवति ।* 
40 अत्त दीपो भव 


७अनुपयुक्तस्थले अस्थाने वा औषधिप्रयोग: विषतुल्यः भवति 

७स्त्रीणाम औषधि: औदार्य (उदारता) निगद्यते ।* 

७ ओषधिना सार्थ॑ मन्त्र एव व्याधिः दूरीकतु शक्‍्यते ५ 

७ओषधिसेवनेन विना वैद्यस्य दर्शनमात्रेण रोगमुक्तिः न भवति।* 
७विपश्यनापद्धतिना मानसिकस्वास्थ्यस्य बल॑ प्रदीयते। अस्यां पद्धत्यां चतु्प्रकारेण 
: श्वासप्रश्वासस्य नियन्त्रणात्‌ रक्तचाप: नियन्त्रितः भवति। अस्याः प्रायोगिक . 


, केन्द्रम्‌ वर्तमाने विपश्यना रिसर्च इन्स्टीट्यूट, इगतपुरी महाराष्ट्रे, पूजनीय 


गोयनका-महाभागस्य निर्देशने प्रचलति। 
बहुविधसन्दर्भेन एवं ज्ञायते यत्‌ पालि- संस्कृतबीद्धवाड़मययो: 
पर्यावरण-संरक्षणस्य आभ्यान्तरे-बाहूय चेतना समुपलभ्यते। परवरतीबौद्धाचार्य 
संस्कृतभाषायां बौद्धवाइमया: विरचिताः येषु पर्यावरणं-संरक्षणस्य सन्दर्भ 
प्रकृतिचित्रणस्य विश्लेषणं कृतम्‌। 
तृष्णायां: वशीभूयाद्य॑ मानवः प्राकृतिकसंसाधनानि संदोग्धि यस्मातृ 
पर्यावरण-संतुलनं विनाशभूते अपि तिष्ठति। _ 

.._' भगवान्‌ बुद्धः स्वशिक्षासु तृष्णाया: समूल॑ विनाशस्य शिक्षां प्रददाति 
स्म। भगवता बुद्धेन स्थापिते संघेडपि अस्य सकलः .प्रयासः कृतः यत्‌ संघे 
तृष्णावतां भोगीनां जनानां किमपि स्थान न प्राप्प्त्ते 

बौद्धानां क्षणभंगवादः विज्ञांनसम्मतो उस्ति। विज्ञानानुसारेण प्रत्येक 


. क्सतु क्षणिकमस्ति। बौद्धदार्शनिकः प्रारमंभकालत्‌ एव वस्तु क्षणिक॑ मन्यते स्म। 


प्रो० दौलतसिंह कोठारी भौतिकंविशेषज्ञ: क्षणिकवादस्य विज्ञाने्न सह सादृश्य॑ 
स्वीकरोति संम। अपरंलेखकस्य “बुद्धिज्म एण्ड साइंस” इति शीर्षके एक 
ग्रन्थोषप प्रकाशित... 


सन्दर्भ-संकेतः 
१ - शिक्षासमुच्चयः हर 
२ - निदानकथा 
३ - तंत्वसंग्रहः २६१ 
४ - सौत्रान्तिक दर्शनमु-डा० रामशंकर त्रिपाठी 
५ - सीन्दरनन्द | 

पालि-बौद्धसंस्कृतवाड़मये प्रतिपादितः मानवाधिकार: 


मानवाधिकार: धरायामस्यां मानवस्य विकासेन सह प्रादुरभवत्‌ यतोहि 
सः न तु एतैरधिकारैः विना गौरवपूर्णजीवनं व्यतीतं कत्तुं शक्नोति सम न च 
सभ्यतायाः संस्कृतेः विकासं कर्त्तुं शक्नोति सम परम्‌ अनेन सह मानवाधिकाराणां 
दमनस्य प्रक्रिया प्रारभत यतोहि बलशाली जनः समूह: वा परेषां शोषण कृत्वा 
स्वकीयं वर्चस्वं स्थापयति स्म। विगतपज्चसहस्रवर्षबु एकतः अस्य वर्चस्वस्य 
रूपं॑ परिवर्तते द्वितीयतः इंदमपि अपेक्ष्यते यत्‌ मानवाधिकार प्रतिचेष्टते। 
मानव-समाजस्य व्यवस्थायां समस्यायाः प्राधान्यात्‌ निरन्तरं मानवाधिकाराणां 
विविधरूपाणि दरीदृश्यन्ते षड़्विंशत्यधिक-एकोनविंशतितमस्य वर्षस्य सितम्बरमासस्य 
पंचविंशतिदिनाड्जात्‌ पूर्व मानवाधिकारस्य प्रसड्ः वस्तुतः राष्ट्रियप्रसड्र: आसीतु, 
तत्पश्चात प्रसड़ो 5यं अन्ताराष्ट्रिय-विषयो 5भवत्‌, तस्मात्‌ कालादेव मानवाधिकारस्य 
ज्ञानं तत्मति च विश्वप्रतिबद्धतायाः घोषणाया: परम्परा अधुनापि प्रचलितास्ति । 
मानवाधिकाराणां सार्वभोम-घोषणा-मानवाधिकाराणां सार्वभौम-घोषणायै 
पञ्चाशतवर्षसम्पूर्ती, वर्षपर्यन्त॑ आयोजित-कार्यक्रमाणां समापन-समारोहे 
अष्टाशीत्यधिकोनविंशतितमस्य वर्षस्य दिसम्बरमासर॑य दशमदिनाके (१०-१२- 
१६८८) भारतवर्षस्य मुख्यन्यायाधीशः माननीयः न्यायमूर्ति: डॉ. ए. एस. 
आनन्दमहाभाग: जनानां प्रोत्साहनं कुर्वन्‌ अकथयत्‌ यत्‌ देशवासिनः मातृत्वस्य, 
बाल-संरक्षणस्य, बाल-शिक्षाया:, बाल-श्रमस्य, बाल-शोषणस्य, अल्पसंख्यकानां 
समाजस्य च दीन-हीन-वर्गणां संरक्षणस्य क्षेत्रेषु मानवाधिकारमेक चुनौती” इंति 
रूपेण स्वीकुर्वन्तु। दण्डन्यायप्रणाली सुप्रभाववती भवेत्‌। यावत्कालपर्यन्तं 
हिंसात्मकशोषणं प्रशासनस्य महत्त्वपूर्णाड्भरम्भविष्यति तावत्कालपर्यन्तं प्रगति: न 
सम्भाव्यते यतः को $पि आर्थिकविकासः मानवाधिकाराय सम्मानस्य आधार-रेखां 
विना न सम्भाव्यते। सः कथितवान यत्‌ न्यायार्थ, न्‍्यायालयार्थ, न्यायाधीशार्थ च 


43 अत्त दीपो भव 


किज्चित्‌ अन्नं शय्या च, एकमेव आसनं आव 


सः गौरवपूर्ण: निर्णायक: कालः भविष्यति यदा ते नागरिकाणां मानवाधिकारान्‌ 
संरक्षणं प्रदास्यन्ति | 

बौद्धधर्म:ः मानवाधिकारश्च- यदा वयं आधुनिकमानवाधिकारेण सह भगवतः 
बुद्धस्य नियमानां तुलनां कुर्यामः तदा प्राप्नुम: यत्‌ उभयीः लक्ष्यमेकमेवास्ति यत्‌ 
जनः परस्परं शोषण न कुर्यात्‌ परं भगवान्‌ बुद्ध: सामान्यस्तरे आध्यात्मिकरीत्या 
प्रभावोत्पादनाय यतते स्म। 

- यथा स्वयम्‌ आत्मानं प्रति व्यवहारं अपेक्ष्यते तादशमेव अपरान 
प्रति कुर्यात्‌। 

- यदा दुखं मे प्रियं नास्ति तदाहं आत्म-दुःखमेव कथ॑ दूरीकुर्याम्‌। यदा 
जगतः सर्वे जनाः दुःखिनः सन्ति तदा यावत्क्ालपर्यन्तं संसारस्य सववेषां प्राणिनां 
दुखं दूरं न भवेत्‌ मुकत्या: कि प्रयोजनम्‌। 

-राज्ञां प्रसज्रेषपि एवं कथ्यते यत्‌ नहि वैरेण वैरं शान्तं भवति, 
अवैरेण एवं वैरं शान्तं भवति। क्‍ द 

- राजा प्रसेनजित: अकधयत्‌ यत्‌ जये सुखं भवति, पराजये च दुखं 
भवति अतएव जयं पराजयं च विहाय विहरेत। 

..- सुवर्णप्रभाससूत्रे एवं कथ्यते यत्‌ यः अधर्मस्य पक्षपाती अस्ति सः 
राजा अधर्मी भवति-' द ः 
... अधार्मिको द्यं राजा ह्ाधर्मपक्षमाश्रितः।' 

-दुष्कृत्यानामुपेक्षया अंधर्म: सम्वर्धते यथा- 

दुष्कृतानामुपेक्षया धर्मों वर्धती भृशम्‌।' 

-यत्र अधार्मिकानां पूजा धार्मिकानां च उत्पीडनं भविष्यति तत्र एषां 
त्रयाणां तत्त्वानां-नक्षत्र-जल-वायु-इत्यादीनां उत्पातः भविष्यति- 

अधार्मिकजने मान धार्मिकानां च निग्रहः । 

त्रयस्तत्र प्रकुप्यन्ते नक्षत्र-जल-वायवः।। | 

-बुद्धचरिते 5पि एवं कथ्यते यत्‌ राज्ञे सुगमैक॑ वस्त्र, शुधा-निवृत्तये 

क_यकम्‌ अस्ति। राज्ञां शेषा 


विशेषता (परिग्रह:) मदोत्पादनाय अस्ति यतृ- 

राज्ञोषपि वासो युगमेकमेव क्षुत्संनिरोधाय तथान्नमात्रा। 

शय्या तथैकासनमेकमेव शेषा विशेषा नृपतेर्मदाय। 

-धर्मसार-समुच्चये पंचविधं भयं निगद्यते- 

आजीविकाभयशोकभयं मरणभयं दुर्गतिभयं पार्षदभयं चेति।६ 

-जातकथायाम्‌ उच्यते यत्‌ प्रजानां हिताहित॑ राज्ञां चरित्रे निर्भरमस्ति- 

नराधिपानां चरितेष्ठधीनं लोकस्य यस्मादितिं हित॑ च। 

-जातकमालायां इदमपि कथध्यते यंत्‌-न्यायमार्गे प्रवृत्तस्य राज्ञ: नगरं 
उपद्रवैः मुक्तं भूत्वा उन्नति-शिखरं आरोहति- 

पुरं विनिर्मुक्तमिवोपसमैन्ययिप्रवृत्तेन नराधिपेन। ५ 

- परेषां धनात्‌ तथैव भीयेत्‌ यथा जनः सर्पात्‌ बिंभेति- 

नान्यधनमपजहार तथा भुजगादिमान्यविभवाहिविध्यथे। ८ 

- परतन्त्रतायां कोअपि निर्भीकः न भवति- 

परतन्त्रतो 5पि निर्भीको भवेत्‌ कः खलु बुद्धिमान ।” 

- परिग्रह: विग्रहहेतुतयां सर्पस्यू कज्चुकसमान.उत्तुंगे मस्तकयुक्तकृष्ण 
सर्पसदशं त्याज्यः कथ्यते।! |] 

- कृपणवचनवदनं पापम्‌ उच्यते।" 

- ततृकर्म कुरु येन लोके हित॑ं भवेत्‌ ।”* 

राहुलसांकृत्यायन्रमहाभागेन बौद्धरधर्मस्य सफलता संघे एव पूर्णरूपेण 
मता। समाजे यद्गत्या यद्रभाव अपेक्षित आसीत तथा नां5भूत्‌ इति तदीया 
मान्यता प्रभाविता भक्त तेन न मतम्‌ किन्तु सतां माध्यमेन प्रभावः अंद्यापि द्रष्टुं 
शक्यते। 

यदि संघस्यः सन्दर्भ विचारयेत्‌ तर्हि निश्चितरूपेण विनय-संघनियमेषु 
प्रयास: कृत: यत्‌ भिक्षु: अपराधी उदण्डश्च न भवेत्‌ निरपराधी च दण्डं न 
प्राप्ुयातू- एवमेव संकेते बौद्धधर्मे मानवाधिकारस्य सन्दर्भ: दृष्टुं शक्‍्यतें। 

सप्त-अपरिहानीयधर्माणां आधारे तु निश्चितरूपेण इदं कथयितुं शक्‍्यते 
यत्‌ भगवान्‌ बुद्धः स्त्रीणां, वृद्धानां, धर्मायतनानां सुरक्षां प्रति अतीव चिन्तित 
आसीत्‌ | मानव-अधिकाराणां च उल्लंघनात्‌ पूर्वमेव एतादृशं वातावरणं विकासयितुं 

वाड्छति सम यत्‌ मानवाधिकाराणामुल्लंघनमेव न भवेत्‌। 
अपरिहानीया: धर्मा:- अपरिहानीयधर्माणां माध्यमेन एकतः भगवता बुद्धेन 
राष्ट्रस्य सुरक्षोपायाः कथ्यन्ते द्वितीयतः इदं द्र॒ष्टुं शक्यते यत्‌ एतासु शिक्षासु 
मानवाधिकाराः अन्तर्निहिताः सन्ति- 
- स्त्रीणां विषये अत्याचाराः न कर्तव्याः। 
- वृद्धजनानां सेवनम। 
- धार्मिकस्थानस्य सुरक्षा। 
- प्रजातांत्रिकमूल्यानां स्थापनम्‌, यत्र प्रत्येके जनस्य मतं शासने 
स्वीकरणीयं भवेत्‌ । 
-- सम्मतये पुनः पुनः सम्मेलन भवेतृ। 
-- सामूहिकरूपेण सम्मेलन-करणं करणीयकर्मकरणं च। 
- अप्रज्ञप्तस्य न प्रज्ञप्तकरणं प्रज्ञप्तस्य च उच्छेद: न करणीयः। 
- ये अस्माक वृद्धा: सन्ति तेषां सत्कारः अपेक्ष्यते तेषां च मननीयं 
वृत्तं स्वीकूर्यात्‌। 


- या: अस्माकं कुलस्त्रियः कुलकुमार्य: सन्ति ताभिश्च सह बलात्कारं 
न कर्यात। 


- नगरस्य अन्तः बहिः वा यत॒ चैत्यम्‌ (देवस्थानं) अस्ति तस्य सत्कारं 
कुर्यात्‌ प्रदत्तस्य च दानस्य लोपं न कुर्यात। . 

.. - ये अस्माक॑ अ्हन्तः पूज्या: धार्मिकाः वा सन्ति तेषां रक्षणं, यस्मात्‌ 
. सः सुखपूर्वक विहरेतू। 

- यदा वयं आधुनिकन्यायालयस्य मानवाधिकारस्य च सन्दर्भ विचारयाम 
तदा इदं प्राप्नुम: यत्‌ मानवाधिकार-आयोगस्य निश्चितरूपेण अपेक्षासीत्‌। 
सामान्य-न्यायालयेन मानवाधिकाराणां रक्षा न सम्भाव्यते सम यतः भगवतः 
बुद्धस्य काले 5पि प्रसेनजित: राजा कथयति यत्‌ सः न्‍्यायालयगमनं विसृजति 
यतो हि तत्र जनाः मिथ्या वदन्ति ।” 

- सिगालोवादसुत्ते यदा बुद्ध: ब्राह्मणान्‌ शिक्षयति यत्‌ विविधदिशः प्रति 
जलार्पणं कथं चरितार्थ भवति अर्थातृ मातुः पितुः सेवां कृत्वा तेषां कृतापकारान्‌ 

46 अत्त दीपो भव 








| | 


स्मृत्वा वृद्धावस्थायां भरणपोषणं करणीयम्‌। 

- गुरु: यद्‌ शिक्षयति सुष्ठुरूपेण सा शिक्षा ग्रहणीया। 

- मित्राणि कुमार्गेभ्यः निर्गत्य सुमागें-प्रवर्तनीयम । 

- चाटुकारितापूर्णवृत्तान्तानां स्थाने हितकारिवचनं वचनीयम्‌। 

- भ्रातृन्‌ प्रति कर्तव्यं करणीयम्‌। 

- स्त्री प्रति भरण-पोषणेन सह तेषां कर्तव्यं उच्यते यत्‌ सा पति-सेवां 

कुर्यात्‌। 

- स्त्री-पुरुषी उभौ परस्परं कर्तव्यनिष्ठी भवेताम्‌। 

अधुना नारीसड्घटनं स्वाधिकारान्‌ प्रति सचेष्टमस्ति किन्तु इदं न 
'शिक्षयति यत्‌ पति-सेवा सम्यकूरूपेण करणीया। निष्ठया कर्तव्यानां निर्वहन 
कुर्यु-। दास-दासी द्वारा कृतपरिश्रमस्य फलं दातव्यम्‌ तेषां च सुख-सुविधाया 
ध्यानं करणीयम्‌। अद्य सर्वाधिक शोषणं श्रमिकानां भवति। यदा-कदा श्रमिक: 
अपि अतिरेक करोति किन्तु भगवता- बुद्धेन उभौ प्रति ध्यानाकृष्ट: कृत:। 
सिगालोवादे सुत्ते प्रतिपादिताः षड़दिश: क्रमशः गुरु-माता-पिता-पत्नी-बान्धव- 
मित्र-दास-दासीनां प्रतीकरूपेण कध्यन्ते। 

विविधेषु स्थलेषु राज्ञः कर्तव्याणि उच्चन्ते येषु इदं स्पष्टं भवति यत्‌ 
. भगवान्‌ बुद्धः मानवतां प्रति सचेष्ट: आसीतू, यत्‌ मानवः समानताया: अधिकारं 

प्राप्पेत्‌। जन्मनः स्थाने गुणानामाधारे जनस्य श्रेष्ठतामुद्घोषितवानं। 

समानतायाः अधिकारः- भारतीयसंस्कृती श्रमणसंस्कृते: वैशिष्टयं एवमेव मन्यते 

यत्‌ व्यक्ति: जन्मना उच्च: निम्नः ने भवति कर्मणा सः उच्च: निम्नः वा भवति। 

. _»  - वर्ण-व्यवस्थायाः मूलेजपि एषा भावना आसीतू किन्तु समाजे 
जन्मतः व्यक्तिः उच्चैः नीचैः च मन्यते। 

- भगवता बुद्धेन स्वकीये संघे निश्चितरूपेण भेदो 5यं विनष्टः कृतः 
यथा समुद्रे सकलनद्यः एकीभूता: भवन्ति तथैव भिक्षवः प्रव्रजितोपरान्तं समानाः 
सन्ति। 

- व्यक्ति: जन्मना न कर्मणा महान्‌ भवति+ 

- संघे सकलजातीनां समावेश: आसीतृ। रा 

- कर्मणः आधारे क्षत्रियादयः इति संज्ञा उपयुक्ता | 

- जनभाषायाः महत्त्वेषपि जनकल्याणस्य भावना अन्तर्निहितास्ति | 

- डॉ. भीमराव अम्बेडकर महाभाग:ः मार्क्सवाद-बौद्धधर्मयोः तुलनां 
कुर्वन्‌ स्पष्टं लिखति यत्‌ मार्क्सवाद: हिंसाया: सहयोगं स्वीकरोति | एकवर्गविशेषस्य 
रक्षायै बल॑ ददाति बौद्धधर्मः सर्वेषां वर्गाणां विकासाय तत्परो उस्ति । 

द - एशियादेशे बौद्धधर्मस्य विकासो 3भवत्‌ तत्र राजा अशोकः अवश्यमेव 
कारणमासीत्‌ किन्तु बौद्धधर्मस्य विकासे साम्राज्यवादस्य भावना नासीतृ। अशोकस्य 
पुत्र: पुत्री च श्रीलंकां बौद्धधर्मस्य शिक्षाया: प्रचारार्थ गतवन्ती परं शासनाय न। 
एवं कथ्यते यत्‌ 'भवतां उपकाराय आवां आगतवन्ती / चीन-जापान-इण्डोनेशिया- 
तिब्बत-मंगोलिया-श्रीलंका-वर्मा- थाईलैण्डप्रभृतक्षेत्रेषु बौद्धधर्मः विकसितवान्‌ । 
तंत्रस्थै: शासकैः स्वकल्याणाय प्रजाया: च शान्तये बौद्धधर्म: पूर्णरूपेण स्वीक्रियते। 
5: भारतवर्ष यदा अम्बेड़करमहाभागः बौद्धधर्मेण दीक्षित: तदा धर्मक्रान्ति 
इति संज्ञया प्रसिद्ध: जातः। यदि राष्ट्रिय दृष्टरया पश्येत्‌ तदा लाभो5यं यत्‌ ये 
दलिताः विदेशीधर्माणां दीक्षां स्वीकुर्वन्ति सम ते भारतीयथर्मेषु दीक्षां स्वीकुर्वन्त 
यस्मात्‌ भारतीयधर्मेषु दीक्षितेषु राष्ट्रप्रेम्णी प्रश्नचिन्ह॑ं न भवति अतएव केचितू 
जनाः अम्बेडकरस्य प्रयासो5यं सुष्ठु न मन्यते किन्तु ये जनाः विकासे दलिता 
आसन तेषां दलितानां विकासस्य धारायां तेषु निराशायाः स्थाने आशायाः संचार 
क्रियते। यद्यपि बौद्धधर्मे दीक्षितेन कोंईपि आरक्षण-लाभ: न भवति यथा इद॑ 
श्रूंयते यत्‌ लोभवंशात्‌ धर्म-परिंवर्तनं क्रियते किन्तु सत्यं तु इंदमस्ति यतू 
धर्म-परिवर्तनेन आरक्षंणस्य स्थितौ किमपि वैशिष्ट्यं नास्ति अर्थात्‌ या स्थिति 
जन्मकाले आसीत्‌ सा एंव पश्चात्‌ भवति। अद्य बौद्धधर्म: भारते विविधकारणैः 
'आशा-दीपः अस्ति। मानवे मानवे को5पि भेदः न क्रियतें। जन्मनः नामानि 
को5॑पि उच्च: नीचः नास्ति अपितु गुणाधारे जनः उच्च-नीचयोः संज्ञां प्राप्नोति। 
विदेशीजना: अद्यापि बौद्ध्मेण आकर्षिताः भवन्ति तस्य च वैज्ञानिकताया: 
कारणातू। अन्न अन्धविश्वासस्य किमपि स्थान नास्ति। भगवान्‌ बुद्ध: स्पष्टरूपेण 
अकथयत्‌ यत्‌ मम कथन न मन्तव्यम्‌ मात्रं गौरवकारणात्‌ अपितु यदि उपयोगी 
... भवेत्‌ तर्िं स्वीकर्तव्यम्‌- 

'प्रीक्ष्य भिक्षवो ग्राह्म॑ मदवचोः न तु गौरवातू ! 
अद्य जगतः सकलकार्येषु या अव्यवस्था प्रतीयते सा मानवानां 


आन्तरिकी अव्यवस्थास्ति। 

पालि-बौद्धसंस्कृतवाड्मयेषु पर्यावरण-संरक्षणम्‌ 


मानवः प्रकृतेः एकोडंगो5स्ति किन्तु व्यावहारिकस्तरे स आत्मान॑ 
सृष्टे: केन्रबिन्दु अवगच्छन्‌ प्रकृतिं पथकत्वेन पश्यति। प्रकृतेः पृथकत्वस्य एषा 
प्रवृत्ति: संभवतया तस्मिन्‌ काले जन्म गृहीतवती, यदा मानव: भौतिकजीवनं 
सुविधामयं कतुँ सकलप्रयासं कृतवान्‌। इदं पृथकृत्वं सूक्ष्मतरम्‌ अस्ति, प्रकृत्या 
च सह मानवस्य पूर्णसमन्वयः वर्तते किन्तु अद्य स्थितिः परिवर्तितास्ति। अद्य 
मानवः स्व सुख-समृद्धये प्रकृते: शोषणाय अग्रसरो 5स्ति। या प्रकृति: सर्वदा 
स्वसम्पदां मनुष्याय अन्येभ्य: जीवेभ्य: प्रददाति, तस्याः सर्वदा दुस्साहसे 
मानवः विषमपरिणतिं प्राप्नोति। एबा विषमपरिणतिः अस्ति-प्रदूषणं अर्थात्‌ 
पर्यावरणस्य असन्तुलनम्‌। सर्वाणि प्राकृतिकसंसाधनानि यथा-भूमिः, वायु: 
जलं, वनं, जन्तवश्च मानवमात्रस्य पूर्णविकासायापेक्ष्यन्ते। अस्मान्‌ परितः 
विद्यमानानि एतानि संसाधनानि पर्यावरणरूपेण सन्ति ।' 

ईसापूर्व षष्ठे खीष्टाब्दे यदा भगवतः बुद्धस्य प्रादुर्भावो 5भवत्‌ तस्मिन्‌ 
 समये प्रमुखसमस्या आन्तरिकपर्यावरणस्यासीत्‌। धार्मिके, दार्शनिके जगति 
व्याप्तं कुरीतिं भगवान्‌ अतिनां रूपत्वेन अपश्यत्‌ अतः तैः अतिकामसेवनस्य 
कटुतपस्यायाश्च त्यागपूर्वक॑ आर्यष्टांगिकर्मागस्य शिक्षा प्रदत्ता। शाश्वत॒वादस्य 
उच्छेदवादस्य च विचार: त्यागेन सह प्रतीत्यसमुत्पादस्य मननार्थ'* दृष्टिकोण: 
प्राप्पते। चतुरार्यसत्यानां ज्ञानस्य पश्चादेव स्वयं भगवान्‌ आत्मानं बुद्ध, इति 
उद्घोषितवान्‌ । चतुरार्यसत्येषु प्रथमार्यसत्यमस्ति-दुःख-आर्यसत्यम | द्वितीयमस्ति 
दुःख समुदय-आर्यसत्यम्‌, यस्मिन्‌ सकलदु:खानां मूलकारणं तृष्णा इति उच्यते। 
यदि तृष्णां निवारय तदा सकलदु:खानाम्‌ आगमनम्‌ अवरुद्ध कर्तु शक्‍नोति यत्‌ 
दुःखनिरोध-आर्यसत्यं कथ्यते। आर्यष्टांगिक मार्ग-एव दुःखनिरोधगामिमार्गरूपं 
आर्यसत्यमस्ति | 

मध्यममार्गे द्ययो: अन्तयोः त्यागस्य चर्चा क्रियते-अतिकटुतपस्याया: 
अतिकामसेवनस्य च त्याग:। अयं॑ यः अंतिकाम-सेवनस्य त्यागो उस्त्यत्र 
आधुनिकपर्यावरण-संरक्षणस्य बीजम्‌ उपलभ्यते यतः इच्छा भोगश्च सुखवादी- 
सुविधावादी-दृष्टिकोणं संवर्धते पर्यावरण सन्तुलनं च विनश्यति। अहिंसायाः 
सिद्धान्तः आत्मशुद्धेः वर्तते पर्यावरण शुद्धेरपि अस्ति। सौन्दरनन्दे कविना 
उपदेशाः प्रस्तूयन्ते ये पर्यावरण-सन्तुलनस्युदाहरणानि सन्ति। सदाचारः, 
आत्यन्तिक मानसिकशुद्धि: जीवनस्य आवश्यकम्‌ उपकरणमस्ति। परिमितं 
भोजनं च अल्पनिद्रा, शीलसंयमनं, इन्द्रिययमनम्‌ एकान्तवासः मानसिक च 
एकाग्रताया: अनेकाः शिक्षाः प्राप्यन्ते, ये जीवनस्य विविधक्षेत्रेषु मानवाय 
उपयोगिनः सन्ति। उत्तमोद्योग: (सम्यक व्यायामः) एवं जीवनस्य केब्द्रबिन्दुरस्ति। 
महाकवि अश्वघोषः अस्य उद्योग-धर्मस्य पदश:ः सजीवचित्रणमकरोत्‌ | अश्वघोषस्य 
उपमायाः एषा विशेषता अस्ति यत्‌ मानवजीवनेन प्रकृतिना च गृहीता सन्ति। 
यथा-कलुषितविचार एव यस्य जन्तवः सन्ति, क्रोध भय-मदादीनां तरज्जै यः 
चज्चलो 5स्ति, एतादृशं दोषपूर्णमगाधं-सिन्धुं स्वयं तरति सम जनान चापि 
तारयति* | बौद्धधर्मे विविध प्राकृतिक-वक्षाणां महत्ता प्राप्पते यथा- 

बोधिवृक्ष: - भगवान्‌ बुद्ध: “अश्वत्थ” इति वृक्षस्य छायायां ज्ञानं 
प्राप्तवान्‌ य॑ं बोधिवृक्ष इति कथ्यते। जनैश्चायं वृक्षः पूज्यते। पर्यावरणस्य दृष्ट्या 
अयं वृक्षः अत्यन्तः महत्त्वपूर्ण. अस्ति यतः मानवजीवनोपयोगितः अस्य 
वृक्षस्य संरक्षणस्यावश्यकता वर्तते। 

पुण्डरीकम्‌ -श्वेतकमलेन सम्बन्धितं सद्धर्मपुण्डरीकसूत्रमस्ति। 
पुण्डरीकः निर्मलतायाः पुनीततायाश्च प्रतीको उस्ति यथा-कर्दमात्‌ प्रादुर्भूय पुण्डरीक 
कर्दमस्य कालुष्येन मुक्तं न भवति तथैव सुगतः अस्मिन्‌ सांसारिक जीवने 
प्रादर्भय सांसारिकयातनाभ्यः प्रपज्वेभ्यः च दूरो उस्ति | एभ्यः सदैव निर्लिप्तो उस्ति । 
सूत्रग्नन्थो 5यं सद्धर्मस्य पुण्डरीकमस्ति यः जागतिकप्रपज्चै: प्रपज्चितं प्राणिवर्ग- 
पवित्रतायाः शुद्धतायाश्च संदेश-प्रदाने सर्वथा समर्थमस्ति । 

प्रकृति-चित्रणेन सह दुखवादस्य सिद्धान्तः अश्वघोष: सौन्दरनन्दे 
सम्यक्रूपेण प्रयुक्तवान्‌ यथा वायु: सर्वदा नभसि निवसति, अग्निः सर्वदा 

शमीगर्भ विद्यते जलज्च पृथिव्या: अन्त: पूटले निवसति तथैव दुःखं सर्वदा चित्ते 
शरीरे च व्याप्नोति। वायुप्रभुतिनां नभादिभि: सह यः सम्बन्ध: वर्तते स एव 
सम्बन्ध: दुखस्य शरीरेण चित्तेन च सह वर्तते। यथा- 
आकाश योनिः पवनों यथा हि यथा शमीगर्भशियो हुताशः। 
आपो यथान्तर्वसुधाशयाश्च दुःखं तथा चित्त शरीर योनि।। 
अपां द्रव॒त्वं कठिनत्मुर्व्या वायोन्बलत्वं ध्रुवमौष्ण्यमग्ने:। 
यथा स्वभावो हि तथा स्वभावो दुःखं शरीरस्य च चेतसश्च।। 

यावत्‌ शरीर-चित्तयो: सत्ता वर्तते तावत्‌ मानवकृते दुःखात्‌ मुक्ति: 
नास्ति। वयं दुःखं चित्तस्य शरीरस्य वा सहजधर्मस्य रूपेण स्वीकुर्म: यतः 
दुखस्य सह इयान्‌ घनिष्ठसम्बन्धः वर्तते यं पृथक्‌ कर्तुं न शक्नोति। तृष्णया 
वशीभूयाद्य मानव: प्राकृतिक-संसाधनानां दोहनं करोति यस्मात्‌ पर्यावरण-संतुलनं 
विनश्यति | अतएव भगवता बुद्धेन स्वशिक्षासु तृष्णाया: समूलविनाशस्य शिक्षा 
दीयते । 

भगवता बुद्धेन स्थापिते संघे 5पि अस्य प्रयास: क्रियते यत्‌ भोगीजनान्‌ 
संघे किमपि स्थान न प्राप्नुयात्‌ एवं संघे आन्तरिकप्रदूषणं दूरीकतु प्रयास: 
क्रियते यं अद्य वयं पर्यावरणम्‌ इति कथयामः। प्राकृतिक संसाधनानां सन्दर्भ 5पि 
भगवान्‌ बुद्ध: संघस्य नियमेषु स्थानं भजते यस्य विवरणं एवमस्ति-भगवता 
बुद्धेन पंचशीला: वर्णिता:। भगवतः बुद्धस्य संघे उपासक-उपासिका:, भिक्षण: 
भिक्षुण्यश्च सम्मिलिताः सन्ति | उपासकेभ्य: पंचशीलस्य पालन अनिवार्यमस्ति 
भिक्षुभिक्षुणिभ्य: 'पातिमोक्खे' वर्णित २२७, ३११ च नियमा: सन्ति। पंचशीले 
सर्वविधहिंसायाः त्याग: असत्यं, अचीोर्य: अब्रह्मचर्य: नृत्यगीतम्‌ मालाधारणं, 
संगीत-सुवर्ण-अमूल्यशय्याया: त्याग: वर्तते / एघु मालागन्धविलेपनस्य त्यागः 
पञ्चशीलस्य पालनम्‌ अत्यधिक भोग्यादिसंस्कृतिं दूरीकृत्य पर्यावरण संरक्षयति। 
पञ्च॒शीला: गृहस्थेभ्यः दशशीलाश्च प्रव्रजितेभ्य: सन्ति | एघु अपि पर्यावरण- 
संरक्षणस्य सूत्र प्राप्यते । 

पाराजिक:-गहन-अपराध: पाराजिको इस्ति | एकदा भिक्षुभि: अरण्यात्‌ 
स्वतः काष्ठम्‌ आनीय कुटी विरचिता। राजा इदं दुष्कृत्यं अनिन्दयत्‌ | भगवति 

पृष्टे भिक्षु: अकथयत्‌ यतृ ग्रामात्‌ आनीतं न अपितु अरण्यात्‌ आनीतम्‌। 
भगवता अस्य निन्‍्दां कृत्वा शिक्षापदानि प्रतिपादितानि यत्‌ यः भिक्षु: ग्रामातृ 
(अ्रण्यात्‌ न) स्वतः आनयति, तेन वस्तु-गृहणात्‌ पाराजिकस्य दोष: भवति।६ 

संघादिसेस:- त्रयोदश संघादिसेसाः: सन्ति। पर्यावरणेन सम्बन्धिता: 
नियमाः सन्ति। षष्ठमे संघादिसेस: इदं कथ्यते यत्‌ कुटीर-निर्माणं दोषो यं 
वर्तते सप्तमे संघादिसेसे वर्णितम्‌ यत्‌ छन्न नामक भिक्षुः कुटी-निर्माणाय 
नगरवासिभिः पूजितः चेत्यवृक्षः विनष्ट:। जनपदवासिभि: अस्मिन्‌ दृष्कृत्ये 
दुःखं प्रकटितम्‌ तदा भगवता कथितम्‌ यत्‌ हिंसायुक्ताख्याने कुटि-निर्माणे दोषः 
वर्तते 

निस्सग्गिय पाचित्तियः- प्रथमे निस्सग्गिय पाचित्तिये इदं कथ्यते यत्‌ 
दशादिवासाधिकम्‌ अतिरिक्तचीवर-ग्रहणे अयं दोष: भवति। द्वितीये च इदं 
निगद्यते यत््‌ आवश्यकतया एकः न्यूनः चीवरः गुहीतव्यः। तस्मादधिकः: दोषः 
वर्तते। एकादशे इदं वर्णितम्‌ यत्‌ षड़वर्गीयः कीषेय वस्त्रेण निःसृतासनस्य 
कामनां अकरोतू यस्मात्‌ सूक्ष्मजीवानां विनाशः भवति तदा भगवता कथितम्‌ 
यत्‌ अत्र दोषः वर्तते।' 

पाचित्तियः- भिक्षु: नवनिर्माणाय-भूमिखननं करोति कारयति वा 
यस्मात्‌ एकेन्रियजीवानां विराधना अभवत्‌ तदा भगवता इदं प्रतिपादितम्‌ यत्‌ 
यः भिक्षु: भूमिं खनति तत्र अपि अयं दोषः वर्तते। परिमाणादधिके चीवरादिग्रहणे 
पाचित्तियदोष: कथ्यते 

दुक्कटः- दुक्‍्कटेन तात्पर्य दुष्कृत्येन अस्ति। अस्मिन्‌ सन्दर्भ प्रमुखा: 
नियमाः एवम्‌ सन्ति- एकपट्रिटकामात्रोपानहग्रहणीयं तृण-कमलादीनां पादुकाया: 
ग्रहणे च अयं दोष: भवति। मानवमांसे हस्तिमांसे, अश्वमांसे, श्वान-सिंह-व्याप्र- 
उल्लूकादीनां मांसभक्षणे अयं दोष: वर्तते । 

थुल्लचयः- कुशनिर्मितवल्कुलन-फलक-केशकम्बल-मृगछालादि वस्त्रधारणे 
अयं दोषः भवति।” 

वर्षावास:-भगवान्‌ बुद्ध: वर्ष-दिवसेषु एकेन्वियजीवानां पीड़ां विचार्य 
वर्षावासस्य विधानम्‌ अकरोतू। अस्मिन्‌ सन्दर्भ वर्णितम्‌ यत्‌ भिक्लुभिः निवेदितम्‌ 

यत्‌ अपरतैर्थिका: जीवानां दयां विचार्य वर्षावासाः कुर्वन्ति यस्मात्‌ तेषां प्रतिष्टा 
यशश्च विस्तरति। भगवता बुद्धेन अपि वर्षावासः निर्धारित: ।* 

अरण्यवासः-भिक्षुभ्य: वृक्षमधः निवासस्य प्रावधानं आसीतू्‌ विहार- 
प्रसादादयो 5षपि विहिता: आसन्‌। संयुत्ते वर्णितम्‌ यत्‌ भिक्षो विलम्बेन आगमने 
च वनदेवता भिक्षुं सतर्क करोति। वनदेवता भिक्षून्‌ अरण्यवैभवं वर्णयति 
एकदा भिक्षुषु गतेषु वनदेवता विलपति अरण्यं च शून्यं निगद॒ति | एक: भिक्षुः 
पुष्पं जिप्रति तदा देवता चौरकर्मण: आरोपं करोति। भिक्षो: कथने 5पि यत्‌ सः 
न किज्चदपि ग्रहणाति न च विनश्यति, मात्र पुष्पं जिप्रति यतोहि अन्या: जना: 
पुण्डरीकं समूलं विनश्यन्ति, तान्‌ कथं॑ न कथयसि ? वनदेवता कथयति यत्‌ 
मनुष्य: सेविकाया: मलिन वस्त्रसदृशं तं कथनं निष्प्रयोजनम्‌ अस्ति किन्तु 
भिक्षु: निष्पापी अस्ति अतएव तस्मै केशाग्रभागेनापि पाप॑ मेघवत्‌ अवगन्तव्यम्‌ 
देवै: एवं कथ्यते यत्‌ भिक्षु: स्वन्नुटिं स्वीकरोति ।” 

एवं बहुविधसन्दर्भेन ज्ञायते यत्‌ पालि-संस्कृत बौद्ध वाडमययो: 
पर्यावरण-संरक्षणस्य आभ्यन्तर-बाह॒य चेतना समुपलभ्यते। परवर्तिबीद्धाचार्य: 
संस्कृतभाषायां बौद्धवाडमया: विरचिता:। यस्मेषु पर्यावरण-संरक्षणस्य सन्दर्भे 
प्रकृति-चित्रणस्य सुन्दरं विश्लेषणं कृतम्‌। यथा सौन्दरनन्दे- 

हारान्मणीनुत्मकुण्डलानि केयूराण्यिथ नूपराणि। 

एवं विधान्याभरणानि यत्र स्वर्गानुरूपाणि फलन्ति वृक्षा:।॥** 

तृष्णया वशीभूय अद्य मानव: प्राकृतिक संसाधनानि संदोग्धि यस्मात्‌ 
पर्यावरण-सन्तुलनं विनाशे5पि तिष्ठति। भगवान्‌ बुद्ध: स्वशिक्षासु तृष्णायाः 
समूलविनाशस्य शिक्षां प्रददाति स्म। भगवता बुद्धेन स्थीपते संघे5पि अस्य 
सकल: प्रयास: कृतः यत॒ संघे तृष्णावतां भोगीनां जनानां किमपि स्थानं न 
प्राप्पते | एवं संघे आन्तरिक-प्रदूषणं दूरीकरणस्य प्रयासः कृत:। य॑ वय॑ अद्य 
पर्यावरणं इति कथयामः। प्राकृतिक-संसाधनानां सन्दर्भ भगवता संघस्य नियमेषु 
स्थान दत्तम्‌। भगवता बुद्धेन संघस्य प्रदूषणानि दूरीकतु स्वच्छ॑ पर्यावरण 
प्रदत्तम्‌, समाजे 5पि गृहस्थजनेभ्य: संयमस्य उपदेशं प्रदाय पर्यावरण-संरक्षणे 
योगदान कृतम्‌। परवर्तिबौद्धसाहित्ये ईपि अस्मिन प्रसंगे बहवः सन्दर्भा: प्राप्यन्ते । 

पालि-बत्रिपिटकस्य प्रामाणिकता 


त्रिपिटकस्यार्थों इस्ति-त्रिपिटकानां समूह:। त्रिपिटकानां नामानि सन्ति- 
सुत्तपिटकम्‌, विनयपिटकम्‌ अभिधम्मपिटकज्च | सुत्तपिटके इतिहासेन सह संघस्य 
बुद्धोपदेशानां संकलनम्‌ अस्ति | विनयपिटके नियमा: उपनियमाः सन्ति | अभिधम्मपिटके 
धर्मस्य विशिष्टं विवेचनमस्ति | त्रिपिटकमेव बुछवचनानां प्रामाणिक- संग्रहो मन्यते। 
पिटकशब्दस्यार्थो इस्ति “'मंजूषा” परं प्रारम्भिकम्मये बुद्धोपदेश: मौखिकरूपे आसीतु, 
अतः अत्र पिटकशब्देन तस्य लाक्षणिकार्थ: परम्परया इति मन्तव्यः। 

बुद्धत्वप्राप्तित: महापरिनिर्वाणपर्यन्त॑ भगवता बुद्धेन स्वशिष्येभ्यः . 
सामाजिकजनेभ्यः यत्र-तत्र धर्मोपदिष्ट:। संघस्य सुव्यवस्थार्थ समये समये 
आवश्यकतानुसारं नियमोपनियमः विधीयन्ते। 

भगवतो बुद्धस्य जीवन-काले, तस्य सकलोपदेशा: मौखिकाः एव आसनू। 
योग्यतानुसारं भिक्षुभिः बुद्धोपदेश: कण्ठस्थीकृत:। उपदेशेन सह भिक्षवः उपदेशे 
मिश्रितं बुद्धस्य जीवनवृत्तमपि कण्ठस्थम्‌ अकुर्वन्‌। 

प्रथमसंगीतिः -भगवतः बुद्धस्य परिनिर्वाणोपरान्तं तेषाम्‌ उपदेशानां 
संग्रहार्थ राजगृहे स्थविर-महाकश्यपस्य अध्यक्षतायां प्रथम-संगीतिः सम्पन्ना जाता। 
अस्यां संगीत्यां पंचशताह॑द्भिक्षवः स्थानं गृहीतवन्त:। एषा संगीतिः सप्तमासपर्यन्तं 
प्राचलत्‌। अन्न धर्मविनयसम्बन्धि-बुद्धोपदेशानां संकलनम्‌ अभवत्‌ । बौद्धधर्मेतिहासे 
एषा संगीतिः प्रथमधर्मसंगीतेः नाम्ना प्रसिद्धा जाता। अन्न पंचशतभिक्षव: स्थान 
गृहीतवन्त: अतएव एषा “पंचसतिका” इति कथ्यते। 

प्रथमधर्मसंगीतौ संकलित-बुद्धवचनानि चिरस्थायीनि कर्तु भिक्षुभि: 
सुनियोजितरीत्या कार्य कृतम्‌ । संगीती स्वीकृत-संकलित-बुछ्ववचनान्‌ लघुकायिक 
विभागेषु विभज्य तान्‌ मौखिकपरम्परया सुरक्षाया: भारः पथक्‌-प्रथक्‌ भिक्षुसंघेभ्य: 
दीयते स्म। विविधा: भिक्षुसंघो 5पि स्वविभागे आगतधर्मविनययो: अंशानां पाठम्‌ 
आरभनू, यस्मात्‌ त॑ भिश्षुसंघं तदंशविशेषस्य भाणक: कथितुम्‌ आरभत्‌। भगवतः 

बुद्धस्य समये एव भाणकपरम्परा बुद्धवचनस्य सुरक्षार्थ प्रचलितस्म | इत्थं प्रथमसंगीतेः 
अनन्तरं भाणक-परम्परया बुद्ध-वचनानां सुरक्षा अभवत्‌। 

द्वितीयसंगीति: - भगवतः बुंछस्य परिनिर्वाणोपरान्तं शतवर्षनन्तरं 
विनयविषयकनियमानां संघे मतभेदो .दृश्यते स्म। वैशाल्या: भिक्षुभि:ः विनय- 
सम्बन्धिनियमानां पालने शैधिल्यं प्रकटितम्‌। तैश्व उपासकाः अपि विनय विरुद्धाचरणं 
कर्तु प्रेरिता, अस्य विपरीत॑ मथुरायाः भिक्षवः विनयविषयकनियमानां पालने दृढ़ाः 
आसन्‌ अवन्ति-दक्षिणाप्रथस्य भिक्षुषु विनयसम्बन्धिनियमानां पालने न शैथिल्यं 
आखीत्‌ न च दृढ़त्वम्‌। 

विनयविषयकनियमानां पालनसम्बन्धिवृत्तं तदा निर्णायक-स्थितिः अभवत्‌ 
काकण्डकपृत्रयशसा वैशाल्या: वज्ञोभिक्षूणां दशवार्तासु विनयविरुद्धाचरणे आपत्ति: 
प्रकटिता। विवादं समाधातु प्रतिपक्षस्य स्थविरभिक्षूनाम्‌ एका सभा जाता। परिषदि 


विवादग्रस्त दशवार्ता: विनयविरुद्धत्वेन घोषिता:। तत्पश्चात्‌ वैशाल्या: बालुकारामे 


महास्थविररेवतस्य अध्यक्षतायाम्‌ एका सभा घटिता। अत्रापि सप्तशतभिक्षुभिः 
धर्मविनयानां सम्बद्धबुदछवचनानां संगायनं भूतम्‌। एषा सभा बौद्धधर्मस्येतिहासे 
द्वितीयधर्मसंगीतेः नाम्ना विख्याता । सप्तशतभिक्षूणां-सम्मिलनात्‌ एषा 'सप्तसतिकापि' 
कथ्यते। स्थविर भिक्षवः पालिभाषायां महासांघिक-भिक्षवः संस्कृतभाषायां बुद्धवचनस्य 
संगायनं कृतवन्तः। 

तृतीयसंगीतिः- राज्ञा अशोकेन कलिंग-युद्धोपरान्तं बौद्धधर्मः स्वीकृतः। 
राजा अशोकः स्थविरवादिपरम्परायाः भिक्षूभ्यः प्रश्रयं दातुम्‌ आरभत्‌। लोभवशात्‌ 
अन्यमतावलम्बिन: साधवः बौद्धस्थविरवादिसंघे प्रविष्टवन्त:, स्वस्वमतं चं बुद्धस्य 
मतम्‌ इति कथितवन्तः। अस्मात्‌ कारणात संघे वैमत्यं समुद्भूतम्‌। स्थविर-भिक्षुभिः 
विध्षुब्धं भूत्वा उपोसथं (पातिमोक्रव-पाठम्‌) स्थगितम्‌। राज्ञा अशोकेन संघे पुनरपि 
उपोसथं प्रारब्धम्‌ कतुँ तात्कालिकमहास्थविरमोग्गलिपुत्ततिस्सस्य सहायूयेन संघातू 
षष्ठिसहस्नपाखण्डिभिक्षव: निर्गताः, तत्पश्चात्‌ मोग्गलिपुत्ततिस्सस्थ अध्यक्षतायां 
पाटलिपुत्रे तृतीयधर्मसंगीतिः समायोजिता। एकसहस्रभिक्षूणां सहाययेन अस्या 
संगीतेः कार्य -नवमासेषु समाप्तम्‌। 

अस्याः संगीतेः बौद्धधर्मस्येतिहासे अनेकैः कारणैः महत्त्वपूर्ण स्थानमस्ति 
यथा- 

१ - अस्यां संगीतौ प्रथमावसरे “धम्मं! सुत्त-अभिधम्म विभागद्धयं विभज्य 
बुद्धवचनानां सुत्तविनयाभिधम्माणां रूपे संकलनं संगायनं च क्रियतेस्म। 
२- अत्र मोग्गलिपुत्ततिस्सेन विरचित “कथावत्थुप्पफरणम्‌” नामकः ग्रन्धः 
अभिधम्मपिटकस्य ग्रन्थेषु सम्मिल्य तस्मै त्रिपिटकस्य अन्यग्रन्थानां सदृशं सम्मान 
दीयते स्म। अस्मिन ग्रन्थे तात्कालिक धार्मिक समाजे प्रचलित द्विपज्चाशताधिकद्विशतानि 
(२५२) मिथ्यामतानि खण्डयित्वा स्थविरवादस्य शुद्धं स्वरूपं प्रस्तूयते । 
३- अस्यां संगीतौ त्रिपिटकम्‌ अन्तिमं रूप॑ प्रदीयते स्म। 
४- अस्यां त्रिपिटकस्य संकलनस्य संगायनस्य चानन्तरं बौद्धधर्मस्य प्रचाराय 
प्रसाराय च भिक्षून् निकटस्थ देशेषु सम्प्रेष्य महत्त्वपूर्ण निर्णयः क्रियते। अस्य 
निर्णयस्यानुसारम्‌ अशोकस्य पुत्र: महेन्द्र: तृतीय धर्म-संगीती अनुमोदित त्रिपिटकेन 
सह लंकाद्दीपं प्रेषित: । 
चतुर्थसंगीतिः - पालिपरम्परानुसारं- तृतीयधर्मसंगीते: दशवर्षानन्तरं 
स्थविरमहेब्द्रस्य .प्रेरणया लंकायां चतुर्थधर्मसंगीतिः आयोजिता। 'दिवानपियतिस्स' 
राज्ञ: समये एषा संगीतिः लंकायाः धूपाराम-विहारे अरिष्टस्थविरस्य अध्यक्षतायां 
सम्पद्यते स्म। अन्र षष्टिसहस्नभिक्षवः स्थानम्‌ अभजन्‌ । भारते सम्पन्न-तृतीयधर्मसंगीतेः - 
अत्रापि त्रिपिटकस्य संगायनं क्रियते सम । क्‍ 
पंचमसंग्रीतिः- लंकायाः राज्ञः वट्‌टगामणि-अभयस्य समये स्थविरैः एषा 
आशंकिता यत्‌ मौखिकपरम्परया अद्य बुद्ध-वचनानां सुरक्षा न संभाव्यते अतएव 
तेषां लिपिबद्धकरणम्‌ अत्यावश्यकम्‌ अस्ति। राज्ञा लेखन-कार्यस्य सकलव्यवस्था 
कृता। तदा भिक्षुतिः पूर्वसंगीतीनां क्रमेण त्रिपिटकस्य संगायनं कृत्वा तं लिपिबद्धं 
कृतम्‌। 
इत्थमिदं सुस्पष्टं यत््‌ भगवतः बुद्धस्य महापरिनिर्वाणोपरान्तं तेषाम्‌ 
उपदेशा: भाणकपरम्पराया: “चतुर्शतवर्षपर्यन्तं सुरक्षिता: आसन्‌। यदावश्यकं भूत॑ 
तदा संगीतयः आयुज्यन्ते स्म। लिपिबछस्योपरान्तम्‌ अन्येषु देशेषु ईदृशाः प्रयासा 
जाता: | उदाहरणस्वरूपं वमदिशे सम्राट मिण्डोनमिनमहाभागस्य (१८७१ खीष्टाब्द:) 
समये एका संगीतिः आयुज्यते स्म। अत्र सकल बुद्धवचनान्‌ पाषाण-प्रटिकासु 
उत्कीर्ण्य तान्‌ एकस्मिन्‌ स्थानविशेषे अंगीक्रियन्ते। 
महापरिनिब्बानसुत्ते बुद्ध: आदिष्टवान्‌ यत॒ धर्म विनयं च शास्ता वत 
मन्तव्यय्‌। अतः इदं स्वाभाविक यत्‌ बुद्धस्य परिनिर्वाणोपरान्तं भिक्षुसंघः धर्मविनययो 

निश्चयं कुर्यात्‌। बुछस्य समये भिक्षुगणा: स्व-स्व विहारेषु निश्चित बुद्धोपदेशान्‌ 
मौखिकपरम्परया सुरक्षितम्‌ अकुर्वन्‌। फलतः पृथकू-पृथक्‌ विहारेषु पृथकू-पृथक्‌ 
बुद्धोपदेशा: सुरक्षिता: आंसन्‌। बुद्धस्य पश्चात्‌ भिक्षुसंघस्य सर्वप्रथमं कार्य इदमेवासीत्‌ 
यत्‌ विविधविहारेषु विकीर्णोपदेशान्‌ एकत्रितं कुर्यात्‌ । इदमेव कार्य प्रथमसंगीती 
सम्पद्यते स्म। राजगृहस्य सप्तपंर्णीगुफायां पंचशतवरिष्ठभिक्षवः एकीभूय स्वस्वविहारेषु 
मौखिकरूपेण सुरक्षितान्‌ बुद्ध-वचनानु प्रस्तुतवन्तः समुचितपरीक्षणोपरान्तं च तान्‌ 
सामूहिकरूपेण बुद्धवचनत्वेन. मन्‍्यते स्म। अस्यां संगीती बुद्धेन एकेनाधिकविहारेषु 
प्रदत्तोपदेशा: संशोधनेन विना मन्यन्ते। फलतः एतद्‌ प्रसंगेषु एकैवोपदेश: एकेनाधि 
कतः संकलितः भूतः तत्र च मात्र सम्बोधित- भिक्षुस्थानयो: नाम्नः भिन्‍नतामात्रे 
दृश्यते स्‍्म। इत्थं यदि को 5पि उपदेश:.एकस्थले संक्षेपेण द्वितीयस्थले च विंस्तारेण 
प्रस्तूयते सम, तर्हि संगीती तस्य संक्षिप्तविस्तृतोभे रूपे स्वीक्रियेते। यदि को 5पि 
उपदेश: एकस्थले बुद्धेन प्रस्तुतः द्वितीयस्थाने च केनापि भिक्षुणा तर्हि तदोपदेशो 5पि 
द्योः रूपयो: सड्लूलित: क्रियते। अस्मात्‌ कारणातृ्‌ .केषुचित्‌ सुत्तेषु पुनरुक्ति 
दृश्यते तर्हि केषुचित्‌ सुत्तेषु परस्परं विरोध: इव लक्ष्यते। अय॑ निष्कर्ष: युक्ति-संगत 
प्रतीयते यत्‌ प्रथमसंगीती धम्मविनययो: संकलनस्य समये प्रत्येकम्‌ भिक्षु: स्वविहारे 
सुरक्षितं बुद्धोपदेशं तस्मिन्नेव रूपे संगीते: मान्यता दीयते स्म। 

प्रथम संगीतेः पश्चात्‌ बुद्धवचनस्य सुरक्षार्थ॑ ये प्रयासाः भूताः ते 
सकलविद्धांसः मन्यन्ते। संकलिताः केचिद्‌ उपदेशाः सन्ति .ये बुदस्य केनचित्‌ 
शिष्येन कथ्यन्ते। त्रिपिटके ईदृशः एको 5पि प्रसंग: नास्ति यस्मिन्‌ बुद्ध-मन्तव्यस्य 
भावः न निहितो भवेत्‌। त्रिपिटके अधिकांशोपदेशा: तस्मिन्नेव रूपे सड्डूलिता 
सन्ति, यस्मिन्‌ रूपे तेषां शिष्या: स्मृतवन्तः। प्रथमद्धितीयधर्मसंगीतयो: तत्रस्थभिक्षूणां 
निष्ठायां नास्ति किमपि कारणं सन्देहस्य। अतः बुद्धस्थे समीपं तस्य च॒ धर्मस्य 
समीपं गन्तुं त्रिपिटकेनाधिकः प्रामाणिकः ग्रन्थ: नास्ति। यदि कुत्रापि बु्धस्योपदेशेषु 
मिश्रणं आभाषेतृ तर्हिं अपि त्रिपिटकम्‌ एव बुद्धोपदेशेभ्य: एकमात्र सहाययम्‌ अस्ति। 

 आधारग्रन्धाः द 

७ प्रारम्भिक बौद्ध धर्म दर्शन-डॉ. विजयकुमार जैन 
७ बोद्धधर्म के विकास का इतिहास 
७ पालि साहित्य का इतिहास 

संस्कृतं बौछू-संस्कृतिश्च 


संस्कृतभाषायामस्माक संस्कृति: सुरक्षितास्त/ अतएव अस्माक दायित्व॑ 
वर्तते यतृ न्यास॑ वयं प्राप्नुमः तं सुरक्षितं कुर्मः परिपुष्टश्च कुर्म: ,अनागतजनेभ्य: 
दद्याम। संस्कृते भारतीय-संस्कृति: सुरक्षितास्ति यथा वैदिकसंस्कृति:, 
श्रमणसंस्कृतिश्च | श्रमणपरम्परायां तात्कालिक जनपदादीनां भाषायाः विकास: 
जनभाषारूपेण समुदभूत यथा-मागधी (पालि) प्राकृतश्च। अधुना संस्कृत 
कस्यचिदेकस्य वर्गविशेषस्य भाषा नास्ति अपितु सम्पूर्णराष्ट्रस्य मातामही भाषास्ति । 
यन्महत्त्वं गृहे पितामह-मातामहीत्यादिपूर्वजानां भवति तदेव स्थान भाषानां 
विकासे मार्ग-निर्देशने च संस्कृतस्य वर्तते। समस्त भाषानां ज्ञानाय, व्याकरणस्य 
च निर्माणाय॑ संस्कृतस्य ज्ञानमपेक्ष्यते, अतएव संस्कृतव्याकरणेन सह संस्कृतभाषायां 
निबद्धेन विपुलं वांडमयं भारतीयभाषासु अनुवादो उपेक्ष्यते। संस्कृतभाषायां 
निबद्धेन बौछ्धवाड़मयेन भारतस्य निकटवर्तिदेशस्य सभ्यता प्रभावितास्ति यथा 
चीन-तिब्बत देशादय:, संस्कृतभाषायामेषाक्षमतानुभूयते, यत्‌ संस्कृतभाषायां निबद्धं 
साहित्यं युगाब्दपर्यन्तं व्यवस्थितं भवितुं शकनोति-यथा स्थानीयभाषायां 
व्यवस्थित-व्याकरणस्याभावे अर्थश्नान्ति: संभाव्यते, किन्तु संस्कृतेव्याकरणस्य 
सुव्यवस्थितत्त्वादेवेषा सम्भावना नास्ति। संस्कृते निबद्ध: वाड़मयः सर्वाधिक: 
प्रामाणिक: भवितुं शक्नोति, अतएव अधुना यदस्माकं ज्ञानं विज्ञानज्चास्ति तत्‌ 
संस्कृतस्य माध्यमेन रक्षणीयमित्यपेक्ष्यते । 
भारतीय संस्कृतेः विकासे यथा संस्कृत-भाषाया: योगदान स्मर्यते तथैव 
तात्कालिक-जनभाषायाः रूपत्वेन पालि-प्राकृतयो: योगदान विस्म्तुं न शक्‍्यते | 
पालि-प्राकृभाषयो: समाजे स्वीकृति: भगवतः बुछूस्य महावीरस्य च प्रयासेन 
अभवत्‌ | तयोश्व परिणामों उ्यमस्ति यत्‌ शिक्षायाः: विकासो 5भवत्‌ | भाषायाश्च 
विकासत्वेन अद्य वयं हिन्दीभाषां प्राप्तुं शक्नुमः। जैनबौद्धपरम्परा प्रथमतः 

जनभाषाया: रूपे प्राकृतं पालिज्च स्वीकृतवती परं एतयोः दर्शनयोः यदा प्रौढतां 
संवर्धते तदा संस्कृतं च स्वीक्रियते। यद्यपि बौद्धानां थेरवाद-परम्पराद्यापि 
श्रीलंका-थाइलैण्ड-वर्मादि दक्षिण एशियायी देशेषु प्राप्पते , सा परम्परा पालिभाषया 
स्वीक्रियते । 
जैनबौछदार्शनिकानां संघर्षस्य परिणामो 5स्ति यत्‌ वयं भारतीयदर्शनस्य 

विकसित खरूपं प्राप्नुम:। विचाराणां आदाज़-प्रदानेन गम्भीरतया विचारार्थ वरयं 
प्रवृत्ता: अभवाम “वादे-वादे जायते तत्त्वबोधः |” इृदमेव कारणमस्ति यत्‌ यत्र 
नेयायिके: बौद्धदार्शनिकाः तिरस्कृताः तत्र अपरतः तेषां बुद्धेः प्रशंसा निरन्तरं 
कृता- क्‍ 

इति सुनिपुणबुर्द्धिलक्षणं वक्‍तुकामः 

पदयुगलमयीदं निर्ममे नानवद्यम्‌ । 

भवतुमतिमहिम्नः चेष्टितं दृष्टिमेतद्‌ 

जगदभिभवधीरश्रीमतो धर्मकीर्ते: ।। 

वयं संस्कृतस्य विकासे बौद्धसाहित्यस्य संस्कृतेश्च संरक्षणे संस्कृतस्य 

प्रासांगिकतां द्रष्टुं शक्नुमः। आरम्भे भगवता बुद्धेन भिक्षवः आदिष्टा: यत्‌ स्व 
स्व भाषायामेव बुद्धोपदेशा: ग्रहणीया: अनुजानामि, भिक्खवे सकाय निरुत्तिया 
बुद्धवचनं परियापुणितम्‌। अस्योल्लंघने दुक्कटस्य (दुष्कृतस्य) अपराध: 
निगद्यते | भगवतः परिनिर्वाणस्य शतवर्षाणां पश्चात्‌ यदा संघे भेदो उभवत्‌ तदा 
थेरवाद: पालिभाषां एव स्वीकरोतिस्म किन्तु महासांधिकाः संस्कृतं स्वीकृतवन्तः 
महासांधिकैः पिटकस्य खूपान्तरणमपि सेंस्कृतभाषायाम्‌ कृतम्‌ यत्‌ चाइनीज 
भाषायां सुरक्षितमस्ति | इृदम्‌ अस्माक  दुर्भाग्यमस्ति यत्‌ वयं चाइनीज भाषायां 
उपलब्ध संस्कृत-त्रिपिटक भारतीय भाषासु लिप्यन्तरणम्‌ अनुवादं वा न कर्तु 
शकक्‍्नुमः | महायानस्य आगमः 'वैपुल्यसूत्रम्‌” इति कथ्यते यत्‌ संस्कृतभाषायां 
वर्तते किन्तु इदं संस्कृतं पालि-प्राकृतयो: मिश्रणात्‌ मिश्रसंस्कृतं बौद्धमिश्रसंस्कृतं 
वा अवगम्यते। पालि-प्राकृतभाषाया: विशेषता अस्ति | एते लौकिकसंस्कृतस्यापेक्षया 
वैदिकसंस्कृतस्य अतिसमीप॑ वर्तते। 

सर्वास्तिवादीनां , सीत्रान्तिकानां वैभाषिकानां सकला: ग्रन्था: संस्कृतभाषायां 
निबद्धा: सन्ति, ये अधिकांशतोउद्यापि अनुपलब्धा: । 

बौछन्यायपरम्पराया: सकलाः ग्रन्था: संस्कृते सन्ति। बोद्धतान्त्रिकग्रन्था: 
अपि संस्कृते सन्ति किन्तु एषा भाषा वैशिष्ट्यं लभते यस्मात्‌ इमां संध्या” भाषा 
इत्यपि कथ्यते। काव्यस्य दृष्ट्या अश्वघोष: बौद्धकवयः सन्ति येषां योगदानस्य 
संस्कृतसाहित्ये सर्वदा स्मरणं क्रियते। अश्वघोषस्य समयः कालिदासात्‌ पूर्व 
मन्यते। काव्यस्य च दृष्ट्या अश्वघोषस्य महत्त्वं भारतीयाः पाश्चात्याश्च 
विद्वांस: स्वीकुर्वन्ति । महाकविअश्वघोषस्य शैली ललिता श्लेषहीना चास्ति। 
कविः अश्वघोष: गृढ्तम-सिद्धान्तानु सरलरीत्या अवगन्तुं सफलो 5भवत्‌ । 
विद्वांस: अश्वघोषस्य कालिदासस्य च शैल्यां सादृश्यं पश्यन्ति | दार्शनिककवि 
नाश्वधोषेन बौद्धनिर्वाणं उपमाया: माध्यमेन स्पष्टं कियते - 
दीपो यथा निवृत्तिमभ्युपेतो नेवावनिं गच्छति नान्तरिक्षम्‌ । 
दिशं न काज्चिद्विदिशं न कांचिच्स्नेहक्षयात्केवलमेति शान्तिम्‌ ।। 
एवं कृती निवृतिमभ्युपेती नेवावरनिं गच्छति नान्तरिक्षम्‌ । 
दिशं न कांचिद्विदिशं न कांचितक्लेशक्षयात्केवलमेति शान्तिम्‌ ॥। 

अस्य काव्यं हितोपदेशेन भक्तिभावनया च पूरितमस्ति। दर्शनस्य 
धर्मस्य च प्राधान्ये भूते इपि वेैयाकरण-कलाकार-संगीतज्ञादिषु प्रकृष्टा प्रतिभा 
प्राप्पते । संसारस्य विचित्रताया: सुन्दरं वर्णनं अस्यां गाथायां द्रष्टं शक्यते- 
त॑ गौरवं बुछगतं चकर्ष भार्यानुरागः पुनराचकर्ष । 
सोषनिश्रचान्नापि ययौ न तस्थौ तरस्तरड्रेष्विव राजहंसः ।। 

संस्कृतभाषायां निबद्धं अवदान-साहित्यं विशालतमम्‌ अस्ति। यथा 
पालिभाषायां जातककथा: सन्ति तथैव महायान-परम्परायां संस्कृते 'अवदान' 
साहित्यमस्ति | एतेषु दिव्यावदानादयः उल्लेखनीया: सन्ति ये कथावाड्मयस्य 
इतिहासस्य च दृष्ट्या महत्वपूर्णा: सन्ति | बौद्धसंस्कृत-ग्रन्थमालायाः दरभंगानगरात्‌ 
प्रकाशित: वहत्तर: संगठितः प्रयास: प्रो० पी० एल० वैद्यमहाभागस्य नेतृत्त्वे 3भवत्‌ 
तत्पश्चात्‌ काशीप्रसाद-जायसवाल-संस्थान पटनातः केचित्‌ ग्रन्थाः प्रकाशिता: । 

सन्ति, तेषु प्रो० अनन्तलाल ठाकुर महाभागस्य योगदानं महत्त्वपूर्णमस्ति 
बडौदाविश्वविद्यालयातू अपि महत््त्वपूर्ण-बौद्धसंस्कृत-ग्रन्था: प्रकाशिताः 
महापण्डित-राहुलसांकृत्यायन-महाभागेन तिब्बततः आनीताः विशालाः पाण्डुलिपीनां 
वाड़मया: अद्य पटना-संग्रहालये सुरक्षिताः सन्ति। ये स्वोद्धारणार्थ अपरस्य 
राहुलसांकृत्यायनस्य जन्मनः प्रतीक्षां कुर्वन्ति। आसां पाण्डुलिपीनां सम्पादन 
प्रकाशनकार्य च अतीवाल्पमात्रायामभवत्‌ | एतदर्थ भागीरथ-प्रयासो 5पेक्ष्यते 
यस्मात्‌ अय॑ वाड़मयः तिब्बती नेपाली आदि भाषातः देवनागरी लिप्यां लिप्यान्तरं 
भवेत्‌ तहिं संस्कृत-वाडमयस्य शोभा निश्चितरूपेण वृद्धिं करिष्यति। एवमेव 
गिलगिट स्थानात (श्रीनगरस्य समीपात्‌) प्राप्ता: शताधिकाः पाण्डुलिपयः देशेषु 
विदेशेषु च पुनरुद्धारस्य प्रतीक्षां कुर्वन्ति। एवं वय॑ पश्याम: यत्‌ विशालः 
संस्कृत-बौद्ध-वाड्मयो उद्यापि अप्रकाशितो इस्ति। प्रकाशित-वाड्मयस्य च 
राष्ट्रभाषायाम्‌ अनुवादस्य आवश्यकता वर्तते। 

बोद्धसंस्कृतवाड़मयस्य परिचयः 


संस्कृतभाषा प्राचीन-भारतीय-इतिहासस्य परम्परायाश्च महत्त्वपूर्णा 
भाषा उस्ति। संस्कृतं कस्यचिद्‌ एकस्य धर्मस्य जातेः वा भाषा नास्ति। सामान्यतया 
ब्राह्मणपरम्परायाः धर्मग्रन्था: संस्कृतभाषायां, जैनानां प्राकृतभाषायां बौद्धानां वाड्मयं 
च पालिभाषायां वर्तन्ते किन्तु शनेः शनेः बौद्धेरपि संस्कृतभाषा स्वीकृता, येषां 
विशालं वाड़मयं वर्तते। 


बौद्धानां पालिवाडमयमात्र थेरवादस्य परम्परया सम्बद्धमस्ति। 
उत्तरकालिकेषु समस्तेषु बौद्धसम्प्रदायेषु संस्कृतभाषा प्रयुज्यते। बौद्धेषु सर्वप्रथम 
सर्वास्तिवादीपरम्परया संस्कृतस्य प्रयोग: कृत: पश्चात महायानीयानां विज्ञानवादस्य 
शुन्यवादस्य च सकलन्यायपरम्पराया: आचार्य: संस्कृतभाषा स्वीकृता। महायानीयानां 
वैपुल्यसूत्राणिं संस्कृतभाषायां सन्ति। 

बौद्धसंस्कृतवाड़मयं अधोनिर्दिष्टक्रमेण विभक्तुं शक्‍्यते- 

१- सर्वास्तिवादी वाड़मयम्‌- क- सीत्रान्तिकम्‌ २- वैभाषिकम्‌ 

२- महायानी वाड़मयम्‌- क- सूत्रग्रन्थ: ख- शून्यवादी-वाड़मयम्‌ 

ग- विज्ञानवादी वाडमयम्‌ घ- अवदान-साहित्यम्‌ 

३- न्यायपरम्परा- क- न्यायग्रन्थ:, 

४-वज्रयानसाहित्यम्‌ 
सर्वास्तिवादी वाड़ुमयम्‌- सर्वास्तिवादीनामागम-ट्रन्था: संस्कृतभाषायां वर्तन्ते। 
पालिभाषायां त्रिपिटकस्य च संस्कृते रूपान्तरणमस्ति यथा-दीघागमः, मध्यमागमः, 
संयुक्तागमः, अंगुत्तरागम:। अंगुत्तरागमे धम्मपदम्‌ उदानम, सुत्तनिपात:, विमानवत्यु: 
बुद्धवंसश्च | विनयपिटके प्रातिमोक्षसूत्रम्‌ सप्तधर्मः, अष्टधर्म:, ध्षुद्रकपरिवर्त:, 

एकोत्तरधर्म:, उपालि-परिपृच्छम्‌, भिक्षुणी-विनयः, कुशलपरिवर्तश्च। अन्ये ग्रन्धाः 
एवंविधाः सन्ति- 
७ आर्यकात्यायनीपुत्रविरचितम्‌- ज्ञानप्रस्थानशास्त्रम्‌ । 
७ वसुमित्रस्य अध्यक्षतायाम्‌-५०० भिक्षूनां संगीतेः माध्यमेन रचिता 'विभाषा- 
टीका”। द 
७ वसुबन्धुकृत: अभिधर्मकोशः | 
७ धर्मत्रातस्य उदानवर्ग:, घोषकस्य अभिधर्मामृतम्‌। 
७ वसुमित्रस्य प्रकरणपाद:, धर्मश्रीकृत अभिधर्मसारः। 
७ शारिपुत्रविरचितम्‌ अभिधर्मसंगीतिपर्यायपादशास्त्रम्‌। 
७ मोदगल्यायनविरचितम्‌ अभिधर्मस्कन्धपादशास्त्रम्‌ । 
७ स्थविरदेववर्माविरचितम्‌ अभिधर्म-विज्ञानकाय-पादशास्त्रम्‌ । 
७ कत्यायनीपुत्रविरचितम्‌ अभिधर्म-प्रज्ञप्ति-पादशास्त्रम । 
७ वसुमित्र विरचितम्‌ अभिधर्मधातुकायपादशास्त्रम-अभिधर्मप्रकरण-पादशास्त्रम्‌ 
च। 

दुर्भाग्यवशात्‌ सर्वास्तिवाद-आगमः अद्य सम्यक्रूपेण नोपलभ्यते। 
अधिकांशतः तिब्बती-चीनीभाषायां च प्राप्यते। हरिवर्मामहाभागस्य सत्यसिद्धिशास्त्रमपि 
प्रकाशितं जातम्‌। श्रीलब्धस्य विभाषाशास्त्रम॒ अद्यावधि नोपलभ्यते। यशोमित्रेण 
लिखिता अभिधर्मकोशस्य टीका स्फुटार्था सौत्रान्तिकग्रन्थेषु महत्त्वपूर्णास्ति। अपि 
च, महासांघिक-लोकोत्तरवाद-एकव्यावहारिक, कोक्कुटिक-बहुश्रुतीय- प्रज्गप्तिवाद- 
पूर्वगैलीय-अवरशैलीय- वैतुल्यक-वात्सीपुत्रीय-सम्मतीय-धर्मोत्तरीय-भद्रायणीय- 
षण्णागारिकादीनां साहित्यमस्ति परं अधिकांश: लुप्त: जातः। 
अवदानसाहित्यम्‌-अत्र लोककथायाः माध्यमेन धार्मिकसिद्धान्ता: अभिव्यज्जयन्ते | 
पालिपरम्परायां यद्‌ स्थानं जातकस्यास्ति तद्‌ स्थान बौद्ध-संस्कृतसाहित्ये अवदान- 
साहित्यस्यास्ति । अवदान-साहित्ये सर्वप्रथमं अवदान-शतकमस्ति। दिव्यावदानमपि 
महत्त्वपूर्ण अस्ति, एवं च कल्पद्गुमावदानम्‌, अशोकावदानमू, द्वारविंशत्यवदानमु, 

बोधिसत्त्वावदानम्‌, भद्गरकल्पावदानम्‌ विचित्रकर्णिकावदानम्‌, अवदानकल्पलता, 

इत्यादयः उल्लेखनीया: सन्ति। 

दार्शनिक-साहित्यम्‌-योगाचारस्य मूलतः त्रीणि सूत्राणि सन्ति- १-सन्धि-निरमौचनम्‌ 

२- लंकावतार: ३- घनव्यूह:। 

मैत्रेयनाथः: असंगश्च योगाचारस्य प्रतिष्ठापको आचार्यो स्तः। मैत्रेय: 
योगाचारशास्त्रमू, महायानसूत्रालंकारम, मध्यान्त विभंगशास्त्रम्‌ इत्यादिग्रन्थान्‌ 
तुषितलोके असगं उपदिष्टवानूु, अतएव इमाः रचना: असंगस्य गुरोः मैत्रेयस्य 
मन्यन्ते। तारानाथस्य बुदोनस्य च परम्परायारनुसारं मैत्रेयः असंगाय पज्चा: 
ग्रन्थान्‌ प्रदत्तवानू यथा-अभिसमयालंकारः, सूत्रालंकारः, मध्यान्त-विभंग:, 

धर्माधर्मविभंगः, महायानोत्तरतन्त्रम॒ च। 

७ आचार्यवसुबन्धुकृतम्‌ - अभिधर्मकोशः, मध्यान्त - विभाग - सूत्रभाष्यम्‌, 
त्रिस्भावनिर्देश:, विज्ञप्तिमात्रता-विंशतिका-त्रिंशिका, पंचस्कन्ध-प्रकरणम॒ 
व्याख्यामुक्ति:, कर्मसिद्धिप्रकरणम्‌, सद्धर्मपुण्डरीकोपदेश:, वज्रच्छेदिका, 
प्रज्ञापारमिताशास्त्रमु, शतृशास्त्रस्य व्याख्या च। 

७ आचार्यदिड़नागकृतम्‌ - (४४५ तः ५७५ पर्यन्तम) अभिधर्मकोश- धर्मप्रदीष:, 
अष्टसाहस्निकापिण्डार्थ;, त्रिकाल-परीक्षा, आलम्बन-परीक्षा, हेतुचक्रसमर्थनम, 
न्यायमुखम्‌, प्रमाण-समुच्चय: इत्यादय: | 

७ ईश्वरसेनस्य शिष्यशंकरस्वामीकृतम्‌- हेतुविद्या, न्‍्यायशास्त्रम्‌, 
न्यायप्रवेशतकशास्त्रम । 


७ धर्मपालकृतम्‌ (वसुबन्धो: शिष्यः)- आलम्बनप्रत्यय:, ध्यानशास्त्र- व्याख्या, 
विज्ञप्तिमात्रतासिद्धिव्याख्या, शतशास्त्रव्याख्या | 
७ धर्मकीर्तिकृतम्‌ (सप्तमशताब्दी)- प्रमाणवार्तिकम्‌ (स्ववृत्तिसहितमु) न्यायबिन्दु:, 
प्रमाणविनिश्चयः, संतानान्तरसिद्धिः, वादन्याय:, हेतुबिन्दु:, सम्बन्धपरीक्षा च। 
एतेषां ग्रन्थानां देवेद्रबुद्धि-धर्मोत्तर-आनन्द-वर्धन-ज्ञानश्री-प्रज्ञाकर-गुप्तादीनां 
आचार्याणां टीकाः लिखिता: सन्ति | 

७ प्रज्ञाकरगुप्तकृतम्‌- (अष्टमशताब्दी)- प्रमाणवार्तिकालंकारः:। 

७ विनीतदेवकृतम्‌-समयभेदोपरचना-चक्रम्‌, न्‍्यायबिन्दुटीका, हेतुबिन्दुटीका, 
वादन्याय:, वादन्यायव्याख्या, सम्बन्धपरीक्षाटीका, आलम्बनपरीक्षाटीका, 
सन्तानान्तर-सिद्धि-टीका च। 

यमारिकृतम्‌- (नवमशताब्दी)- प्रमाणवार्तिकालंकारटीका, जिनेब्द्रबुद्धे: 
प्रमाण-समुच्चयटीका । 

७ कल्याणरक्षितकृतम- (अष्टम-नवम-शताब्दी)- अन्यापोहसिद्धिः, ईश्वर- 
भंगकारिका, श्रुतिपरीक्षाकारिका, बाह्यार्थसिद्धिकारिका च। 

७ रविगुप्तकृतम्‌- (अष्टमशताब्दी)-प्रमाणवार्तिकवृत्ति: | 

७ अर्चटकृतम्‌ (अष्टमशताब्दी) हेतुबिन्दुटीका, क्षणभंगसिद्धि:, प्रमाणदवैतसिद्धि: । 

७ शान्तभद्रकृतं वाइमयम्‌- (अष्टम शताब्दी)- न्यायबिन्दु टीका। 

७ दुर्वकमिश्रकृतम्‌- न्यायबिन्दुटीका । 

७ कर्णगोमिनकृतम्‌ (अष्टमशताब्दा: प्रथमं चरणम्‌)- प्रमाणवार्तिकवृत्ति:। 

७ धमोत्तरकृतम-प्रमाणपरीक्षा, अपोहप्रकरणम्‌, परलोकसिद्धि:, क्षणभड़गसिद्धि:। 

७ हरिभद्रकृतम (दशमशती) अभिसमयालंकारालोक:, प्रन्ञापारमिता टीका । 

शून्यवाद: अथवा माध्यमिक वाड़्मयम्‌ 

७ नागार्जुन:- नागाजुनः शून्यवादमाध्यमिकवाड्मयस्य प्रतिष्ठापकः आचायीउस्ति। 
अस्य विंशतिग्रन्था: चीनीभाषायां अनूदिताः सन्ति। अस्य प्रमुखाः ग्रन्था: 
सन्ति- माध्यमिक-कारिका, दशभूमिविभाषाशास्त्रम, महाप्रज्ञापारमिताशास्त्रम्‌, 
उपायकीशल्यम्‌, प्रमाणविध्वंसनमु, विग्रहव्यावर्तनी, शून्यतासप्ततिः, चतुस्तवः, 
सुहल्लेख: च। 

७ आर्यदेवकृतम्‌ (नागार्जुनस्य शिष्यः) - माध्यमिकचतुःशतिका, माध्यमिक- 
हस्तबालप्रकरणम्‌, स्खलनप्रथमम्‌, युक्तिहेतुसिद्धिः, ज्ञानसारसमुच्चय:, 
चतुःशतकम्‌, चित्तविशुद्धिप्रकरणम्‌। 


७ चन्द्रकीर्तिकृतमु- (सप्तम शत्ती)- प्रसन्‍नपदा, माध्यमिकावतार: चतु:शतकवृत्ति:। 

ह ७ बुद्धपालितकृतमाध्यमिककारिका वृत्ति:। 

७ भव्यकृत- (षष्ठमशर्ती) - महायान-करतल-रत्नशास्त्रम्‌, माध्यमिकहदयकारिका, 
माध्यमार्थसंग्रह:, प्रज्ञाप्रदीपवृत्ति: च। 

७ ज्ञानगर्भकृतम्‌- सत्यद्वयम्‌ सत्यद्वयविभंगं वा। 

७ अवलोकितकृत-प्रज्ञाप्रदीप टीका । 

७ शांतिदेवकृत-शिक्षासमुच्चयः, सूत्रसमुच्चयः, बोधिचर्यावतार:। 

७ प्रज्ञाकरमतिकृत- (सप्तम-अष्टम शताब्दी)- बोधिचर्यावतार-पंजिका | 

७ शान्तरक्षितकृत-तत्त्वसंग्रह:, प्रमुखमाध्यमिकालंकारवृत्ति:, वादन्यायवृत्ति:, 
हेतुचक्रम्‌, तत्त्वसिद्धि:। 

७ कमलशीलकृत- तत्त्वसंग्रह पंजिका, न्यायबिन्दुपूर्वपक्षसंक्षेप:, माध्यमिकालोक:, 
भावनाक्रमश्च | 

तांत्रिक-बौद्धवाडमयम्‌ - 

वज्रयानस्य तांत्रिकग्रन्था: चतुभगिषु विभक्ताः सन्ति। क्रियातन्त्रमु, 

चर्यातन्त्रमु, योगतन्त्रम्‌, अनुत्तरयोगतन्त्रमु च। कर्मप्रदीप:, अष्टमी व्रत-विधानम्‌, 

साधना-माला, साधन-चतुष्ट्यम, तत्त्वरत्नावली, अद्वयवज़संग्रह., सरहस्य 

कम्बलस्य च हेवज़तन्त्रम्‌ अनुत्तर-योगतन्त्रम च। 

७ इन्द्रभतिकत ज्ञानसिद्धि:। 

७ पदमवज्रकृत गुहयसिद्धि:। 

७ सरहकृत - बुद्धकपोलतंत्रपंजिका, बुछकपालसाधनम्‌, बुद्धकपालमण्ड़लविधि:, 
त्रैलेक्यशंकरा, लोकेश्वरसाधनम्‌, दोहाकोशगीतिः, दोहाकोशनामचर्यागीति:, 


काव्यकोशामृतवज़गीतिः | 
७ नागार्जुनकृत-व्रततासिद्धसाधकः, एकजटासाधनम्‌। कालचक्रतन्त्रम- विमलप्रभा 
टीका। 





एपामतिरिक्‍्त सहस्नाः गरनथाः तिब्बती-चाइनीज-भाषयोः सुरक्षिताः सन्ति | 

शिक्षासमुच्चयादुद्धृतानि महायानसूत्राणामनुसूची 

१. अक्षयमतिसूत्रमु, २. अड्गुलिमालिकम्‌, ३. अध्याशयसंचोदनसूत्रमु, 
४. अनन्तमुखनिर्ह रधारणी, ५. अपूर्वसमुद्गतपरिवर्त:, ६. अपरराजाववादकसूत्रम्‌ 
७. अवलोकनासूत्रम, ८. अवलोकितेश्वरविमोक्ष.. ६. आकाशगर्भसूत्रम॒, 
१०. आर्यसत्यकपरिवर्त:, ११. उग्रपरिप्ृच्छा, १२. उदयनवत्सराजपरिपृच्छा, 
१३. उपायकीशल्यसूत्रम्‌ु, १४. उपालिपरिपृच्छा, १५. कर्मावरणविशुद्धिसूत्रम्‌, 
१६. कामापवादक सूत्रम, १७. काश्यपपरिवर्त:, १८. क्षितिगर्भसूत्रम्‌, 
१६. गगनगजसूजञत्रमू, २०. गण्डव्यूहः, २१. गोचरपरिशुद्धिसूत्रम्‌, 
२२. चतुर्धर्मकसूत्रम, २३. चन्द्रप्रदीपसूत्रम, २४. चन्द्रोत्तरदारिकापरिपृच्छा, 
२५. चुन्दाधारिणी, २६. जम्भलस्तोत्रमू, २७. ज्ञानवतीपरिवर्तः, 
२८. ज्ञानवैपुल्यसूत्रमु, २६. तथागतकोशसूत्रम्‌ू, ३०. तथागतगुद्मसूत्रम, 
३१. तथागतबिम्बपरिवर्त:, ३२. त्रिसमयराजम्‌, ३३. त्रिस्कन्धकम्‌, ३४. 
दशधर्मसूत्रम, ३९५. दशभूमिकसूत्रमु, ३६. दिव्यावदानम्‌, ३७. धर्मसंगीतिसूत्रम॒, 
३८. नारायणपरिपृच्छा, ३६. नियतानियतावतारमुद्रासूत्रमु, ४०. निर्वाणमर, 
४१. पितापुत्रसमागम:,. ४२. पुष्पकूटधारिणी, ४३. प्रज्ञापारमिता-“महती', 
४४. प्रशान्तविनिश्चयप्रातिहार्यसूत्रमु, ४५. प्रातिमोक्ष, ४६. प्रत्रज्यान्तरायसूत्रम, 
४७. बुहत्सागरनागराजपरिपृच्छा, ४८. बोधिचर्यावतारः ४६. बोधिसत्त्वपटिकमु, 
५०. बोधिसत्वप्रतिमोक्ष., ५१. बुद्धपरिपृच्छा, ५२. भगवती ५३. भद्रकल्पिकसूत्रमु, 
५४. भद्गचरीप्रणिधानराज:, ५५. भिक्षुप्रकीर्णकम्‌, ५६. भैषज्यगुरुवैदूर्यप्रभसूत्रमु, 
५७. मज्जुश्रीबुद्धक्षेत्रम, ५८. मज्जुश्रीविकीडितसूत्रम्‌, 
५६. महाकरुणापुण्डरीकसूत्रमु, ६०. महामेघः, ६१. महावस्तुः, ६२. मारीची, 
६३. मालासिंहनाद:, ६४. मैत्रीयविमोक्ष,, ६५. रत्नकरण्डसूत्रम्‌, ६६. रत्नकूट:, 
६७. रत्नचूडसूत्रम, ६८. रत्नमेघः, ६६. रत्नराशिसूत्रम, ७०. रत्नोल्काधारणी, 
७१. राजाववादकसूत्रम्‌, ७२. राष्ट्रपालपरिपृच्छा, ७३. लंकावतारसूत्रम्‌, ७४. 
ललितविस्तर:, ७५. लोकनाथव्याकरणम्‌, ७६. लोकोत्तरपरिवर्त:, ७७. वज्रच्छेदिका, 
७८. वज्रध्वजपरिणामना, ७६. वाचनायासिकाविमोीक्षः, ८०. विद्याधरपिटक:, 


८१. विमलकीर्तिनिर्देश,, ८२. वीरदत्तपरिपृच्छा, ८३. शालिस्तम्बसूत्रम, 

८४. शूरंगमसूत्रम्‌, ८५. श्रद्धावलाधानावतारमुद्रासूत्रमु, ८६. श्रावकविनय:, 
८७. श्रीमालासिंहनादसूत्रमु, ८८. सद्धर्मपुण्डरीकम्‌, ८६. सदछर्मस्मृत्युपस्थानम्‌, 
६०. सप्तमैथुनसंयुक्तसूत्रम, ६१. समाधिराजः (चन्द्रप्रदीप:), 
६२. सर्वधम्विपुल्यसंग्रहसूत्रम, ६३. सर्वधर्मप्रवत्तिनिर्देशः, ६४. सर्ववज्रधरमन्त्र:, 
६५. सागरमतिपरिपृच्छा, ६६. सिंहपरिप्ृच्छा, ६७. सुवर्णप्रभासोत्तमसूत्रम * 
“महाव्युत्पत्तिः ग्रन्थे उद्घृतानि सूत्राणां संख्या -महाव्युत्पत्तिग्रन्थे पज्चाधिकशतानां 
सूत्राणां सड़कीर्तनं विद्यते तेषु अधिकांशरूपेण महायान सम्बद्धाणि सन्ति, परं 
महायानसाहित्यस्य वैपुल्यं चीनीभाषाया: तिव्बतीभाषायाश्च त्रिपिटकग्रन्थेः चीनीयात्रीणां 
तिब्बतप्रदेशीयानां यात्रीणां विवरणग्रन्थैः इतिहासविदाम ग्रन्थैश्च॒ विज्ञायते | 

महाव्ुत्पत्ति: इत्यस्य अनुसूची त्रिपिटकम्‌ सूत्रम, अभिधर्मों विनय- 
श्वेत्यादीनाम्‌ नामानि हीनयानस्य साहित्यमेव द्योतयति। अनेनैव कारणेन 
हीनयानग्रन्थान्‌ विहाय सूचावस्मिन अधोलिखितानां ग्रन्थानां परिचयोजत्र स्थाप्येत । 
तद्यथा- १. शतसाहस्त्रिकाप्रज्ञापारमिता, २. अष्टसाहस्निका प्रज्ञापारमिता, 
३. सप्तशतिकाप्रज्ञापारमिता, ४. पंचविंशतिकाप्रज्ञापारमिता, ५. त्रिंशतिका 
प्रज्ञापारमिता, ६. अवतंसकः, ७. बोधिसत्त्वपिटकम, ८. ललितविस्तर:, 
६. समाधिराज,. १०. पितापुत्रसमागमः, ११. लोकोत्तरपरिवर्तनमु, 
१२. सद्धर्मपुण्डरीकम्‌, १३. गगनगजः, १४. रत्नमेघः, १९. लड़कावतार:, 
१६. सवर्णप्रभासः, १७. विमलकीर्तिनिर्देशः, १८. गण्डव्यूह:, १६. घनव्यूह:, 
२०. आकाशगर्भ:, २१. अक्षयमतिनिर्देशः २२. उपायकौशल्यः, २३. धर्मसंगीतिः, 
२४. सुविक्रान्तविक्रनी, . २५. महाकरुणापुण्डरीकमू, २६. रत्नकेतु:, 

२७. दशभूमिकम्‌, २८. तथागतमहाकरुणानिर्देश: २६. दुमन्निरराजपरिपृच्छा, 
३०. सूर्यगर्भ, . ३१. बुद्धिभूमि. ३२. तथागतचिन्त्यगुहयनिर्देश:, 
२३. शूरड्गमसमाधिनिदेशः, ३४. सागरनागराजपरिपृच्छा, ३५. अजातशत्रु:, 
३६. कोकृत्यविनोदमू, . ३७. सन्धिनिर्मोचममू, . ३८. सड़गीतिः, 
२६. राष्ट्रपालपरिपृच्छा, ४०. सर्वधर्मप्रवृत्तिनिर्देश, ४१. रत्नचूडपरिपृच्छा, 
४२. रत्नकूटमू, ४३. महायानप्रासादप्रभावनम, ४४. महायानोपदेश:, 

४५. आर्य॑त्रह्मविशेषचिन्तापरिपृच्छा, ४६. परमार्थसंवृत्तिसत्यनिर्देश:, 
४७. मंजुश्रीविहारर ४८. महापरिनिर्वाणवैवर्तचक्रमू, ४६. कर्मविभंग, 
५०. रत्नालोक.. ५१. गोचरपरिशुद्धि, ५२. प्रशान्तबिनिश्चयप्रातिहार्यनिर्देश:, 
५३. तथागतोत्पत्तिसम्भवनिर्देश:, ५४.भवसडक्रान्ति,, ५५. परमार्थधर्मविजय:, 
५६. मंजुश्रीबुछक्षेत्रगण्डव्यूह., ५७. बोधिपक्षनिदेश:, ५८. कर्मावरणप्रतिप्रस्त्रव्धि:, 
५६. त्रिस्कन्धकमू, , ६०. सर्ववैदल्यसंग्रहः, ६१. संघाटसूत्रमु, 
६२. तथागतज्ञानमुद्रासमाधि,, . ६३. वज्रमेरूशिखरकूटागारधारणी, 
६४. अनवतप्तनागराजपरिपृच्छा, ६५. सर्वबुद्धविषयावतारज्ञानालोकालंकार:, 
६६. व्यासपरिपृच्छा, ६७. सुबाहुपरिपृष्छा, ६८. सिंहपरिपृच्छा, 
६६. महासाहस्प्रमर्दमम, ७०. उग्रपरिपृचष्छा, ७१. श्रद्धावलाधानम्‌, 
७२. अड्गुलीमालीयमू, ७३. हस्तिकक्ष्य, ७४. अक्षयमतिपरिपृच्छा, 
७५. महास्मृत्युपस्थानम, ७६. शालिस्तम्भ:ः. ७७. मैत्रीव्याकरणम्‌, 
७८. भैषज्यगुरुवैदूर्यप्रभ, ७६. अर्थविनिश्चयः, ८०. महाबलसूत्रम्‌, 
८१. वीरदत्तगृहपतिपरिपृच्छा, ८२. रत्नकरंडकः, ८३. विकुर्वाणराजपरिपृच्छा, 
८४. ध्वजाग्रकेयूरश्च | 

एतेषु नवमुख्याः ग्रन्था: विशेषेण पूज्या: मन्यन्ते। एते 'वैपुल्यसूत्रम' 
इत्युच्यन्ते । * तद्यथा- 

१, अष्टसाहस्त्रिकाप्रज्ञापारमिता, २. सद्धर्मपुण्डरीकम, 
३. ललितविस्तरः, ४. लड़कावतारः, ९५. सुवर्णप्रभासः, ६. गण्डव्यूहः, 
७. तथागतगुह्यक:, ८. समाधिराज:, ६. दशभूमीश्वरश्चेति। 


अन्येषपि 'सुखावती” इत्यादिग्रन्था: विशेषेणोल्लेखनीया: सन्ति 
महायानग्रन्थेषु । 
नज्जियो इत्यनेन संग्रहीतानि चीनीत्रिपिटिकसूत्राणि- प्रख्यातेन चीनप्रदेशीयेन 
विदुषा 'नज्जियो” इति नामधेयेन सड़ग्रहीताः चीनीत्रिपिटकग्रन्थाः सूत्रपिटकग्रन्था: 
सूत्रकाण्डश्च प्राप्यते। एतेषु ग्रन्थेषु एकपंचाशदधिकपंचशत (५४१) 
सूत्राणामुल्लेखोपलभ्यते | सूत्राण्येतानि पुनश्चतुर्धा विभज्यन्ते। तद्यथा- 

१. पन-जो अथवा प्रज्ञापारमिता, २. पओ-चि अथवा रत्नकूटम, 
३. ता-चि अथवा महासन्निपातः, ४. हृवा-येन अथवा अवतंसकः, ५. न्येपन्‌ 
अथवा परिनिर्वाणम्‌, ६. बु-ता-पु-वाई-चुं-ई-चिं अथवा एतेभ्य: पंचवर्गैभ्य: 
इतराणि अनूदितसूत्राणि, ७. तनू-इ-चि अथवा अन्यानि संकलानूदितानि 
सूत्राणि। 

नज्जियोनामकेन सूचेरुल्लिखिते विनयपिटके उल्लिखितः महायानग्रन्थ: 
ब्रह्मजालसूत्रम” इति विशेषेण महत्त्वं वर्तते। एतस्य ग्रन्थस्य सम्बन्ध: 
दीघनिकायग्रन्थस्य ब्रह्मजालेन नास्ति। वस्तुतस्तु चीनीब्रह्मजालसूत्रम्‌ महायानस्य 
विनय एव वर्तते। 

नज्जियो इत्यस्यानुसूची अभिधर्मपिटकस्यान्तर्गतेषु महायानग्रन्थेषु 
नागार्जुनेन असड़गेन च विरचिताः ग्रन्था: सन्ति। प्रज्ञापारमिता, रत्नकूटम्‌ 
अवतंसकः परिनिर्वाणमेति उभयो:ः उपलब्येते, परं तिब्बतीसंग्रहे चीनी संग्रहापेक्षया 
न्यूनानि वर्तन्ते सूत्राणि, तत्र तन्त्राणां साहित्येन च व्याख्याग्रन्था: भूयशः प्राप्यन्ते | 


भगवतः बुद्धस्य जीवनेन सम्बन्धितं बौछवाड्मयम्‌-प्राचीनबौद्धलेखकेभ्य: 
संकलन-कर्तृभ्यश्च बुद्धस्य जीवनं सर्वदा आकर्षणस्य विषयो 5स्ति। भगवतः 
बुद्धस्य जीवनवृत्तानि एवं उपलभ्यन्ते- 

१- महासांधिकानां (लोकोत्तरवादीनां) महावस्तु: 

२- मिश्रितसंस्कृते रचितानां सर्वास्तिवादीनां ललितविस्तरः 

३- शुद्धसंस्कृते चमत्कारिक-काव्यशैल्यां लिखितस्य अश्वघोषस्य 

बुछ्चरितम्‌ 

४- जातकानां भ्रूमिकायाः रूपेण पालिभाषायां लिखिता निदानकथा 

५- धर्मगुप्तस्य अभिनिष्क्रमण-सूत्रम्‌ यत्‌ सम्भवतया सूत्ररूपेण 
मिश्रितसंस्कृते 5डसीतू, अधुना यस्य चीनी-अनुवाद: प्राप्यते। “रोमांटिक लिजेंड 
ऑफ दी शाक्य बुद्ध/ अनेन शीर्षकेन बालमहोदयेन आंग्लख्पान्तरणं 
कृतम्‌- (१८७५ क्‍ 

एतेषामतिरिक्तं बुद्धस्य जीवनस्य अन्यान्य-घटनानां वर्णनमपि पालि- 
संस्कृतयो: 'विनये” “'निकायेषु? च प्राप्पते। उदाहरणार्थ 'महापदानसुत्तं पूर्वबुद्धानां, 
विशेषतः गौतमबुद्धस्यानुरूपस्य ज्ञायकस्य विपस्सी” इत्यस्य जीवनेन सम्बद्ध: 
भवति। 'अरिय-परियेसन-सुत्तं बोधिसत्त्वस्य गृहत्यागात्‌ तेषां प्रथमधर्मोपदेशपर्यन्तं 
घटनां वर्णयति। महापरिनिब्बाण-सुत्तं बुद्धदेवस्य अन्तिमयात्रायाः, दहनक्रियाया: 
तेषां च भीतिक-अवशेषानां विभाजनस्य पूर्णविवरणं ददाति। एवंविधं सुत्तनिपातस्य, 
अवदानस्य, महावंसस्य च खण्डेष्वपि भगवतः बुद्धस्य जीवन संक्षेपेण कथ्यते 

परवर्तिकालस्य एका पालिकाव्य-रचना महाबोधिवंसरुपलभ्यते। अत्र 
तेषां चतुर्विशतिबुद्धानां विषये गाथा: कथ्यन्ते। पज्चचल्वार्रिशतवर्षेभ्य अधिककालपर्यन्तं 
कृतस्य भगवतः बुद्धस्य धर्मप्रचारस्य कार्याणां यथार्थ चित्रणं जातक-कथानां 
भूमिका-भागेषु पञ्चनिकायेषु विनयपिटकस्य च सुत्तेषु द्रष्टुं प्राप्यते। 

भगवतः बुद्धस्य पञ्चजीवनवृत्तेषु सर्वाधिक व्यवस्थितं अस्ति 
ललितविस्तरम्‌। तस्य गम्भीर-ध्वन्यात्मकगाथाः हार्दिकभावेन प्रस्तूयन्ते। यद्यपि 
ललितविस्तरे कश्चित्‌ वर्णनात्मकः-गद्यांश: पद्यांशश्च अस्वाभाविकः प्रतीयते 
तथापि एवं मंन्यते यत्‌ ते अंशाः महापुरुषं प्रति श्रद्धा-भक्ति-प्रस्तुती सफला: 
सन्ति। 'ललितविस्तरस्योपरान्तं “महावस्तुः अवगम्यते, यस्मिन्‌ भिन्‍न- 
भिन्‍नपरम्परानुसारं भगवतः बुद्धस्य जीवनस्य घटना: कध्यन्ते किन्तु अत्र 
घटनानां क्रमबद्धता नास्ति। शैली पुरातना5स्ति, तथापि इदमस्य महत्त्वमस्ति 
यत्‌ अत्र भगवतः बुद्धस्य जीवनस्य घटना: तस्य पूर्वजन्मनः कथां आधुृत्य 
प्रस्तूयते। पूर्वजन्मना सम्बन्धस्य एषा प्रथा प्राचीनलेखकेषु साधारणतः 
प्रचलिता 5 5सीतू । निकायः विनयः अपि च मूलसर्वास्तिवादीनां विनयमपि अनेन 
प्रभावेण प्रभावितमस्ति। अभिनिष्क्रमणसूत्रस्य सम्बन्धे कोषपि विचार: सरल: 
नास्ति यतोहि तस्य मूलग्रन्थो उ्राप्यो ईस्ति। बीलमहोदयेन तस्य यत्‌ संक्षिप्त 
आंग्ल-खूपान्तरणं कृतम, तेन इयतं कथितुं शक्‍्यते यत्‌ तस्य स्थान महावस्तो 
अपेक्षया ललितविस्तरस्य समीपे भवितव्यम्‌। महावस्तुसदृशं अभिनिष्क्रमणसूत्र 
प्रारभ्यते । ललितविस्तरस्य अनुकरणे अन्‍्ते च धर्मप्रचारस्य दिवसानां बुद्धदेवस्य 

विशिष्टकार्याणि जातककथाभिः परिपुष्यन्ते | पालिभाषायां रचितायां निदानकथायां 
तेषां चतुर्बुद्धानां विस्तृतं विवरण प्रस्तूयते, येषा जीवनकाले बोधिसत्त्वः भिन्‍न-भिन्‍्नरूपं 
धृत्वा जन्म अलभतृ बुद्धत्वं च प्राप्तुम॒ आवश्यकीं योग्यताम्‌ अर्जितवान्‌ । 
महावस्तुसदृशं अत्रापि जातककथानामुल्लेखः प्राप्यते परन्तु कथाः विस्तरेण न 
प्रस्तूयन्ते । 

जीवनवृत्तेषु 'बुद्धचरितम्‌” विशिष्टमस्ति। भगवतः बुद्धस्य जीवनस्य 
प्रसिद्धघटना: अत्र प्राप्यन्ते। काव्यस्य कथा प्रथमसंगीतेः अधिवेशनपर्यन्त॑ 
प्रचलति। पालिपरम्परानुरूपं चात्र गौतमबुद्ध: एतादृशस्य मानवस्य सदृशं 
चित्रितमस्ति यः व्यतीत-जन्मनः संचितपुण्यात्‌ पूर्णत्वं प्राप्तवान्‌। काव्यदृष्ट्रया 
बुद्धचरितं बौद्धसाहित्ये उद्धितीयमस्ति | विंशतिशताब्यां डॉ. भरतसिंह उपाध् 
यायमहोदयेन पालिभाषायां महाबुद्धवत्थु विरचितः, दिल्ली संस्कृत अकादम्या 
१६६२ खीष्टाब्दे प्रकाशिता महत्त्वपूर्णा रचना अस्ति। 


आधारग्रन्थाः 
- बोद्धसंस्कृतकाव्यसमीक्षा-डॉ. रामायणप्रसाद द्विवेदी 
 बौद्धसंस्कृति का इतिहास-डॉ० भागचन्द्र जैन 
. बोद्धधर्मदर्शन-आचार्य नरेन्द्रदेव 
 बौद्धदर्शनमीमांसा-आचार्यबलदेव उपाध्याय 
- बौद्धधर्म के विकास का इतिहास-डॉ. गोविन्ध चन्द्र पाण्डेय 
. भारत में बौद्ध निकायों का इतिहास-श्रीनारायण श्रीवास्तव 
- लिटरेचरी हिस्ट्री आफ संस्कृत बुद्धिज्म-नारीमन 
- ए हिस्द्री आफ इण्ड़ियन लिट्रेचर भाग २- विण्टरनित्ज, 
 गोमती-संस्कृत भाषा में निबद्ध बौद्धवाड़मय 
- डॉ. विजय कुमार जैन, पृ. ४८-४२, केन्द्रीय संस्कृत विद्यापेठ लखनऊ-१६६७ 

बौद्ध-मिश्रसंस्कृतस्य॒वैशिष्ट्यम्‌ 
हे 

बौद्धधर्मस्य आगमग्रन्था: पालि प्राकृत-संस्कृतादिभाषासु प्राप्पन्ते। भगवता 
बुद्धेन भिक्षयः आदिष्टा: यत्‌॒ ते भगवद्वचनानि स्व-स्वभाषासु धारयेयु:। अस्य 
आदेशस्यानुसारमेव उत्तरभारतस्य कासुचित्‌ प्रादेशिकभाषासु अपि बुद्धवचनानि 
उपनिबद्धानि सन्ति। एतासु एका प्रादेशिकभाषा मागधी-पालिभाषा आसीतु, 
अस्यां भाषायां त्रिपिटकं लिख्यते सम यत्‌ लंका-बर्मा आदि देशेषु मान्याः 
अभवन्‌। एका अपरा प्रादेशिकभाषा, बौद्धसड़करसंस्कृतस्याधारो 5स्ति | संस्कृतस्य 
चतुर्दिक्‌ प्रतिष्ठायाः कारणात्‌ क्रमशः अस्माकम्‌ उपरि संस्कृतस्य प्रभाव: 
परिलक्ष्यते। प्रारम्भे तु अय॑ प्रभावः आंशिक-रूपेण आसीत्‌ यद्यपि अयं प्रभाव: 
प्रतिदिन वर्धते तथापि पूर्णरूपेण संस्कृतस्य प्रभाव: अस्योपरि न दृश्यते। 
प्राकृत-शब्दानां प्रयोग: निरन्तरं भवति, कैश्चिदिभः एतादृशाः शब्दाः प्रयुक्ताः 
अभवन्‌ ये न तु शुद्धसंस्कृस्य आसन्‌ न च प्राकृतस्य। शब्दकोश: अधि 
कांशतः प्राकृतस्येव आसीतू। एषु सहस़रशा: शब्दाः ईदृशाः सन्ति ये संस्कृते 
प्रयुक्ताः न भवन्ति यदि च भवन्ति तर्हिं विभिन्‍नेषु अर्थेषु । 

एषा स्वतन्त्रा भाषा, यस्य विस्तारः उत्तरभारते अधिकमात्रायाम्‌ 
अभवत्‌ “बोछसड्डूरसंस्कृतम” इति कथ्यते ।* 

ललितविस्तरस्य, महावस्तु इत्येतयोः च ग्रन्थभाषा शुद्धसंस्कृतम नास्ति। 
एषा गाधासंस्कृतम्‌ मिश्रसंस्कृतम्‌ बौद्धसंस्कृतं वेत्युच्यते | एषा खीष्टाब्दात्यूर्ववर्तिनी 
भाषा। पाण्डुलिपीनां प्रतिलिपिषु पक्षपातो दृश्यत एव। अत्र शब्दानां वर्णनेषु 
संस्कृतभाषायाः प्रभावो स्पष्टतः दरीदृश्यते। तदानीं संस्कृतस्य महत्या: प्रतिष्ठाया: _ 
सूचको वर्तत एषः प्रभावः। ललितविस्तरे अनेके विशुद्धाः संस्कृतशब्दरूपा अपि 
प्रयुक्ता: वर्तन्ते केचन तु आंशिकरूपेण परिशुद्धा एव। ग्रन्थस्यास्य शब्दभण्डारो 
मध्यदेशीय एव। केचन शब्दा: संस्कृतभाषायाः वर्तन्ते परं तस्य अभीष्टार्थस्तु 

संस्कृतार्थात्‌ भिन्‍नः वर्तते। यतो हि संस्कृतभाषायां एतेषां शब्दानां प्रयोगो नास्ति 
प्रचलित: प्रयुक्तश्चेदिभननार्थे एव कृतो वर्तते। 

काले ह्युपगते संस्कृतभाषायाः प्रभाव: वृद्धि प्राप्त:। मध्यदेशीयशब्दानां 
प्रचलनमल्पतामुपगतम्‌॒ संस्कृतपदानां प्रयोगो थश्रेयस्करः परिगणितः। 
मध्यदेशीयपदानाम्‌ अशुद्ध॒यः भूत्वा तेषां संस्कृतीकरणमासीत्‌ प्रचलितम्‌। एतेन 
मध्यदेशीयभाषायाम्‌ स्वरूपं विनष्टतां प्राप्तम | 

एषा भाषा मूलतः मध्यदेशस्य ईसा-पूर्वस्य काचित्‌ पुरातनी वार्तालापस्य, 
अपि च तस्याम्‌ आअश्रिता भाषा 5ञ्सीतू, संस्कृतं कदापि न, किन्तु आरम्भादेव 
हस्तलिखित-लिपिषु संस्कृतं प्रति नम्रभाव: परिलक्ष्यते | वर्णविन्यासे (59९॥79) 
तु अस्माभिः स्पष्टतः संस्कृतस्य प्रभाव: दृश्यते। एषु ग्रन्थेषु त्रिविधा: शब्दा: 
प्राप्यन्ते-केचन शब्दा: शुद्धसंस्कृतस्य सन्ति । केचन आंशिकरूपेण संस्कृतस्य 
सन्ति केचनस्तु स्वकीये शुद्धे मध्यदेशीय रूपे एव सन्ति। एषां ग्रन्थानां 
शब्दभण्डार: (४००५०७।७५) मध्यदेशीय रूपे एव परिलक्ष्यते। ये शब्दा: 
संस्कृतस्येव सन्ति संस्कृते वा तेषां भिन्‍नार्थ: अस्ति। यत्र-तत्र एषां वर्णरचनायां 
(97०॥॥79) संस्कृतस्य प्रभाव: परिलक्ष्यते, तत्रापि तेषां मूलरूपं प्रकटयति, 
यतः तत्र एषां प्रयोग: नाभूत्‌ यदि च अभवत्‌ तहिं अपरस्मिन्नेव अर्थे। 

समयेन सह संस्कृतस्य प्रभावो 5पि अस्यां भाषायां वर्धते। लेखकै: 
सम्पादके: शुद्धमध्यदेशीयशब्दानां बहिष्कारं कृत्वा तेषां स्थाने शुद्धसंस्कृतशब्दानां 
व्यवहारस्य परम्परा प्रारब्धास्ति। अधिकांशतः शब्दरूपाणि धातुरूपाणि च 
संस्कृतरूपे प्राप्यते। गद्यभागस्य भाषा शुद्धसंस्कृतं प्रतीयते परन्तु यदि ध्यानपूर्वक 
विचारयामः तर्हि गद्यभागे5पि यत्र-तत्र असंस्कृताः शब्दाः प्राप्यन्ते | पद्यभागस्य 
अपेक्षया गद्यम॒ अत्यधिक संस्कृतं रूपं परिदर्शयति। पद्यभागस्य शब्दानां 
परिवर्तनं कटुतरं भवति यतः शब्दानां मात्रादीनामपि ध्यानं अपेक्ष्यते अन्यथा 
तु छन्दोभड्गस्य सम्भावना भवति। 

अस्याः भाषायाः कयाचित्‌ परिचित-मध्यदेशीय-प्रादेशिकंभाषया सह 
सम्मेलनं नोचितम्‌। इमां नैकेः विद्वदृभि: विभिन्‍ने: प्राकृतेः सह सम्मेलनस्य 
अनेकाः यत्नाः क्रियन्ते, किन्तु परीक्षणे ये सर्वे निराधारा: भ्रामकाः च सिध्यन्ते 

सम, किन्तु निश्चितरूपेण एवं कथनं न समीचीनं यत्‌ एषा भाषा कस्य प्रदेशस्य 
भाषा 55सीत्‌, तथापि अस्याः भाषायाः: काश्चन विशेषता: सन्ति। 
या: अन्यासु भाषासु न प्राप्यन्ते | कैश्चित्‌ विद्वदृभिः एवं विचार्यते यत्‌ 
'एषा भाषा अर्छ्धमागधी अस्ति किन्तु इदं सम्यकू न। केषुचित्‌ कथनेषु सादृश्यत्वात्‌ 
एषः भ्रमः अभवत्‌ किन्तु परीक्षणोपरान्तम्‌ एव ज्ञातम्‌ यत्‌ सादृश्यस्यापेक्षया 
विभिन्‍नता अधिका5स्ति इति। 
अद्यापि लंकादेशे पालिभाषायाः अभ्यासी बौद्धभिक्षुः यदा संस्कृतं 
लिखति वदति वा तदा सः प्रायः “अस्माकम्‌' इत्यस्य स्थाने “अम्हाक 
'युष्माक! इत्यस्य स्थाने "तुम्हाक॑! इत्यस्य प्रयोग: करोति एवमेव सद्धर्मपुण्ड़रीके 
शुद्धसंस्कृतस्य प्रवाहे मध्ये-मध्ये पालिभाषायाः शब्दाः प्राप्यन्ते। अनेन इदं ज्ञायते 
यत्‌ सद्धर्मपुण्डरीकस्य प्रणेता पालिभाषायाः श्रेष्ठ: अभ्यासी आसीतू इति। 


उत्तरभारतीयबीदग्रन्थेषु 'मिश्रितसंस्कृतस्य पालित्रिपिटकानां च शब्दानां 
प्रभूतप्रयोगस्य कारणमपि स्पष्टमेव प्रतीयते। सर्वास्तिवादी बौद्धा: खीष्टाब्दपूर्वात्‌ 
एव पालि-त्रिपिटकानां संस्कृते रूपान्तरणमारब्धवन्तः। ये भिक्षवः पालिभाषया 
सह संस्कृतस्यापि पूर्णज्ञातारः आसन्‌। रूपान्तरणस्य क्रमे ये भिक्षवः पालिभाषाया: 
त्रिपिटकानां च शब्दावलूया प्रभाविता: अभवन्‌। अस्य परिणामो5यय॑ अभवत्‌ 
यत्‌ महायान-ग्रन्थानां शुद्धसंस्कृते रचनासमये5पि ते पालिशब्दानां त्रिपिटकानां 
शब्दावल्या: भाषायाश्च प्रभावेन स्वसंस्कृतस्य ग्रन्थान्‌ अपि पूर्णतः मुक्ताः कत्तु 
न शक्‍क्तवन्त:, यस्य परिणामस्वरूपं अस्य महायानग्रन्थस्य भाषा शुद्ध संस्कृतं 
न भूत्वा पालिभाषया प्राकृतभाषया च प्रभाविता अस्ति। एषा भाषा एव 
मिश्रितसंस्कृतस्य रूपेण महायान-्रन्थेषु उपलभ्यते। पालिभाषायाः तु अत्यधिकः 
प्रभाव: वर्तते तस्याः सम्पूर्णवाक्यानि एव संस्कृते रूपान्तरितानि सन्ति। एपां 
सन्दर्भानां तुलनया इदं सुस्पष्टं भवति यथा- 
सद्धर्मपुण्डरीकम्‌ू- “स धर्म देशयति स्म। आदि कल्याणं मध्य-कल्याणं 
पर्यवसाने कल्याण सार्थ सुब्यंजनं केवलं परिपूर्ण पर्यवदात॑ ब्रह्मचर्य सम्प्रकाश्यति 
स्म।” 

दीघ०-“सो धम्म॑ देसेति आदिकल्याणं मज्झे कल्याणं परियोसानकल्याणं 
सत्य॑ सव्यंजनं केवलपरिपुण्णं परिसुद्ध॑ ब्रह्मचरियं पकासेति ।” 

सद्धर्म०- “बहुजनहिताय बहुजनसुखाय लोकानुकम्पायै महतो 
जनकायस्यार्थाय हिताय सुखाय देवानां मनुष्यानां च।” 

विनय०- “बहुजनहिताय बहुजनसुखाय लोकानुकम्पाय अत्थाय 
हिताय सुखायदेवमनुस्सानं |” 

सद्धर्म०- “विद्याचरणसम्पन्नः सुगतो लोकविदनुत्तर: पुरुषदम्यसारधिः 
शास्ता देवानां च मनुष्याणां च बुद्धो भगवान्‌ ।” 

' दीघ- “विज्जाचरणसम्पन्नो सुगतो लोकविदु अनुत्तरो पुरिसदम्मसारधि: 

सत्या देवमनुस्सानं बुद्धों भगवा ।” 


पालि-शब्दानां संस्कृतछायाकरणे यदा-कदा अशुद्धव अपि वर्तन्ते यथा- 
७ 'औदविल्यप्राप्ताः- इदं स्पष्टतः: पालि - 'उप्पिलावितत्ताः इत्यस्य 
संस्कृतीकरणमस्ति, किन्तु अस्य सम्यकूरूपम्‌ उत्प्लावितात्मान:ः भवितव्यम्‌। 
(सद्धर्मपुण्डरीकम, पृ. ५) 
७ चेतः परिवितर्कमाज्ञाय'-अत्र अस्मिन्‌ अर्थे 'आज्ञाय! रूपस्य प्रयोगः व्यावहारिके 
संस्कृते न भवति। इदं पालिच्छाय-संस्कृतमस्ति | (तदेव पृ ७) 
७ “मज्जुशिरी'- “श्री” इत्यस्य स्थाने 'शि (सि) री” इति पालिभाषाया: रूपमस्ति। 
(तदेव पृ. ७) 
७ 'ऊर्णाय कोशात संस्कृतेषत्र ऊर्णायाः इतिं भवितव्यम्‌। प्रस्तुतं रूप॑ 
स्पष्टतः पालिभाषाया: “उण्णाय” इत्यस्य छाया5स्ति। (तदेव पृ. ७) 
७ गाथा ४- अत्र 'भोक्ति” शब्द: पालिशब्दस्य 'होन्ति” इत्यस्य छाया कृता। 
७ गाथा ६- अत्र 'दृश्यन्ति'-शब्दो 5यं पालिशब्द 'दिस्सन्ति” इत्यस्य संस्कृत- 
_ छायाउंस्ति। संस्कृते तु 'दृश्यन्ते” अय॑ प्रयोगः सम्भाव्यते। 
७ अदृशि- अयं पालिशब्द: “अदस्सि” इत्येन रूपान्तरितो उस्ति। संस्कृते तु 
'अदर्शत्‌” अय॑ प्रयोग: सम्भाव्यते। 


50 अत्त दीपो भव 


७ गाथा ६- अत्र 'प्रकाशेन्ति' इति पालिभाषायाः 'पकासेन्ति” इत्यस्य छाया उस्ति। 
संस्कृते तु 'प्रकाशयन्ति! अयं प्रयोगः सम्भाव्यते । 

७ 'भिक्षवोति'- “अतन्र भिक्षवः +इति” अस्य सन्धेः इदं रूपं संस्कृते न भवति। 
इदं पालिभाषायाः छाया 5स्ति। (सद्धर्मपुण्डरीकसूत्रम्‌ पृ. ६) 

७ गाथा ११-अत्र कुर्विषु' इदं 'कुब्बिंस” इत्यस्य पालिच्छायं संस्कृतभाषीकरणमस्ति। 

७ 'तेषां पि! अत्र अपि! इत्यस्य मात्र (पि” इति खूप॑ संस्कृते न भवति। इदं 
पालिभाषायाः साधारणं रूपमस्ति। (तदेव पृ. ६) 

७ गाथा १३- अन्न गग्वालुका:- अयं शब्द: पालिभाषायामेव भवति संस्कृते 
न। अयं संस्कृतभासः विकृतप्रयोगश्चास्ति। संस्कृते 'गाबालुका: एषः 
प्रयोग: भवति।। 

७ गाथा १४-अत्र 'शंख शिलाप्रवार्ड'- अत्र 'प्रवाडं' पालिभाषाया रूपमस्ति। 
संस्कृते 'प्रवालं! एवं रूपं भविष्यति। 

एतादृशैः उदाहरणै: ग्रन्थो 5यं सम्पूरितो 5स्ति । अनेन इदं सिध्यति यत्‌ 
महायानस्य ग्रन्थ: हीनयानिनः पालिभाषायां प्रबलप्रभावेन लिख्यते। 
एर्जटनमहाभागेन बौद्धमिश्रसंस्कृतस्य सप्ताः प्रधानाः विशेषता: प्रतिपादिता: 

बौद्धसंघस्य सम्प्रदायः 


प्रारम्भिक-बौद्धस्लोतसामनुसारं तु भगवतः बुद्धस्य निर्वाणस्य 
शतवर्षानन्तरमेव दशवस्तूनां विवादं गुहीत्वा संघे भेद: संजातः, यस्य फलस्वरूप॑ 
भिक्षुषु मूलबौद्धधर्म प्रति कटु प्रतिक्रियाया: भावना जागुंता, यत्र बहुभिक्षूणाम्‌ 
एका महती संगीति: सज्जाता तस्मात्‌ कारणात ते महासांधिकाः कथ्यन्ते। एशभ्य: 
महासांधिकेभ्य: महायानस्याभ्युदय: अभूत्‌ पश्चात्‌ महासांघिकानामपि उपसंप्रदायाः 
अभवन। क्‍ 

द्वितीयसंगीति-समये बौद्ध-संघ-भेदोपरान्तं तृतीयसंगीतिपर्यन्त॑ 
अष्टादशनिकाया: विकसिता: जाताः। बौद्धधर्मस्याष्टादशसम्प्रदायानां विवरणं 
एवमस्ति- 

वसुमित्रस्यानुसारन्तु बुद्धाब्दस्य द्वितीये शतके व्यावहारिकैः गौकुलिकैश्च 
सह लोकोत्तरवादिनामपि महासांधिकानां मध्यात्‌ आविर्भावः अभूत्‌। थेरवादि- 
सम्मतीय-परम्परासु व्यावहारिकानां गोकुलिकानामपि उल्लेखो 5स्ति | विनीतदेवस्य 
ग्रन्थे लोकोत्तरवादिनामपि उल्लेखो 5स्ति। भव्यस्य महासांघिक-सूच्यां केवलं 
महासांघिकानां गोकुलिकानामपि उल्लेखो 5स्ति | तारानाथस्यानुसारं लोकोत्तरवादी 
गोकुलिकेभ्य: पृथक्‌ नासीतू एकव्यावहारिक-महासांधिकेभ्यश्च। बारोमहाभागस्य 
विचारानुसारं लोकोत्तरवादि एकव्यावहारिकेभ्यः पृथक्‌ नासीतू। लोकोत्तरवादिनामपि 
अभेदः चेत्यकेरपि स्थापित: जातः। 
लोकोत्तरवादी-लोकोत्तरवादिनां नाम्ना एव इदं सूच्यते यत्‌ बुद्धस्य बोधिसत्त्वस्य 
च लोकोत्तरस्य सिद्धान्त: विशेषतया मान्य आंसीतू। महावस्तुना अस्य समर्थन 
भवति। निदानकथावत्‌ महावस्तौ बुद्धचरितस्य त्रिभागेषु विवरण अ्रस्तूयते। 
प्रथमे तु दीपंकरबुदस्थ समयस्य बोधिसत्त्वचर्यायाः वर्णनमस्ति, द्वितीये च 
तुषितस्वर्गस्य बोधिसत्त्वस्य च गर्भावक्रान्तेः च सम्बोधिपर्यन्तं वर्णनमस्ति तृतीये 

च धर्मचक्रप्रवर्तनस्य संघस्य च अभ्युदयस्य महावग्गेन सह तुलनीयं वर्णनम्‌ 
अस्ति | नानाजातकावदानसूत्रगाथानां समावेशेन अयं ग्रन्थ: विपुलाकार: सज्जातः । 
बोधिसत्त्वस्य लोकोत्तरत्वं तेषाञ्व आध्यात्मिकविकासस्य भूमीनामत्र वर्णन 
प्रस्तूयते । खीष्टाब्दपूर्वस्य द्वितीयशताब्दा: चतुर्थशताब्या: च मध्ये अस्य ग्रन्थस्य 
रचना सम्पूर्णा अभवतू। परमार्थस्यानुसारं लोकोत्तरवादी लौकिकधर्मान्‌ यथार्थ 
न अमन्यत्‌ यत्‌ ते कर्मणः उद्भूयते कर्म च स्वयमेव विपर्यायात्‌ उद्भूयते। 
लोकोत्तरधर्मः पारमार्थिको उस्ति। मार्ग: मार्ग-फलं च पारमार्थिकमस्ति। मार्ग-फले 
द्वौशून्यभावी संगुहीती स्तः। द्वि शून्यभावयुक्‍त प्रज्गैव एव मार्गों उस्ति। शून्यत्वमेव 
परमार्थ: तस्य च बोधो 5प्यस्ति। 

वसुमित्र-भव्य-विनीतदेवेषु  लोकोत्तरवादिनां अन्यः सिद्धान्त: 
महासांघिकानां सदृश एव अस्ति । 
. एकव्यावहारिकः - परमार्थस्यानुसारं एकव्यावहारिकसम्प्रदाये सकलाः धर्मा:, 
संसार: निर्वाणं च, लोकधर्म: लोकोत्तरधर्मश्च, प्रज्ञप्तिमात्रम्‌ अवस्तुमात्रं च 
मन्यते स्म। अस्य समानवाचकपदस्य सकलधर्मेषु अभेदव्यवहारस्वीकरणात्‌ ते 
एकव्यावहारिका: कथ्यन्ते स्म। भव्यस्यानुसारं तथागत: एकचित्तेन एकक्षणे 
सकलानू धर्मान जानाति अस्य स्वीकरणात्‌ अय॑ समुदायः एकव्यावहारिक: 
इत्युच्यते। 
कौक्कूटिकः - अस्य सम्प्रदायस्य नाम कोक्कुटिकः, कोक्कुलिकः गोकुलिक 
वासीतृ। कुक्कुलस्यार्थ: भस्म” इति भवनात्‌ “कुक्कुलकथायाः च कारणातृ 
'कौक्कुलिकः कध्यते। इदं सम्भाव्यते यत्‌ कुक्कुटारामेण सम्बन्धात्‌ तं कीक्कुटिक 
कथ्यते। कौक्‍्कुटिकः इदं मन्यते सम यत्‌ पिटकेषु मात्रम्‌ अभिधर्म: एव 
तथागतस्य यधार्थदेशनास्ति। सूत्रं विनयं च मांत्रम्‌ उपायमात्रमस्ति। अतएव 
अस्य निकायस्य अनुयायी विनयानुशासनस्य पालनं न करोति। सूत्रपरिशीलनमपि 
'सः अनावश्यकं मन्यते सम अकथयत्‌ च एवं विद्याध्ययनं मुक्तमार्गेबाधक 
भवति। धर्म-देशनां प्रति अपि स उदासीनो 55सीत्‌ ध्यानमात्रस्य च महत्त्व 
प्रददाति । द 

बुद्धघोषस्यानुसारं ते सकल संस्कारान्‌ कुक्कुल-मात्र स्वीकृतवन्तः 
अस्य च मतस्य समर्थने आदीप्तपर्यायस्योद्धरणानि सन्ति। 
बहुश्रुतीयः-अभिलेखै: गान्धारे अन्ध्रे च बहुश्रुतीयानां स्थितिः ज्ञायते। 
परमार्थस्यानुसारं अर्हत्‌ याज्ञवल्क्यः तस्य प्रवर्तकः आसीतू। तेषु च सूत्रेषु 
नीतार्थनेयार्थयोः भेद: वर्तते। हरिवर्मनः सत्यसिद्धिशास्त्रस्यापि अनेन सम्प्रदायेन 
सम्बन्ध॑ स्वीकरोति। अस्मिन्‌ शास्त्रे पञ्चपिटकानाम्‌ उल्लेखः प्राप्यते-सूत्रपिटकं, 
विनयपिटकम्‌, अभिधर्मपिटकं, संयुक्तपिटक॑ च। वसुमित्रस्यानुसारं बहुश्रुतीय- 
सम्प्रदाये बुद्धस्य 'पञ्चस्वराणि अर्थात्‌ देशनायाः पज्चवस्तूनि शान्तं लोकोत्तरं 
च मन्यन्ते स्म-अनित्यत्त्वं, दुःखं, शून्यत्त्वं, अनात्मं निर्वाणं च। एतानि वस्तूनि 
निर्णायिका विमुक्तिमार्गे महत्त्वपपूर्णानि सन्ति। देशनायाः अवशिष्टानिवृत्तानि 
लोकिकानि सन्ति। महादेवस्य अर्हतविषयकपज्चवस्तूनि अस्मिन्‌ सम्प्रदाये 
-स्वीकृतानि आसनू। दुःखसत्यं संवृतिसत्यं, आर्यसत्यं च वस्तुतः सत्यमस्ति। 
समापत्तेः लाभ: संस्कार-दुःखत्व बोधने भवति दुःखदुःखत्वस्य परिणामदुःखत्वस्य 
च बोधेन न। संघः लोकोंत्तरः वर्तते। 
प्रज्ञप्तिवाद:-परमार्थस्यानुसारं प्रज्ञप्तिवादस्य जन्म बहुश्रुतीनामभ्यन्तरसुधारेणाभवत्‌ । 
अस्मात्‌ कारणातू बहुश्रुतीय-विभज्यवादी अपि कथ्यते स्म। महाकात्यायन: 
अस्य सम्प्रदायस्य प्रवर्तकः कथ्यते। भव्यस्यानुसारं प्रज्ञप्तिवादिनां विवरणे 
अष्टादश दुःखस्कन्धा: न सन्ति। द्वादशानि आयतनानि परिनिष्पन्नार्था: न 
सन्ति। अष्टादशदुःखानि परमार्थतः सत्यभूतानि सन्ति। चैतसिकः प्रज्ञप्तिमार्ग: 
न.अस्ति | अकालमरणं न भवति। पुरुष: कर्ता न। सकल दुःखानां कारणं पूर्व- 
कर्म अस्ति। वसुमित्रस्यानुसारं पुण्येन आर्यमार्ग: प्राप्पते । 
महासांघिक:- चैत्यकः, शैल:, आन्ध्रक: शाखा-चैत्य-शैलापरशैलोत्तरशैलसम्प्रदायानां 
जन्म महासांधिकाभ्यन्तरेण द्वितीयमहादेवस्य कारणात्‌ निगद्यते। वसुमित्रस्य 
चीन्यानुवादस्यानुसारं चैत्य-निकायेषु बोधिसत्त्वस्य दुर्गति-प्राप्तिः सम्भवो 5स्ति, 
स्तूपस्य पूजया महाफलं न भवति, महादेवस्य पज्चवस्तूनि स्वीक्रियन्ते । कु 

बुद्धघोषस्य विवरणे पूर्वशैलम, अपरशैलम्‌, राजगिरिकं द्वर्थिक- 
निकायान अंधकः अन्ध्रको वा कथ्यते। कथावत्थौ तेषाम्‌ अनेकेषां मतानां 

निर्देशो इस्ति- सकलवधर्माः स्मृति-प्रस्थानस्य विषया: सन्ति। (कथावत्थु १-६) 
अतीत- अनागत॑, प्रत्युत्पन्नं, रूपं, अन्य स्कन्ध:, सकलधर्मः यथार्थव सन्ति, 
ते स्वरूपतः सन्ति न तु अयर्थाथा: ( कथावत्थु १-१० ) 
पूर्वशैलीयः - पूर्वशैलसम्प्रदायः बुद्धघोषेण (अन्धकानां) परवर्ती शाखा इति 
मन्यते | वसुमित्रस्य परमार्थस्य विवरणे उत्तरशैलस्य नाम्नैव सम्प्रदायः विवक्षितः 
अस्ति । अशोकस्य समये अयं उद्भूतः पश्चात्‌ आन्ध्रदेशे अयं विकसितः:, परं 
श्वानच्चांगस्य समयपर्यन्तम्‌ अयं सम्प्रदाय: लुप्तप्रायः आसीत्‌। वसुमित्रेण इदं 
ज्ञायते यतृ-पूर्वशैलीयानामनुसारं बोधिसत्त्व: दुर्गतिना विमुक्तो भवितुं न शक्‍्यते। 
स्तूपपूजां चैत्य-पूजा च महाफलम्‌ इति न स्वीकर्तु शक्यते। 
अ्हतिषु शुक्रविसृष्टि, अज्ञानं, विचिकित्सा, वाकभेदश्च स्वीक्रियन्ते । कथावत्थौ 
पूर्वशैलानाम्‌ अन्यो सिद्धान्ताः स्पष्टीभवन्ति - 
दुःखाहारः मार्गस्य अंगो5स्ति मार्गपर्यायननश्च । (कथा० २-६) 
अन्तरभावस्य सत्ता स्वीकार्यास्ति | कथा० ८ -२ प्रभृताः । 

अपरशैलः - अपरशैलसम्प्रदायो ईपि अन्धकानाम्‌ (अन्ध्रकानां) एका शाखासीत्‌ | 
नागार्जुनकोण्डस्य अभिलेखेषु दीघनिकायस्य, मज्झिमनिकायस्य, संयुत्तनिकायस्य 
पंचमातुकस्योल्लेख: प्राप्यते | वसुमित्रस्यानुसारम्‌ अपरशेलीयसम्प्रदाये बोधिसत्त्वः 
दुर्गतिना अमुक्तः इति कथ्यते, स्तूपचैत्यानां पूजा महाफलं इति न मन्यते। 
अहतिषु शुक्र-विसर्ग: अज्ञानं, विचिकित्सा, परवितारणा वचीभेदश्च स्वीक्रियन्ते । 
कथावत्थौ अन्यानि मतानि सूच्यन्ते-नियतस्य नियमे अवतरणं स्वीक्रियते 
इदमपि च मन्यते यत्‌ षडायतनानां एकसार्ध गर्भ जन्म भवति । लोकोत्तर 
ज्ञानस्य द्वादशवस्तुकत्वम्‌ सकलधर्माणां च एकचित्तक्षणिकत्त्म्‌ अपि अपरशैलै: 
स्वीकार्यमस्ति | 
राजगिरिकः -अन्धकानां एकाउपरा शाखा राजगिरीयसंप्रदायः यस्मिन्‌ धर्मा: 
परस्परं असंगहीता विजातीया इति स्वीकरोति । कश्चिदपि धर्मः अपरैः 
संप्रयुक्त: नास्ति | चैतसिकधर्माणां सत्ताया: प्रत्याख्यानं क्रियते यतः ते मनसः 
भिन्‍ना: परं चित्त-सम्प्रयुक्ता न भवन्ति। दानं चैतसिकः धर्मः इति निगद्यते। 
परिभीगमयदानेन पुण्य वर्धते । 

इंमे त्रयः सिद्धान्ताः परस्परं विरुद्धाः प्रतीयन्ते। चैतसिकधर्म: अस्त्येव 
न तर्हि कथं दानं चैतसिकधर्म: भविष्यति ? यदि च दानं चैतसिकधर्मो उस्ति तर्हिं 
परिभोगमयदानस्य वैशिष्ट्यं निर्मुलमस्ति | दानेन इह परत्र च कार्य सम्पद्यते। 
राजगिरीयै: सिद्धार्थिकानां घनिष्ठो सम्बन्धो 55सीतू। उभयोः विश्वास: अभिन्‍नः 
कध्यते। 
वैतुल्यकः - वैतुल्यकानामनुसारं इदं कथयितुं न शक्‍्यते यत्‌ संघः दक्षिणाया: 
प्रतिग्रहणं करोति। यथार्थ: संघ: मार्गात्‌ फलेष्वेव निष्पद्यते | अनेन ऋत॑ अन्यः 
संघः परमार्थभूतः आसीतू। इदमपि च कथयितुं न शक्‍यते यत्‌ संघः दक्षिणायाः 
विशोधनं करोति, न च एवं यत॒ संघः भक्षयति, पिबति, आस्वादनं करोति च। 
संघस्य विषये वैतुल्यकानां एतेः सिद्धान्ताः संघस्य एकम्‌ आध्यात्मिकरूप॑ 
प्रतिपादयन्ति | तैः इदमपि मन्यते सम यत्‌ संघाय दानस्य किमपि महत्‌ फलं न 
भवति इदमपि च यत्‌ बुद्धाय दानमेव महत्‌ फलं भवति। 

तेषामनुसारं इदं न कथयितुं शक्‍यते यत्‌ भगवान्‌ बुद्ध: मनुष्यलोके 
न्यवसत्‌ । वस्तुतः मात्र तेषां एक निर्मितं रूपमेव लोके 55गत्य देशनां कृत्वा 
तुषितलोके प्रत्यागच्छत्‌ । इदमपि न कथयितुं शक्‍्यते यत्‌ बुद्ध: धर्मस्य देशनाम्‌ 
अकरोतृ। ते स्वयं तुषितलोके एवं अतिष्ठन्‌ ततः तैः धर्मदेशनायै एकः 
अभिनिर्माणः प्रेरित:। अनेन द्वारेण धर्मदेशनां प्राप्प आनन्द: धर्मस्य देशनामकरोतृ। 
एकाभिप्रायेण मैथुनधर्म प्रति सेवितव्यो उस्ति। बुद्धघोषस्यानुसारं एकाभिप्रायेण 
तात्पर्य कारुण्येनासीत्‌। यथा स्त्रिया सह बुद्धपूजनोपरान्तम्‌ इदं प्रणिधानं 
कुर्यात्‌ यत्‌ आवां संसारे एकंसार्ध न्यवसाव। 
वात्सीपुत्रीयः तस्य च प्रभेदा: - वात्सीपुत्रीयानामुद्भवः निर्वाणात्‌ द्विशतवर्षपश्चात्‌ 
अभवत्‌। तस्य अभिधर्मस्य नवभागाः आसन्‌ तस्य च नाम शारिपुत्राभिधर्म: 
धर्मलक्षणाभिधर्म: वा आसीतू। वसुमित्रेण भव्य कथावत्धुना इदं ज्ञायते यत्‌ 
अस्य सम्प्रदायस्यानुसारं पुद्गलः साक्षात्कृतपरमार्थरूपेण उपलभ्यते न तु 
पुदूगलः एकस्कन्धात्मक: न च स्कन्धेभ्य: भिन्‍न:, न च स्कन्धेषु अवस्थितो उस्ति 
न च तेभ्य: पृथक, यत्‌ उपादानीये स्कन्धे वा, धाती आयतने च निर्भरो उस्ति 

तत्‌ प्रज्ञप्ति नाम पुद्गलेन ऋतं अन्यः को5पि धर्म: अस्मात्‌ लोकातू परलोक 
न संक्रमणं करोति । 
सकलसंस्कृतवस्तूनि एकक्षणिकानि सन्ति । 
पञ्चविज्ञानानि न तु सरागानि न च विरागाः । 

पञ्चाभिधाप्राप्ततीर्थिकजना अपि सन्ति। कामधातो: तमपि विरागः 
इति कथ्यते। अयं दर्शन-प्रह्मतव्यः संयोजनानां प्रह्मरेण भिन्‍नो 5स्ति। 

क्षान्ति,, नाम, आकार:, लौकिकाग्रधर्मश्च सम्यक्तनियामपर्यन्तं प्रेषिका: 
चतस्र: अवस्थाः सन्ति। दर्शनमार्गे ईदृशानि द्वादशचित्तक्षणानि सन्ति यत्र 
प्रतिपन्‍नस्य अवस्था भवति। त्रयोदशे क्षणे स्थितिफलस्य अभिधानं भवति। 

इदं कथयितुं न शक्‍्यते यत्‌ निर्वाण:ः सकलधर्मभ्य: भिन्‍नः अभिन्‍न: 
वा अस्ति। इदमपि यत्‌ निर्वाणः वस्तुतः सत्तावान्‌ अस्ति सत्ताहीनो वा। 

वात्सीपुत्रीयेभ्यः सम्मतीयानां पृथक्‌ सम्प्रदायरूपेण उद्भूतः कदाचित्‌ 
खीष्टाब्दपूर्वे खीष्टाब्दस्य वा प्रथमशताब्याम्‌ अभवत्‌। क्रमशः त एव वात्सीपुत्रीयेषु 
प्रधाना: अभूवन्‌ | एभ्य: अवान्तर-कुरूकुल्लयो: सम्प्रदाययो: उद्भवो 5भवत्‌ । 
नृपस्य हर्षवर्धनस्य भगिनी राज्यश्री सम्मतीय-निकाये श्रद्धालु आसीतृ्‌। 
श्वानच्वाड्रमहाभागस्य विवरणेन तेषां महत्त्वं सूच्यते। तेषां वांड्रमये अस्मिन्‌ 
समये केवलं सम्मतीय निकायशास्त्रे एकस्मिन्‌ च विनये ग्रन्था: चीन्यनुवादेषु 
अवशेषा: सन्ति। वसुमित्रस्य अनुसारं वात्सीपुत्रीयानाम्‌ अवान्तर-भेदः: 
एकगाथाया: व्याख्यया 3भवत्‌ यस्य आशय: आसीतृू-विमुक्ते भूते पुनः परिहाणिः 
भवति, लोभात पतति, .पुनरागमनं भवति। सुखपदं प्राप्य भोगं करोति, अभीष्टं 
मुक्तपदं प्राप्यते। सम्मतीयेन अत्र चतुर्फलिः अभिसम्बद्धषट्पुद्गलानां संकेत 
मन्यतेस्म-स्रोतापन्‍न: कलंकुलः, सकृदागामी, अर्हत्‌ च। धर्मोत्तरीये अत्न 
त्रिविधाहतानां संकेत: प्राप्यते। भद्रयाणीयश्रावकस्य, प्रत्येकबुछ्धस्य, बुछस्य च। 
भव्यस्थानुसारं तस्य मूलसिद्धान्तो 55सीत यत्‌ भवनीयः भवश्च, निरोधव्य: 

निरुद्धजनितव्य: जातश्च, भरणीयः मृतश्च, कृत्यः कृतश्च, भोक्तव्य; भुक्तश्च, 
"न्तव्यः गामी च, विज्ञेयं विज्ञानं च अस्य सत्तास्ति। कथावत्थुः तस्य अन्यान्‌ 
सिद्धान्तान्‌ प्रस्तीति-कथावत्थु: पुदूगलस्य उपलब्धि: साक्षात्‌ परमार्थतः भवति 
58 अत्त दीपो भव 





पुदूगलाः च स्कन्धैः न भिन्‍नाः न च अभिन्‍ना: सन्ति। अ््त्त्वात्‌ ० 
पतनं न सम्भवं। 
देवलोके ब्रह्मचर्यवासः असंभाव्यते । 
क्लेशानां क्रमेण प्रहणः भवति ॥। 
पृथक्‌ जनाः काम रागं व्यापादं च त्यक्तुं शक्नुवन्ति। अभिसमय: 
अनुपूर्व क्रमिकं वा भवति। रूपधाती षडायतनिक-आत्मभावः भवति। कुशल 
इति चित्तेन समुत्यितं कायकर्म, कुशलकर्म, रूपकर्म अस्ति। जीवितेन्द्रिय: 
रूपमयः नास्ति। कर्मणः कारणातृ-अ्हत्‌ अ्हत्वात्‌ पतति। रूप॑ मार्गों उस्ति। 
विज्ञप्ति शीलम्‌ अस्ति। क्‍ 
अनुशयः, अव्याकृतः, अहेतुकः, चित्तविप्रयुक्त: च अस्ति । खूपधातौ 
अनुशयितः रूपरागः रूप-धातु-पर्यापन्‍नः च सन्ति। ईदृशा: एव अरूप-रागाः, 
अख्प-धातु पर्यापन्‍ना: सन्ति। कर्म कर्मोपचयात्‌ भिन्‍नमस्ति रूप॑ कुशलं अकुशलं 
वास्ति । रूपं विपाकमस्ति। ध्याने आन्तरात्मिकाः अवस्था: सन्ति। धर्मौोत्तरीय:, 
भद्रायणीय:, षण्णागरिक: च सकलपरम्परासु धर्मोत्तरीय वात्सीपृत्रेभ्यः निर्गता 
प्रथमा शाखा मन्यते। भव्यस्यानुसारं ते कथितवन्तः यत्‌ जाती अविद्या जाति: 
च विद्येते, निरोधे अविद्या निरोधश्च। पूर्वोक्तगाथायां अर्हतः परिहाणि-स्थिति- 
समापत्तीनां संकेतः प्राप्त:। कथावत्थौ एषां एक: सिद्धान्तः उल्लिखितो $स्ति- 
चतुर्सत्यानां फलानां च अभिसमय: अनुपूर्व भवति | षण्णागरिकसम्प्रदाये अर्हतानां 


षड़भेदा: मन्यते सम, येषां लक्षणानि सन्ति-परिहाणिः, चेतना अनुरक्षणा, 
स्थिति:, प्रतिवेधना, अकोप्यश्च | 


आधार- ग्रन्था: 
१. बौद्धर्म के विकास का इतिहास। 


२. बौद्धदर्शन मीमांसा। 

महायानस्युद्भवः विकासश्च 


प्रथमे खीष्टाब्दे राज्ञ: कनिष्कस्य उपस्थितौ एका संगीति अभूत्‌ या 

द्यो: वर्गयो: विभक्ता-हीनयानं महायानज्चेति। 
प्रज्ञापारिमिता-सद्चर्मपुण्डरीकसूत्रादि महायांनीयग्रन्थेषु इदं वर्णितं यत्‌ 
महात्मा बुद्धः स्वश्रोतृणां प्रवृत्तिभेदं विकास-भेदं॑ चावलोकयन्‌ द्विधा उपदेश 
दत्तवान्‌ हीनयानं महायानज्व। महायानाचार्या: हीनयानीयान्‌ श्रावक-यानेति 
स्वकीयान्‌ च एकयान-अर्हतयान-बोधिसत्त्वयान-बुद्धयानज्वेति कथयन्ति। 
महायानसूत्रेषु इदं वर्णितं यत्‌ महायानसूत्राणां देशना त्रिषु चरणेषु सम्पन्ना। 
प्रथमे तावतू सम्बोधिनः त्रिसप्ताहानन्तरं तथागतः अवतंसकसूत्राण्युपदिष्टवान्‌ । 
द्वितीये तु यानानां, देशना, तृतीये च सद्धर्मपुण्डरीकम्‌, प्रज्ञापारमिता, 
महापरिनिब्बानसुत्तं महावैपुल्यसूत्रज्च उपदिष्टा:। महात्मा बुद्धः प्रथमोपदेशम्‌ 
ऋषिपतनमृगदावे दत्तवान्‌, यत्‌ श्रावकयानं हीनयानं वा इति कध्यते। द्वितीये 
काले महात्मा बुद्धः गृप्रकूटपर्वते बोधिसत्त्व-पारिवारिकान्‌ सम्बोध्य आगमानां 
-देशनां षटपारिमितान्‌ चोपदिष्टवान्‌ यः सर्वसत्त्वानां दुःखनिवृत्तेः मार्गों स्ति 
यश्च बुद्धयानं बोधियानं महायानं वा इति कथ्यते। तृतीये काले च श्रीधान्यकटकवने 
श्रीगुहयपति वज्रपाणिं, राजानं इब्भूत्यादीन सम्बोध्य चतुर्विधं तन्त्रं उपदिष्टवान्‌ 
यः तन्त्रयानम्‌ इति कथ्यते। त्रयाणां यानानां प्रज्ञापना प्रवृत्यनुसारं कथिता सा 

च एकयान॑ बुद्धवानं वा इति निगद्यते। 
एतेषां सकलविचाराणां मूले भगवतः बुद्धस्य तानि वचनानि विलसन्ति 
येषामुपदेश: सः विविधधात्वध्याशयाधिमुक्तिसंयुतविनेयजनानां कल्याणार्थ विविधेषु 
स्थलेषु धर्मचक्रस्य प्रवर्तनं कृत्वा अकरोत्‌ | 

प्रथमधर्मचक्रप्रवर्तनम्‌ू-वाराणस्याः ऋषिपतन-मृगदावे प्रथम 
धर्मचक्रप्रवर्तनमस्ति । अस्य पात्राणि श्रावकवर्गीयाः ते जनाः सन्ति ये स्वलक्षणे 

ब्रह्मसत्तायां च आधृतस्य चतुर्विधार्यसत्यस्य उपदेशस्य योग्याः सन्ति। अस्य 
विषयवस्तु: - स्वलक्षणसत्ताया आधारेण चतुर्णामार्यसत्यानां स्थापनास्ति। 
श्रावकवर्गीयजनानां दृष्ट्या एषा नीतीर्थ देशना अस्ति किन्तु योगाचारः माध्यमिकश्च 
महायानसिद्धान्तवादीनां दृष्ट्या एषा नेयार्थ देशनास्ति। 

द्वितीयधर्मचक्रप्रवर्तनम्‌॒गुश्रकूटपर्वते प्रवर्तितम। अस्य विनेयजना: 
महायानय: सन्ति। शृन्यत्वं, अनुत्पादः अनिरोधश्च अस्य विषयवस्तु अस्ति। 
निःस्वभाव धर्मस्य कारणात्‌ विज्ञानवादिना इय॑ नेयार्थदेशनेति मन्यते। आचार्यभाव 
विवेकज्ञानगर्भशान्तरक्षितादिस्वतान्त्रिकाणाम्‌ अत्र मतभेदो उस्ति। अस्यानुसारं 
आर्यशतसहस्निका-प्रज्ञापारमितादिसूत्राणि नेतार्थसूत्राणि सन्ति। यतः अत्र 
सकलधर्माणां परमार्थतः निःस्वभावत्वं स्पष्टतया निर्दिष्टमस्ति। भगवती 
प्रज्ञापारमिताहदयसूत्रादिना ऋतं नीतार्थ: न मन्यते, अस्यार्थो अप परमार्थतः 
निःस्वभावत्वमस्ति तथापि परमार्थतः इदं अति स्पष्टं नास्ति यत्‌ नीतार्थसूत्राय 
आवश्यकमस्ति। 

प्रासंगिक-माध्यमिकानामनुसारं द्वितीयधर्मचक्र नीतार्थ-देशनास्ति। अत्र 
सूत्रस्य मुख्यः विषयः शून्यता अस्ति सः नीतार्थ:। यस्य विषय: संवृतिसत्य: 
अस्ति सः नेयार्थ:। अतः भगवती प्रज्ञापारमिताहृदयादिसूत्रमपि नीतार्थमस्ति । 

तृतीयधर्मचक्रप्रवर्तनम्‌- वैशाल्यां इदं अन्तिमं धर्मचक्रप्रवर्तनमभवत्‌ । 
श्रावकः महायानयश्च अस्य विनेयजना: सन्ति। शून्यत्वं, अनुत्पाद: अनिरोधश्च 
अस्य विषयवस्तूनि सन्ति। विज्ञानवादीनां इदं मूलभित्ति अस्ति। तेषामनुसारं 
एषा नीतार्थ-देशज़ास्ति यतः द्वितीये धर्मचक्रे सकलधर्मा: निःस्वभावाः दृश्यन्ते । 
केचित्‌ विज्ञानवादिनः पदार्थ निस्वभाव केचित्‌ च सस्वभावं कथयन्ति। तेषामनुसारं 
यानि सूत्राणि धर्माणां सस्वभावतायाः निःस्वभावतायाः च सम्यकू विभाजन 
कुर्वन्ति तान्येव नीतार्थानि मन्यन्ते येषां च इदं विभाजन स्पष्टं नास्ति तानि 
सूत्राणि नीतार्थानि न भूत्वा नेयार्थानि सन्ति। 

आचार्यभावविवेक: शान्तिरक्षित: च तृतीयधर्मचक्रप्रवर्तन नीतार्थ-देशना 
इति स्वीकुरुतटः यतः अनया भगवतीप्रज्ञापारमिताह्दयादिसूत्राणाम्‌॒ अभिप्राय: 
स्पष्ट: क्रियते | 

6। अत्त दीपो भव 








आचार्यबुद्धपालितचन्द्रकीर्ति-आदि प्रासंगिकमाध्यमिका: इमां सर्वथा 
नेयार्थ-देशनेति स्वीकुर्वन्ति। यतोहि विज्ञानवादीनां सिद्धान्तः युक्तिहीनः 
दोषदुष्टश्चास्ति, अतः तृतीयधर्मचक्र नेयार्थ-देशना उस्ति | अस्य प्रवर्तनं भगवान्‌ 
बुद्ध: एतेषु विनेयजनेषु अनुग्रहार्थ कृतवान्‌। ये तत्काले शून्यता-सदृशं 
गम्भीरविषयाभिमुखं आसन्‌।' 

महायानसूत्रालंकारे बोधिचर्यावतारे च महायानस्य प्रमाणे अनेकाः 
युक्तयः प्रस्तूयन्ते। अस्मिन्‌ ग्रन्थे इदं निगद्यते यत्‌ यदि महायान॑ पश्चातुद्भाष्येत 
तहिं एतस्याः शंकायाः निराकरणं तथागतः पूर्वमैव अकरिष्यत्‌। महायानं एकतः 
स्व प्रामाणिकतार्थ युकतीं प्रस्तीति अपरतः थेरवादीन हीनयानीति कथयन तेषां 
संकीर्णत्वं प्रतिपादयति । 

विद्वत्‌ विचारः- विदुषां मन्तव्यो स्ति यत्‌ हीनयानीय-सिद्धान्तान्‌ 
आलोचयन्‌ महायानस्य कतिपया: सम्प्रदाया: विकसितवन्तः। 

रीज डेविड्समहाभागैः महायान॑ सर्कलधर्माणां परिवर्तितं विकृतं च 
रूपमिति संभावना अभिव्यज्ज्यते। महामहोपाध्याय हरप्रसाद शास्त्रीमहोदयः 
महायानस्य विकासे भगवद्गीतायाः शैवसम्प्रदायस्य च प्रभाव:, पारसी ग्रीक-कलयोः' 
प्रभावः, अर्धबर्बर जातौ धर्मप्रचारस्यावश्यकतायाः कारणात्‌ परिवर्तन, धर्मस्य 
च प्रभावः इति स्वीकृतवान्‌। भरतसिंहोपाध्यायः विविधसिद्धान्तानां विकासं' 
महायानस्य विकासे कारणमिति मनुते। प्रमुखाः सिद्धान्ता: इत्थं सन्ति-द्यो: 
सत्ययोः कल्पना, बुद्धस्य त्रिकाय-सिद्धान्तः, बुद्ध भक्तेः वा समावेश: 
बोधिसत्त्वसम्बन्धिसिद्धान्त:, बोधिचित्तोत्पाद., आध्यात्मिक विकासस्य च दशभूमय:, 
धर्मशून्यत्त्वं, तथताया: च विचार:। गोविन्दचन्द्रपाण्डेयस्य विचारों $स्ति यतृ 
ईसापूर्व द्वितीयशताब्द्‌या: द्वितीयशताब्दिपर्यन्त॑ महायानस्य अभ्युदय: अभूत। 
भारतीयसंस्कृतेः संक्रमण-कालो 5 5सीत्‌ | तत्कालेविदेशिजातयः भारते आगता 
आसन्‌। ताः च स्वप्रभावस्यविस्तारम्‌ अकुर्वन्‌। बौद्धधर्म: अस्यां प्रक्रियायां 
महत्त्वपूर्ण भागं गुहीत्वा विश्वव्यापी अभवत्‌। महायानस्य विकासे पाण्डेयमहाभागेन 
विविधकारणानि उत्तरदायीरूपेण मन्यते यथा- महासांघिकानां सिद्धान्त, औपनिषद्‌ 
ब्राहमणवाद:, मायावाद:, भगवतधर्मस्य चावतारवाद:, भक्तेः तत्त्वानां प्रभाव:। 

महायानस्य स्थापनायां प्रमुखा भूमिका नागार्जुन, वसुबन्धु, आर्यदेव असंग 
प्रभत्याचार्याणां मन्यते। 
नागार्जुनस्यानुसारं देशना द्विविधास्ति गुहया व्यक्ता च। प्रथमा 
बोधिसत्त्वार्थ दत्ता द्वतिया च अर्हत्‌ विषयकासीत। हीनयाने अनित्यस्य, 
दुःखस्य, अनात्मनः च महत्त्वमस्ति। असड्रेन आशयुपदेशप्रयोगसमयादीनां 
दृष्ट्या महायान-हीनयानयोः मध्ये भेद: निगद्यते। एषु चतुर्वृत्तेषु महायानात्‌ 
विरुद्धत्वात्‌ हीनयानं वस्तुतः हीनमेवास्ति- 
अशस्योपदेशस्य प्रयोगस्य विरोधतः 
उपष्टम्भस्य कालस्य यद्धीनं हीनमेवं ततू ॥। 
महायानसूत्रालंकार: १ - ४० 
हीनयाने पुद्गलनैरात्म्यस्य बोधेन क्लेशावरणं क्षयति अर्हत्‌ पदस्य 
. प्राष्ति्भव॑ति। श्रावकः अपरै: उपदेशं ग़हणाति, अपरान्‌ च उपदिशति, प्रत्येक-बुद्ध: 
न कस्यचिदपि गुरु: भवति न च शिष्यः। महायाने धर्मनेरात्म्यस्य शून्यतायाः वा 
बोधेन ज्ञेयावरणस्य क्षयभूतत्वात्‌ बुद्धपदत्वं सर्वज्ञत्वं च प्राप्यते। विदुषां कथनमस्ति 
यत्‌ यैः बोधिसत्त्वाः पूज्यन्ते महायानसूत्राणि च पठ्यन्ते ते एव महायानिनः 
सन्ति। क्‍ 
स्थविरवादे शून्यत्वं अनात्मवादस्य पर्यायोउस्ति। हीनयाने साधक: 
निर्वाण-प्राप्या सन्तुष्टो स्ति। महायानस्युच्चतमं लक्ष्यं बुछज्ञानं, सर्वज्ञत्वं, 
अनुत्तरज्ञानं सम्बोधेः प्राप्ति: वा अस्ति, एतत्‌ 'तथता” अपि कध्यते। महायाने 
केवलं एकयानं॑ बुद्धयानं मन्यते। स्थविरवादे च बोधिपक्षीयधर्माणां स्वीकृति: 
अस्ति। अष्टसहस्निका-प्रज्ञा-पारमितायां कथ्यते यत्‌ृ हीनयानस्य अनुयायी 
एकात्मन: दमनं, शमनं, निर्वाणस्य च कामना करोति परन्तु बोधिसत्त्वः 
परमार्थे स्वसकलप्राणीन च स्थापयितुम्‌ इच्छति, स्वेन च सह अप्रमेयप्राणिना 
परिनिर्वाणार्थम॒ उद्योगं करोति । 
हीनयानस्युपदेश: पज्चवर्गीयभिक्षुकेभ्यः दीयते, . महायानस्युपदेशः: 
बोधिसत्त्वानां समक्ष दीयते। महायानी परावृत्तिभोगं स्वीकरोति। एषु द्योः 
सत्ययोः -परमार्थ-संवृत्ति-सत्ये च अतिबलं दीयते। महायानी त्रिकायस्य 

(धर्मकायः निर्माणकाय: संभोंगकायः च) कल्पनायां बलं ददाति। महायानिभिः 
अष्टाड्लिक-मार्गस्य स्थाने बोधिसत्त्व-चर्या विकासिता। 

महासांधिका: बुद्धं लोकोत्तरं मन्वते, तेषां शरीरं अनास्रवविशुद्ध 
दोषरहितज्च मन्वते । ते च अपरिमितं रूपं, अगणित-भौतिक-शरीरान्‌ च धर्तु 
अशक्नुवन। महायानीनां शिक्षा परमार्थसत्यस्य विषये उस्ति व्यावहारिकी न। 
त्रिपिटिकस्य शिक्षा व्यावहारिकी पारमार्थिकी न। अर्हन्तं शुष्कज्ञानी इति कथ्यते 
यावत्‌ बुछत्वप्राप्ती प्रज्माकरूणयो: भावना निहितास्ति। मंजुश्रीआचार्या: प्रारम्भे 
महाकरुणा-सिद्धान्तस्य अनुयायिन: आसन्‌। आर्यधर्मसंगीती” इदं कथ्यते यत्‌ 
महाकरुणा एकः धर्मो5स्ति। 

. अष्टसाहस्रिकायां महायानस्य सम्बन्धे इदं कथ्यते यत्‌ महायानं 
अप्रमेयताया: अधिवचनम्‌ अस्ति। पारमिता-मार्ग चलयति। आकाश इव अति 
महत्त्वात्‌ महायानमस्ति, यथा गगनम्‌ अप्रमेयं प्राणेभ्यः अवकाशो इस्ति तथैव 
महायाने 5पि प्राणेभ्य: अवकाशो 5स्ति। महायाने बुद्धानां संख्या गंगाया: रज 
इव असंख्या मन्यते। हीनयाने श्रावकयानस्य साधना, चतुरार्यसत्यानां साक्षात्कार:, 
प्रत्येक-बुद्धस्थ साधना, प्रतीत्यसमुत्पादः, सम्यकू सम्बुद्धस्थ साधना, 
ब्रहम-विहार-भावना, पारमितानां च अभ्यास:-इत्यादयः निगद्यन्ते। हीनयानस्य 
सिद्धान्तानां विकास: एव महायाने अभूत। दीघनिकाये मात्र सप्तबुद्धानाम्‌ 
उल्लेखो उस्ति, पश्चात्‌ बुद्धस्य जीवनं अनिवार्यरूपेण धर्मभावस्याड्रो 3भवत्‌ । 
भावी बुछस्य मैत्रेयस्यापि अत्रोल्लेखो 5स्ति। 
वज्रयानस्युद्गमस्थानम्‌ - तिब्बतिग्रन्थेषु इदं कथ्यते यत्‌ बुद्ध: त्रयोदशे वर्ष 
राजगृहस्य गुप्रकूटपर्वते महायानधर्मस्य चक्रप्रवर्तन॑ कृतवान षोडशे च वर्षे 
मन्त्रयानस्य तृतीय धर्मचक्रप्रवर्तनं श्रीधान्यकटके कृतवान। धान्यकटकं गुन्टूरमण्डले 
धरणीकोट नाम्ना प्रसिद्धमस्ति। वज्रयानस्य जन्मस्थानं अयमेव प्रदेश: 
श्रीपर्वतज्चास्ति। यस्य ख्यातिः तन्‍्त्रशास्त्रस्य इतिहासे अत्यधिकम्‌ अस्ति। 
भवभूतिना मालतीमाधवे श्रीपर्वतं तान्त्रिकोपासनाया: केन्ररूपे चित्रितम यत 
बौद्ध भिक्षु श्री कपालकुण्डला तान्त्रिकपूजायां निरता55सीतू। सप्तमे शतके 
बाणभटूट: श्रीपर्वतस्य माहात्म्येन सम्यकृरूपेण परिचितः आसीत। हर्षचरिते 

सकलजनानां मनोरथसिद्धये “श्रीपर्वत॑” इति निगद्यते। श्री हर्षवर्धन: रत्नावल्यां 
श्रीपर्वतात्‌ आगतं एक सिद्ध अवर्णयत्‌ | शंकरदिग्विजये श्रीशैलं तान्त्रिकानां 
केन्द्र: मन्यते, यत्र शंकराचार्य: गत्वा स्वापूर्वतर्कस्य बले तान्‌ पराजितान्‌ 
अकरोतू। इदं प्रसिद्धमस्ति यत्‌ नागार्जुनः श्रीपर्वते स्थित्वा अलौकिक सिद्धीं 
प्राप्तवान्‌ श्रीपर्वते मन्त्रयानं वज्यानं चोद्भूती। अस्य प्रमाणं तिब्बति-सिंडलि 
ग्रन्थेषु सम्यक्रूपेण प्राप्यते। चतुर्दशशताब्यां “निकाय-संग्रह” नामक ग्रन्थे 
वज््यानं वज्पर्वतवासी निकायः निगद्यते। ते सकलग्रन्था: वज़यानस्य एव 
सन्ति, अतएव सम्भवतः श्रीपर्वतमेव वज्रयानेन सम्बद्धत्वात्‌ वज़पर्वतस्य 
नाम्ना उच्यते। 
वज्यानम्‌ - महायानस्य विकासस्य नाम 'मन्त्रयान! अस्ति। यस्य अग्रिम-विकास 
वज््यानस्य संज्ञया अभिहित:। सौम्यावस्थाया: नाम मंत्रयोनम्‌ अस्ति, उग्ररूपस्य 
संज्ञा वज्यानमस्ति” | विज्ञानवादस्य गहनसिद्धान्तानां ज्ञानस्थ योग्यता साधारण 
जनेषु नासीतू। ते तु इंदृकू मनोरमधर्म वाज्छन्ति सम यस्मिन्‌ अल्पप्रयत्नेन 
महत्‌ सुखस्य प्राप्ति्भवेत्‌। वज़यानसम्प्रदाय: शून्यतया सह महासुखस्य कल्पनां 
सम्मेलयति शून्यतायाः: एव नाम “वज्रम्‌”, वज्म्‌ कदापि न विनश्यति। तत तु 
दुर्भध्यम्‌ अस्त्रमस्ति, वज्जं दृढसारं, अपरिवर्तनशीलं, अच्छेद्यं, अभेद्यं अविनाशी 
चास्ति। इदं शून्यं “निरात्मा” यस्य गाढालिंगने मानव-चित्तं (बोधिचित्तं) 
विज्ञानं च सर्वदा बद्धं भवति। इदं च युगलमिलनं सर्वकालाय सुखानन्दं 
उत्पादयति, अतएव वज्यानं शून्य-विज्ञान-महासुखानां त्रिवेण्या: संगमं विरच्य 
असंख्य-जीवानां कल्याणस्य मार्गम्‌ उन्मुक्तं अकरोतू। 
बौद्धतन्त्रम्‌ - त्रिपिटकानां अध्ययनात्‌ एवं प्रतीयते यत््‌ तथागतस्य मूलशिक्षायामपि 
मन्त्रतन्त्रयो: बीज॑ अन्तर्निहितम्‌ आसीतू। स्थविरवादिभिः “आटानाटीयसुत्ते' 
एवं अलौकिक वृत्तं प्राप्यते। उत्तरकालिकानामाचार्याणां तन्‍्त्रमन्त्रयो: 
दृढविश्वासो उभवत्‌ | बुद्धस्य इच्धियेषु (सिद्धिषु) पूर्णविश्वास: जात:। अस्मिन्‌ 
प्रसंगे अयं चतुरिद्धिपादानां-छन्द: (इच्छा) वीर्य: (प्रयत्न) चित्त: (विचार:) 
विमंसा (परीक्षा) च इत्येषां वर्णनं प्राप्पते यत्‌ लौकिक-सिद्धीनां उत्पादने 
समर्थमासीत्‌। तत्वसंग्रहे शान्तरक्षितस्य स्पष्ट कथनमस्ति यत्‌ बुद्धधर्म 

पारलौकिक-कल्याणस्युत्पत्ती यादृशं सहायकं अस्ति तादृशं लौकिक-कल्याणपस्युत्पत्ती 
अपि अस्ति, अतएव बुद्ध: स्वयमेव मन्त्र-धारणी-तान्त्रिकविषयानां शिक्षा 
अददत्‌ यस्मात्‌ अस्मिन्‍्नेव लोके प्रज्ञारोग्यादिवस्तूनां उपलब्धि: भवितुं शक्‍्नोति | 
'साधनमाला” यस्यां विविध विद्वदृभिः रचित देवता-विषयक द्वादशाधिकत्रिंशत 
मन्त्रा:-स्वयं बुद्धात्‌ उद्भवन्ति स्म। विभिन्‍्नावसरेषु देवतानां बहवः मन्सत्राः 
बुद्ध: स्वशिष्यान्‌ बोधयति स्म। गुह्मसमाजस्य परीक्षा कथयति यत्‌ तन्‍्त्रस्युदयः 
बुद्धद्वार अभूत | तथागतः स्वानुयायीन्‌ उपदेशसमये अकथयतृ यदाहं दीपंकर 
कश्यपबुद्धरूपे उत्पन्न: तदाहं तान्त्रिक शिक्षा एतद्‌ कारणातू न दत्तवान्‌ यतू 
मे श्रोतृषु तासां शिक्षाणां ग्रहणस्य योग्यता नासीतृ । 

विनयपिटकस्य द्योः कथयोः अलौकिकसिद्धीनां प्रदर्शनस्य मनोरज्जकानि 
वृत्तानि वर्णितानि सन्ति। राजगृहस्य एकेन श्रेष्ठिना चन्दननिर्मितभिक्षापात्रं 
अतीवोपरि वृक्षशिखरे बन्धितम्‌। बहवः तीर्थंकरा: आगतवन्तः परं तत्‌ अवतारणे 
समर्था: नाभूवन्‌। तदा भरद्वाज: स्वयोगसिद्धेः बलेन आकाशस्योपरि उत्यथितवान्‌ 
तत्‌ च गुहीत्वा उपरि एव राजगृहस्य त्रिवारं प्रदक्षिणां कृतवान। जनाः 
आश्चर्यचकिता: जाता: परं बुद्ध: तुच्छकाष्ठपात्राय एतादृशः शक्ति-प्रयोगः 
नितान्तमनुचितः इत्यनुभूतवान्‌। भगवान्‌ बुद्ध: शक्तिप्रयोगो 5यं भरद्वाजस्य 
अभद्रदृष्टि: रिति अकथयत्‌ भारद्वाजस्य च दुर्नियतं ज्ञातवान्‌। एतादृशं मगधनरेश 
बिम्बसारेण पुरस्कृतं 'मेण्डक” नामक गृहस्थस्य परिवारस्य सिद्धीनां वर्णन 
विनयपिटके अन्यत्र प्राप्पते। अनेन अयं निष्कर्ष: लभते यत्‌ तन्त्र-मन्त्र- 
: योगसिद्धयादीनां शिक्षा बुद्धकालाद उद्भूता। सा तु प्रथमतः बीजरूपेण आसीतु, 
अनन्तरं पूर्णरूपेण विकसितवती । 

महायानस्य उदयस्य इतिहासेन वयं परिचिताः यत्‌ प्रथमतः महासांधिका: 
बुद्धस्य व्यक्तित्त्वं लौकिकापेक्षया अलौकिकमिति स्थापितवन्तः। वेतुल्लवादीनां 
एषा स्पष्टा मान्यता 5जञ्सीत्‌ यत्‌ बुछः अस्मिन्‌ लोके कदापि न आगतवान्‌ न 
च उपदिष्टवान्‌। इत्थं बुछस्य लोकोत्तररूपेण ते न सन्तुष्टाः आसनु, प्रत्युत्‌ ते 
स्पष्ट्शब्देषु एषा युगान्तकारि-भावनेति उद्घोषित॒वन्तः यत्‌ एकाभिप्रायेण मैथुन-सेवन 
कर्तुं शक्यते। उभौ सिद्धान्ती-ऐतिहासिक बुद्धस्य अस्वीकृतिः विशेषावस्थायां च 

मैथुनस्य स्वीकृति:-क्रान्तिकारकी आस्ताम्‌। अनेन डूदं सिद्धय॑ति यत्‌ बुछ्धस्य 
अनुयायीनां महती संख्या अस्मिन्‌ वृत्ते विश्वसिति सम यत्‌ तथागतः 
अलौकिकंपुरुषः आसीतू, मैथुनस्य चा 5चरणं विशिष्टदशायां न्‍्यायूयम्‌ आसीत्‌ । 
अस्मिन द्वितीये सिद्धान्ते वज्यानस्य (तान्त्रिक बुद्धधर्मः) बीजं स्पष्टतः 
निहितमस्ति। “मंजुश्री मूलकल्पस्य रचना विक्रमस्य प्रथमे द्वितीये च. शतके 
अभूत्‌। अस्मिन्‌ ग्रन्थे मन्त्रधारण्यादयः विशेषतः वर्ण्यन्ते। अतः महायानस्य 
समये तन्‍्त्रमन्त्रयो: भावना नष्टा नाभूतु, प्रत्युत्‌ एषा अभिव्यवित प्राप्तुं अग्रेसरि 
आसीतृ। योगाचारे योगस्याचरणे विशेष महत्त्वं अस्य फलस्यागमनस्य सूचनासीत। 


आधारमप्रन्धाः 
१. महायान-शांतिभिक्षुशास्त्री 
२. ब्रौद्धधर्म के विकास का इतिहास 
३. महायान-डॉ. विजयकुमार जैन (अप्रकाशित ग्रन्थ) 

विज्ञानवादः / योगाचारः 


विज्ञानवादस्यापरनाम योगाचार अस्ति। अस्य नामकरणस्य कारणम- 
सड्भस्य योगाचारभूमिशास्त्रमस्ति। योगस्याभ्यासत्वात्‌ एतान्‌ योगाचारिण: कथयन्ति। 
योगस्य आचारस्य चोभयोः संयुताभ्यासत्त्वादपि योगाचारः उच्यते। 

बलदेवोपाध्याय: आध्यात्मिकसिद्धान्तानां कारणात्‌ विज्ञानवादं व्यावहारिक 
साधनात्मक-धार्मिकदृष्ट्या योगाचार: कथ्यते। बाहयार्थस्य शून्यत्वं अद्जीकारात्‌ 
आन्तरिकशून्यभावस्य च परिनियोगात्‌ योगाचार नाम्ना कथ्यते। 

गोविन्दचन्ध पाण्डेय: योगाचारं विज्ञानवादस्य अंकुरोद्गमः इति मन्यते 
अस्य च काल: खीष्टाब्दपूर्व प्रथमतः तृतीयशताब्दिपर्यन्तं मन्‍्यते । पञ्चमशताब्दि- 
पर्यन्तं मैत्रेयासड्भवसुबन्धूनां विज्ञानवादस्य परिणति: योगाचारे भूता इति निगद्यते। 
विज्ञानवादस्य परिणतिः योगाचारे अभवतृ-इत्यस्यावधारणा महायानसूत्रेषु प्राप्यते। 
योगाचारस्य प्रमुखानि त्रीणि सूत्राणि सन्ति-संधिनिर्मोचनमु, लंकावतारः घनव्यूहश्च | 
योगाचारी उभयोः सत्तयोः न विश्वासं करोति। एको 5पि भूत-भविष्य-वर्तमानं 
सत्यं न मन्यते। एषः कार्यकारणयो: श्रुखलां मन्यते। इृदमपि आलयविज्ञानं 
कथ्यते | 

योगाचारस्य मूलाधारः प्रतीत्यसमुत्पाद अस्ति। अविद्याया: कारणात्‌ 
मानवीयं कर्म तस्य च अनुभवस्य संसार प्राप्नोति। अतीतजीवनस्य संस्कार: 
पंचस्कन्धानां रूपे मातृगर्भात्‌ उत्पद्यते। तदा तं विज्ञानं चैतन्यं वा कथ्यते। 
पंचेद्धियाणां मनसः च व्यक्तावस्थाया: नाम एव रूपमस्ति। विज्ञानवादी विज्ञान 
चित्तं वा सत मन्यते अन्यान्‌ च असत्‌ अवगम्यते, यतः चित्तेन जगतः 
सकलानां पदार्थानां प्रत्यक्षमनुभवति | चित्तेन जगतः प्रवर्तन॑ जगतश्च निरोधोभवति। 
एष: वस्तूनि प्रतिक्षणं परिवर्तनशीलानि मन्यते। यतः यदा वस्तुनः उत्पत्तेः 
पश्चात्‌ कार्य कारणं च स्थिरं न भवितुं शक्‍नोति तदा ज्ञानं कथ॑ सम्भाव्यते 
अतएव कम्चित्‌ सर्वकालिक मन्तुं भविष्यति। चित्तं सत्‌ अवगम्यते। चित्त 

मनः, विज्ञप्ति:, निर्वाणं, धर्मधातुः इत्यादिभि: नामभिः उच्यते। मननक्रियया 
मनः, चेतनक्रियया सम्पन्नत्वात॒ चित्तं, वस्तूनां पदार्थानां च कारणातू विज्ञप्ति: 
विज्ञानं वा कथ्यते। विज्ञानस्यावस्थाया उपरान्तं प्राणिन: सासारिकजीवनं 
आरभ्यते। विज्ञानवादस्य दृष्टो आलयविज्ञानं ग्राह॒यं ग्राहक चास्ति । 

विज्ञानमवस्थाया: अनुसारं अष्टधास्ति पब्बेद्धियाणां विज्ञानं, मनोविज्ञानं, 
संक्लिष्टमनोविज्ञानं आलयविज्ञानं च। विज्ञाने अहंकारस्य अस्तित्त्वभूतत्वात्‌ 
निर्वाणस्य श्राप्ति: न भवितुं शक्नोति। आलयविज्ञानं विषयानां पवनं सदविद्विज्ञानं 
च तरंगाणि मन्यते।. 

विज्ञानवादिभि: पदार्थ: द्विधा विभक्तः-संस्कृतः: असंस्कृतश्च। 
हेतुप्रत्ययजन्यः पदार्थ: संस्कृतः हेतुप्रत्ययेन ऋतश्च सस्वभाव: पदार्थ: असंस्कृतः 
कथ्यते। असंस्कृतपदार्थीु विकार: न भवति। इदं भूतकोटि:ः अवमन्यते। 
भूतकोटेरर्थ: सत्यवस्तुनः पर्यवसानमस्ति। विज्ञानवादी माध्यमिकानां इव द्विधा 
सत्तां स्वीकरोति पारमार्थिकी व्यावहारिकी च। लंकावतारसूत्रे बौद्धयोग: योगाचारश्च 
माध्यमिकतुलनायां अर्वाचीन: निगद्यते। आलयः, मन, प्रवृत्ति-भेदै: विज्ञानं 
त्रिधावगम्यते । 
दार्शनिक-सिद्धान्तः - सौत्रान्तिकानां मते बाहयार्थस्य सत्ता ज्ञानेन अनुमेया 
अस्ति प्रतीतेः कारणात अर्थात्‌ ज्ञानेन विज्ञानवादी अन्न अग्रसरः अस्ति यदि 
बाहयार्थस्य सत्ता ज्ञानं अवलम्बितास्ति तर्हि ज्ञानमेव यथार्थसत्तास्ति। विज्ञानं 
विज्ञप्ति: वा एकमात्र परमार्थोउस्ति। जगतः पदार्थ: माया-मरीचिका इव 
निःस्वभावः स्वप्नवत्‌ च निरूपाख्यो 5स्ति | विश्लेषणेन कस्यचित्‌ वस्तुनः रंगः 
आकार: रुक्षत्वं वा प्राप्पते । अनेन ऋतस्य कस्यचित्‌ वस्तुस्वभावस्य परिचयं 
वयं न लभामहे, यतः यदि बाहयपदार्थ: अणुरूपः तर्हिं तस्य ज्ञानं न भवितु 
शकक्‍नोति। यदि स प्रविचयरूपो 5स्ति तर्हि (अनेकपरमाणुनां संघातात समुद्भूतः) 
तस्य ज्ञानं असंभवमस्ति यतः अस्य प्रत्यंगस्य एककालिक ज्ञानं संभवं न 
भवितुं शक्नोति। अतः सत्ता केवलं एकस्येव पदार्थस्यास्ति, पदार्थ एव विज्ञानमस्ति। 

विज्ञानवादी विशुद्धप्रतययवादी अस्ति-भौतिकपदार्थ: नितरां असिद्धो अस्ति | 
विज्ञाममेव बाहयपदार्थस्याभावे अपि सत्यपदार्थोंउस्ति। इदं स्वसत्तार्थ किमपि 

अवलम्बनं न वाज्छति । अनेन विना एव इदं सिद्धं अतएव इदं निरालम्बनवादी 
इति कथ्यते । 
अस्य दृष्टो शुन्यवाद: हेयः अस्ति यतः यदा प्रतिवादिनां अभिप्रायं 
अवगम्य तस्य युक्‍कतीः खण्डयति तदा वयं शून्यवादं तिरस्कुर्म:। योगाचारस्य 
कथनमस्ति- 
१ - त्वयोक्तसर्वशून्यत्वे प्रमाणं शून्यमेव ते। 
अतो वादे5धिकारस्ते न परेणोपपद्यते ।। 
२ - स्वपक्षस्थापनं तद्धतू परपक्षस्थ दूषणाम्‌ । 
कथं करोत्यत्र भवान्‌ विपरीतं वदेन्‍न किम्‌ ।। 
सत्तामीमांसा - योगाचारमते सत्ता माध्यमिकमतवत्‌ द्विविधा मन्यते-१-पारमार्थिकी 
२-व्यावहारिकी । व्यवहार-सत्तां द्यो: भागयो: विभक्तं करोति १-परिकल्पित- 
सत्ता २-परतन्त्र-सत्ता च। अद्दैत-वेदान्तीनामिव एषां कथनमस्ति यत्‌ जगतः 
सकल व्यवहार: आरोप॑ उपचारं वा अवलम्बते । वस्तुनि अवस्तुनः आरोप: 
अध्यारोपः इति कथ्यते। यथा-रज्जी सर्पस्य आरोपः। ततू वस्तु यस्मात्‌ रज्जु: 
घटयति सा परिनिष्पन्नसत्ता अस्ति। अन्न सर्पस्य ज्ञानं परिकल्पितं रज्जोः 
सत्ता च परतन्त्रशब्देन अभिहिता भवति। 
लंकावतारसूत्रे त्रिविधसत्ता - अत्र परमार्थसंवृत्तयोः भेद: दृश्यते। परमार्थसत्यस्य 
सम्बन्ध: अनेन ज्ञानेन भवति-अस्य नामान्तरं भूतकोटिः अस्ति। संवृत्तिः 
तस्य॒प्रतिबिम्बमात्रमस्ति। यस्यार्थ: बुद्धि: अस्ति या द्विविधा उच्यते 
१- प्रविचयबुद्धि: २ - प्रतिष्ठापिका बुद्धिः। प्रविचयबुद्धया पदार्थानां यथार्थरूपस्य 
ग्रहणं क्रियते शून्यवादिनामेव - 
बुदृध्या विवेच्यमानानां स्वभावों नावधार्यते । 
तस्मादनभिलाप्यास्ते निःस्वभावाश्च देशितः ।। 
वस्तु-तत्त्वस्य इदं विवेचनं प्रविचयबुद्धे: कार्यमस्ति । 
प्रतिष्ठापकबुद्धया भेद -प्रपज्चः अभाषितो भवति। अयं प्रतिष्ठापन- 
व्यापार: 'समारोप:” इति कथ्यते। लक्षणं, इष्टं हेतु: भावश्च-एषां चतुर्णा 
आरोप: भवति। यं लक्षणं भावः वा वस्तुनि स्वयं उपस्थितं न भवेतू तस्य 

कल्पनं प्रतिष्ठापनं इति कथ्यते। लोक-व्यवहारस्य मूले इदं सदा प्रवर्तते। 
अस्याः प्रतिष्ठापिकाबुद्धे: अतिक्रमणं योगिजनस्य प्रधानं कार्य॑ अस्ति। 
परिकल्पितपरतन्त्रसत्ययोः परस्परं भेदः अस्ति। परतन्त्रबाह्यसत्यं सापेक्षमस्ति | 

१- परिकल्पितसत्ता- यस्मिन्‌ वस्तुनः नाम अर्थ: वा नाम्नः प्रयोग: 
वा संकल्पेन कुर्यात्‌ । 

२-परतन्त्र सत्ता -. इयं श्रान्ते: कारणमस्ति | एषा स्वयं न उत्पद्यते 
अपितु हेतुप्रत्ययात्‌ उत्पद्यते। परिकल्पितलक्षणे ग्राह्म-ग्राहक भावः स्पष्टतया 
उदयति परं भेदस्य कल्पना नितान्तश्रान्तिः अस्ति। सा परतन्त्रसत्ता, यस्यां 
ग्राहयग्राहकयो: त्रिविधलक्षणानि कल्पनायां अवलम्बयेयु:। ग्राह्मस्य त्रिभेदमसंगः 
स्वीकरोति सम १ - पदाभासः (शब्द:) २- अर्थाभासः (अर्थ:) ३ - देहाभासः 
(काय:)। ग्राहकस्यापि त्रिभेदा: सन्‍्ति क- मनः, ख- उद्रग्रहः (चक्षुविज्ञानमादि 
 पच्चेद्धियविज्ञानम), ग- विकल्पः। ग्राह्यग्राहकयोः त्रिभेदा: यस्यां अवस्थायां 
उत्पद्चन्ते तस्या: अवस्थाया: सत्ता परतन्त्रसत्ता इति कथ्यते - 

त्रिविथ॑ त्रिविधाभासो ग्राहयग्राहकलक्षणम्‌ । 
अभूतपरिकल्पो हि परतन्त्रस्य लक्षणम्‌ ।। , 

ग्राहय-ग्राहकभावी परिकल्पितौ यावत्‌ द्विविधकल्पना विद्यते। यस्मिन्‌ 
काले उभौ भावी निवर्तेते, तात्कालिकावस्थो परिनिष्पन्ना-लक्षणा कथ्यते। 
परतन्त्रपरिकल्पितयो: मिश्रणं यदा समाप्नोति तदा परिनिष्पन्नावस्था भवति। 
कल्पनया विना उपशमतः परमार्थतत्त्वस्य प्रतीतिः कथमपि न भवति । 

आचार्य असंगः महायानसूत्रालंकारे सत्यस्य त्रिविधप्रकारस्य वर्णन 
अतीवं सुन्दररूपेण अकरोतृ। 

द आधार-आअन्याः 
७बीद्धधर्म के विकास का इतिहास 
७बोद्धदर्शन मीमांसा 
७महायान-शांति भिक्षु शास्त्री 

शून्यवादः 


माध्यमिकजना:- परमार्थसत्यं “शून्य” इति नाम्ना कथयन्ति। अत 
एव एषाम्‌ आचार्याणां मतं शून्यवादस्य नाम्ना प्रसिद्धमस्ति। अस्य शून्यवादस्य 
तात्त्विकस्वरूपस्य निरूपणे विद्वत्सु सातिशयं वैमत्यम्‌ उपलभ्यते। हीनयानीयाचार्य: 
ब्राहमण-जैन-विद्वदूभिश्च शून्यशब्दस्यार्थ: सर्वत्र सकलसत्तायाः निषेधो 5भाव: 
वा कृतः, परं माध्यमिकाचार्याणां मौलिक-ग्रन्थानामनुशीलनेन अस्य अभिप्रायः 
नास्ति अभावः। कस्यचिदपि पदार्थस्य स्वरूप-निर्णये चतुर्कोटीनां प्रयोग: 
सम्भाव्य: प्रतीयते-अस्ति (विद्यते), नास्ति (न विद्यते), तदुभयं (अस्ति नास्ति 
च उभयं), नोभयं (न च अस्ति, न च नास्ति)। 'अस्ति” 'नास्ति” च अस्याः 
- द्विविधकल्पनाया: निषेध: | एषां कोटीनां सम्बन्ध: सांसारिक-पदार्थ नास्ति, परं 
परमार्थ-मनोवाण्या अगोचरातू नितराम्‌ अनिर्वाच्योउस्ति। चतुर्विधकोटीनां 
साहाययेन तस्य निर्वचनं-वर्णनं लक्षणं वा कथमपि न कर्तुं शक्यते | सविशेषवस्तुनः 
निर्वचनं भवति। निर्विशेषवस्तु कथमपि निर्वचनस्य विषय: न भवितुं शक्‍्नोति | 
अस्मात्‌ कारणाद्‌ अनिर्वचनीयत्वं सूचयितुं परमतत्त्वस्य 'शून्यभावः प्रयुज्यते। 
परमार्थ चतुष्कोटय: विनिर्मुक्ता: सन्ति- द 
न सन्‌ नासन्‌ न सदसन्न चाप्यनुभयात्मकम्‌ । 
चतुष्कोटिविनिर्मुक्तं तत्त्वं माध्यमिका: विदुः॥। -माध्यमिककारिका १/७ 
शून्यस्य प्रयोग: विशिष्ट-सिद्धान्तस्य सूचको इस्ति अस्य अपरनाम- 
माध्यमिकः अस्ति। शून्यवादानुसारं वस्तु न तु ऐकान्तिकं सत्‌ अस्ति न च 
ऐकान्तिक-असत्‌ प्रत्युत्‌ तस्य स्वरूपं सद्‌ असतोः मध्ये बिन्दौ एव निर्णीत॑ 
भवितुं शक्‍नोति यत्‌ शून्यरूपमेव भविष्यति। शून्यः अभावो न, यतः अभावस्य 
कल्पना सापेक्षकल्पना अस्ति-अभावो5पि भावम्‌ अपेक्ष्यते परन्तु शून्यभावः 
परमार्थस्य सूचकत्वात्‌ स्वयमेव निरपेक्षो ईस्ति अतः निरपेक्षत्वात्‌ शून्यम्‌ 

अभावः न स्वीकतु शक्‍यते। आध्यात्मिक-मध्यममार्गस्य प्रतिष्ठापकत्वात्‌ अस्य 
दर्शनस्य नाम “माध्यमिकम्‌” इति निगद्यते। 
जगत: सकलपदार्थानां पश्चात्‌ किमपि नित्यवस्तु (यथा आत्माद्रव्य:) न 
विद्यते, प्रत्युत तानि निरालम्बानि निःस्वभावानि च सन्ति-अस्येव ज्ञानं शुन्यभावस्य 
ज्ञानमस्ति | हीनयानिनां मतानुसारं मोक्षः कर्मक्लेशयोः क्षयात्‌ सम्पद्यते, परन्तु 
मोक्षोपयोगि-साधनानाम्‌ अन्वेषणे विराम: नोचितः । कर्मक्लेशयोः सत्ता संकल्पानां 
कारणादस्ति। शुभ-संकल्पात्‌ राग:, अशुभ संकल्पात द्वेष:, विपर्यासस्य संकल्पात्‌ 
मोह: उदेति, अतएव सूत्रे भगवतः बुद्धस्य गाथा अस्ति - 
गहकारक |! दिटूठोसि पुनः गेह॑ न काहसि। 
हे काम ! अहं तव मूलं जानामि। तव मूलं संकल्पितो उस्ति । अद्याहं 
तव सह्डूल्पं न करिष्यामि यस्मात्‌ तदुत्पत्ति: न भविष्यति। संकल्पस्य कारणं 
प्रपञ्चो स्ति। प्रपञ्चस्य अर्थो उस्ति-ज्ञानं-न्ञेयं, वाच्यं-वाचक:, घट॑ं-पटं, स्त्री- 
पुरुष, लाभालाभः, सुखं-दुःखं प्रभृति विचारा:। अस्य प्रपञ्चस्य निरोध: 
शून्यभाव-सर्वधर्म नैरात्म्य-ज्ञाने भवति। अतः शून्यभावः मोक्षोपयोगी अस्ति। 
वस्तुनः उपलब्धौ प्रपञ्चस्थ जन्म अस्ति। तदुपरान्तं संकल्पैः कर्मक्लेशो 
उत्पद्चन्ते यस्मात्‌ प्राणी संसारस्य आवागमने भ्रमति परं वस्तुनः अनुपलब्धौ 
सकलार्थानां मूलप्रपञज्चस्य जन्म एव न भवति। इत्थमेव शून्यभावस्य ज्ञानेन 
योगी निर्वाणं प्राप्नोति, अत एवं सकलप्रपज्चैः निवृत्तिः शून्यमेव निर्वाणमस्ति। 
अस्मात्‌ कारणात्‌ नागार्जुनेन शून्यम्‌ आध्यात्मिकभावाय इयत्‌ महत््व॑ प्रदत्तम्‌- 
कर्मक्लेशक्षयान्मोक्षः कर्मक्लेशाः विकल्पतः । 
ते प्रपंचात्‌ प्रपंचस्तु शून्यतायां निरुध्यते ।। 
अपरप्रत्ययं शान्तं प्रपज्चैरप्रपंचितम्‌ । 
निर्विकल्पकमनानार्थमेतत्‌ तत्त्वस्य लक्षणम्‌ ॥| 
शून्यस्य -लक्षणानि इत्थं दातुं पारयाम:-इदम्‌ अपरप्रत्यय मास्ति 
अर्थात्‌ एकेन अपरान्‌ अस्य उपदेष्टुं न शक्यते। प्राणी अस्य तत्त्वस्य अनुभूति 
स्वयमेव कुर्यात्‌। इदं शान्तम्‌ अर्थात्‌ स्वभावरहितमस्ति। इदं प्रपञ्चे: कदापि 
प्रपञ्चितं न भवति। अत्र प्रपञ्चस्यार्थों इस्ति शब्दः यतः सः अर्थस्य प्रपज्चं 

करोति। शुन्यार्थस्य प्रतिपादनं केनचिदपि शब्देन कर्तु न शक्यते, अत एव इदम्‌ 
अशब्दम्‌ अनक्षरतत्त्वं च कथ्यते। 
इदं निर्विकल्पं विकल्पस्यार्थो इस्ति चित्तप्रचार: अर्थात्‌ चित्तस्य चलनं, 
' चित्तस्य व्यापारों वा। शून्यत्वं चित्तव्यापारस्य अन्तर्गतं नागच्छति, अत एव 
सूत्रकारस्थ कथनमस्ति यस्मिन्‌ परमार्थसत्ये ज्ञानस्य प्रचार: नास्ति, तत्र 
अक्षरप्रचार: कथं भविष्यति ? अर्थात्‌ इदं तत्त्वं अज्ञेयम्‌ अशब्दं चास्ति । 
.  इदं अनानार्थम अर्थात्‌ नानार्थ: विरहितमस्ति | यस्य विषये धर्माणाम्‌ 
उत्पत्ति: मन्यते, तद्वस्तु नानार्थ भवति, अत एव इदं तत्त्वं नानार्थरहितमू 
अस्ति। यथा अस्य तत्त्वस्य प्रतिपादनं नागार्जुनः करोति, प्रकारो 5यं प्रकार- 
निषेधात्मक: भवेतू, परन्तु शून्यतत्त्वम्‌ अभावात्मक॑ कथमपि नास्ति। जगत: 
मूले विद्यमानो 5यं भाव: पदार्थ एवास्ति। शून्यतामेव प्रतीत्यसमुत्पादो 5स्ति - 
यः प्रतीत्यसमुत्पाद: शून्यतां तां प्रचक्ष्महे । 
सा प्रज्ञप्तिख्पादाय प्रतिपत्‌ सेव मध्यमा ।। 
शून्यवादस्य निराकरणस्य निमित्त॑ पूर्वपक्षेण अनेकाः युक्तयः प्रदर्शिता:। 
आसां विशिष्टं खण्डनं नागार्जुनेन स्व विग्रह-व्यावर्तिन्यां विस्तरेण कृतम्‌। 
आचार्यस्य प्रधानं लक्ष्य तर्केण सह शून्यवादस्य विरोधीनां मुखच्छादनं करियते 
पूर्वपक्ष: एबम्‌ अस्ति। वस्तुसारस्य निषेधः सम्यकू न, यतः - 
यान्‌ शब्दान्‌ युक्‍त्या सह प्रयोक्ष्यति, तेडपि शून्या: असारा एव 
भविष्यन्ति | यदि न, तर्हि पूर्ववृत्तं यत्त्‌ सकलवस्तूनि शून्यानि सन्ति, असत्य॑ 
भविष्यन्ति | शून्यभाव॑ साधयितुं प्रमाणस्य नितान्तम्‌ अभावो 5स्ति । सकलवस्तूनि 
यथार्थत्वेन मन्तव्यम्‌। यतः शुभाशुभ॑ भेदं सर्वे स्वीकुर्वन्ति, असिद्ध-वस्तुनः 
नाम न प्राप्यते परं जगतः सकलपदार्थानां नाम लभ्यते। यथार्थपदार्थस्य निषेध: 
युक्तियुक्तं न, प्रतिषेध्यमपि सिद्ध कतुँ न शक्‍्यते। 
अस्य पक्षस्य खण्डनं नागार्जुनेन आभिः युक्तिभि: सह इत्थं कृतम्‌। 
एषां प्रमाणानां भावानां यथार्थत्वं सिद्धुयति, तानि प्रमाणानि वर्य॑ 
कथमपि साधयितुं न शक्‍्नुमः यतः एतस्यां दशायां ततू प्रमाण न बूल्ा प्रमेय॑ 
भविष्यति। न तु प्रमाणम्‌ अग्निवत्‌ स्वात्म-प्रकाशो भवति। 

प्रमेये: तस्य सिद्धि: न भवितुं शक्यते- । प्रमेयस्तु स्वसिद्धये परतन्त्रोअस्ति, 
सः प्रमाणानां सिद्धि: कथं करिष्यति ? यदि करिष्यति तर्हि प्रमाणं भविष्यति, 
नतु प्रमेयः भवितुं शक्यते। न अकस्मात्‌-संयोगात्‌ प्रमाणं सिद्धयितुं शक्यते। 
अतः प्रामाण्यवादे नागार्जुनस्य इदं सारगर्भितं मतमस्ति - 

नैव स्वतः प्रसिद्धिन परस्परतः परप्रमाणर्वा। 
न भवति न च प्रमेयैर्न चाप्यकस्मात्‌ प्रमाणानाम्‌।। 

भावानां सत्यत्वं शून्यरूपत्वमस्ति। इदं शुभाशुभभावानां विरुद्ध न, 
एषा भावना प्रतीत्यसमुत्पादस्य कारणात्‌ एव। यदि इदं न मन्येत्‌, प्रत्युत 
शुभाशुभभेद: स्वतः परमर्थरूपेण मन्येत्‌ तहिं सः अचलः एकरसः च। त॑ 
ब्रहमचर्यादीनां अनुष्ठानेन कथमपि परिवर्तितं न कर्तु शक्‍्यते। शून्ये 5भूते सति 
नाम भवति। नाम्नः कल्पना स्वयं सदभूता न भूत्वा असद्‌ भूतास्ति। यः पदार्थ 
सत्‌ स्थिर: अविकारी च भवेत्‌ तस्यैव नाम भविष्यति, यत्‌ असत्‌ भविष्यति, 
तस्य नाम न भविष्यति इदं कल्पनं नितान्तं निःसारमस्ति। 

इत्थं विग्रहव्यावर्तन्यां शून्यवादस्य -मौलिक समर्थनमस्ति। प्रमाण विध्व॑सने 
नागार्जुनेन प्रमाणवाद: खण्डितः परन्तु इदं खण्डनं परमार्थदृष्ट्या कृतम्‌। 
व्यावहारिकजीवने सर्वथा मननीयम्‌ अस्ति। प्रमाणानां खण्डनं आचार्येण 
प्राबाल्येन कृतम्‌ यत्‌ भूतकालिकशताब्दिषु इदं माध्यमिक-मत्नं वस्तुस्थितिपोषकस्य 
स्थाने सर्वविध्वंसकनास्तिकवाद: जात: । 

शून्यस्य यथा्थस्वरूपस्य प्राप्तये महायानग्रन्थेषु शून्यस्य विविधप्रकाराणां 
विशदं वर्णन प्राप्यते। यस्य निर्वाणस्योपलब्धे: निमित्तं बोधिसत्त्वाय ज्ञातुं नितान्तं 
आवश्यकमस्ति। शृन्यस्य ज्ञानं बोधिसत्त्वस्य प्रज्ञासंभारस्यान्तर्गत॑ं भवति। शून्यभावस्य 
विंशतिप्रकाराणाम्‌ अध्ययनेन शून्यस्य विशाल व्यापक च कल्पनं अस्माक पुरः 
उपतिष्ठति। अस्य जगतः कश्चिदपि पदार्थ: किज्विदपि कल्पनं काचिदपि 
धारणा एकान्ततः सत्यं न। अस्यैव तत्त्वस्य संक्षिप्तं प्रकाशनं शून्यशब्देन 


अभिव्यज्यते | 

शून्यवादः आशक्षेपः परिहारश्च 
(आचार्यनागार्जुनकृतशून्यतासप्तते: सन्दर्भे) 


आचार्यनागार्जुनेन विरचितमध्यमकशास्त्रेषु पट्महाकृतयः “युक्तिषड्वर्ग:” 
इति नाम्ना भोटविद्वत्सु प्रसिद्धा: सन्ति, एषु “शून्यतासप्तति:” इति 
ग्रन्थरत्नमेकरस्ति । 'शून्यतासप्ततिः इति ग्रन्थरत्नम्‌ आचार्य सेम्पादोर्जे महाभागेन 
भोटभाषया संस्कृतवृत्तिसहितं हिन्दीभाषायामनूदितम्‌ यत, केन्द्रीय-तिब्बतन- 
: उच्चतर-संस्थानम्‌, सारनाथम्‌, वाराणसीस्थानात्‌ प्रकाशितमस्ति। 
.._ आचर्यनागार्जुनेन शून्यवादसिद्धान्तविशेषस्य स्थापना कूंता। शून्यतासप्तती 
शून्यवा्देन सम्बन्धिता: आक्षेपा: परिहाराः च प्रस्तूयन्ते उत्र। नागार्जुनाचार्येण 
मूलमाध्यमिककारिकायां शून्यवाद: प्रतिपाद्यते सम; पश्चात्‌ प्रतिपक्षिभि: शुन्यवादस्य 
मान्यतासु आक्षेपा: प्रस्तूयन्ते, तेषामाक्षेपानामुत्तरस्वरूपमाचार्यनागार्जुनेन 
विग्रहव्यावर्तनी” 'शुन्यतासप्ततिः” इति ग्रन्थरत्नद्यं विरचितम्‌। शून्यतासप्तते 
प्रारम्भरे एव स्पष्टीकरणेन भवति यत्‌ भगवता बुद्धेन उत्पाद-स्थिति-भड़ग-सतृ- 
असत्‌-हीन-मध्य-उत्तमादीनां या देशना कृता सा लौकिक व्यवहारवशात्‌ कृता 
तात्त्विकदृष्ट्या न, यथां- 
... उत्पादस्थितिभड्गास्ति नास्तिहीनसमोत्तमम्‌। 
लोकिकव्यवहारात्तु बुद्धेनोक्तं न तत्त्वतः।। शून्यता सप्ततिः, १ 
सन्दर्भ उस्मिन प्रतिपक्षी प्रश्नं करोति-यत्‌ आत्मेत्यादिः यो उभिहित 
स नास्ति किम्‌ ? आत्मा नास्तीत्यपि बुद्धिप्रवृत्ते: अवश्यमेवास्त्यात्मा ? 
.. अर्थात्‌- अवश्यमेवात्मा भवितव्यः । अस्योत्तरं नागार्जुनिन एंवं प्रतिपादितम्‌ 
. आत्मा काश्चिन्न चानात्मह्मात्मानात्मेतरश्च न। 
.. वाच्यः सर्वः स्वभावेन शून्यो निर्वाणसदृशः।।२॥। 
 आत्मा-अनात्मा-आत्मानात्मा-एतेभ्य: इतरः को 5प्यभिधेय: विषय 

पक्ष: वा नास्ति यतः सर्वे भावाः निर्वाणसदृशाः स्वभावेन शून्याः सन्ति। 

सर्वेषां भावानां निः स्वभावे कथने प्रतिपक्षी पृच्छति यत्‌॒ 'सर्वे भावाः 
स्वभावशून्या:” किमितीयं राजाज्ञा? आहोस्वित्‌ “ सर्वे भावाः स्वभावशून्या:' 
इत्यवगमयितुमस्ति काचिद्‌ युक्तिरपि? अस्योत्तरे सर्वेषां भावानां शून्यत्वं एवं 
प्रतिपाद्यते आचार्यनागार्जुनेन यत्‌ सर्वेषां भावानां स्वभावः हेतु: प्रत्यायानां 
सामग्रयां, तेषां पृथक परथक्‌ अवस्थासु अत एव शून्यमेव विद्यते। भावानामुत्पादो 
न भवति यतः सः न विद्यते। अभावस्योत्पयाद: न भवति यतः सः असदस्ति 
विरुद्धस्भभावाच्च सदसत्‌ नोत्पद्यते यथा- 

भावो नोत्पद्यते भावान्‌ नाभवोडदिद्यमानतः। 

सदसतन्न -विरोधान्न स्थितिभज़ो हयजातितः।।४।॥। 

उत्पन्नपदार्थ: नोत्पद्यते यतः तस्योत्पाद: पूर्वमेव जातः। यस्योत्पाद 
पूर्वमेवास्ति सः नोत्पद्यते, इत्यादयः यंधा- + | ४. 

न जांयते यंदा जातं, नाजातमपि जांयते॥ 

जाता जाताच्च नैवं हि जायमानो5पि जायते।॥५-।। 

_ एवमेव प्रतिपन्चिभि: संख्यायाः सत्ता, प्रतीत्यसमुत्पादः, हेतु:, निर्वा्ं, 
कालसत्ता, संस्कृत-असंस्कृतर्धर्म:, कर्मफलं, अस्तित्त्वं-नास्तित्त्वं, रूपादिमहाभूत॑, 
विज्ञानम्‌, अनित्यत्वं, कर्म, अविद्या, भावरित्यादयराक्षेपां: प्रस्तूयन्ते | बिन्दूना- 
मेषामुक्तीनामाधारेण बुद्धवर्चनानाज्चाधारे 5चचार्यनागार्जुनेन स्वमतानुसारमुप- 
स्थापनस्य प्रयास: कृतः। उत्पादस्थिति-भड़गरहितानां बुद्धवचनानामेवाधारे 
सर्वान्‌ निःस्वंभावत्वेन प्रतिपादयति सम! 

द यदाचार्यनागार्जुनेन विविधपदार्थानामस्तित्त्वं खण्ड़ितमूं तदा प्रतिपक्षिभिः 
कथितम्‌ यतू यदि भवता भावः न स्वीकृतः तदा- भांवः स्वीकर्तव्य:। अस्योत्तरे 
एवं कथ्यते यत्‌ भाव विना न विद्यंतेषभाव:। भावो 5पि न तु स्वतरुत्पद्यते न 
च परतः। क्‍ 

यदि भावस्य सत्ता भवेत्‌ तर्हिं स्‌ नित्य: भविष्यति यदि च नास्ति तहिं 
उच्छेद: | यदि उभी स्तः तर्हि परस्परं विरोध: भविष्यति अत एव भाव स्वीकर्तु 

न शक्‍्यते | यदि भावः सदस्ति तहिं शाश्वतस्य प्रसड्ी भविष्यति यदि च भाव: 
नास्ति तर्हि उच्छदेस्य प्रसड्रों भविष्यति। तेषां भावः स्वीकर्त्तु न शक्यते | 

सर्वान्‌ भावान्‌ परमार्थरूपत्वेन प्रतीत्यसमुत्पन्नं स्वभावशृन्यं प्रतिपादयन्‌ 
एवमुच्यतें यत्‌ तथागतेन लोकदेशनानां भड़गो 5पि न क्रियते तत्त्वतः कस्यचिदपि 
धर्मस्य देशनापि न क्रियते। तथागतस्य देशनानामज्ञानात्‌ अनेन निर्विकल्प- 
प्रतिपत्तिना जना: भयभीताः भवन्ति यथा- 

लोकभासनभड़्गो न धर्मः कश्चिन्न .तत्त्वतः। 

भीतो उज्ञो इबकल्पनिर्हरे सौगते वचने त्वतः।।७०।। 

श्रद्धावान्‌ तत्त्वान्वेषणे व्यस्तरुपदिष्टे कस्मिज्चिदपि धर्मे चास्थितः 
सन्‌ कश्चनापि (पुदूगलः) अस्यां प्रतिपत्ती युक्त्यानुसरन्‌ तदन्वयाभिलाषुकः 
भावाभावी (प्रपञ्चौ) प्रह्यणोपशान्तो भवति यथा- 
तत्त्वान्वीक्षारतः श्राद्ध उक्ते कुन्नापि न स्थितः। 
प्राप्प युकत्या नय॑ं शान्तः भावाभावप्रह्मणतः |।७२।। 
इदं प्रत्ययल्रामवगम्य कुदृष्टिकल्पना-जालं विनिवृत्तं भवति फलतः 
राग-द्वेष-मोहविरहितं भूत्वा सो उस्पष्टे (अप्रतिष्ठिते) निर्वाणे उत्पद्यते यथा- 

' डठय्ग्रत्यताज्ञानात्‌ वृष्टिजालविनिर्गतः। 

अस्पष्टं याति निर्वाणं रागप्रतिघमोहहः ।।७३॥।। 

सर्वेषां भावानां स्वभावतः शून्यत्वात्‌ भगवता तथागतेन भावानां 
प्रतीत्यसमुत्पाद: देशितः। परमार्थ॑ तु मात्र इयतमेवास्ति। भगवता बुद्धेन 
लोकव्यवहारस्यापेक्षया सर्वविधधर्माणां यथार्थतः प्रज्ञापनं कृतम्‌ | 

एवमेव नागार्जुनाचार्यण शून्यतासप्तती शून्यता-स्थापनस्याक्षेपानां परिहारः 
कुर्वता शून्यवाद: पुनरपि स्थापित: । 

संदर्भसंकेतः 
१, क. मूलमध्यमकारिका ख. विग्रहव्यावर्तनी ग. रत्नावली घ. शून्यतासप्ततिः 
ड॒.. युक्तिषटिका- (भोट एवं चीनी अनुवादे) च-वैदल्यसूत्रम्‌। 


१ 

बौद्धन्यायस्य वैशिष्ट्यम्‌ 


सर्वासु न्यायपरम्परासु प्रमाणस्य स्वरूपं, प्रकार:, प्रामाणिकता प्रभृतयः 
विषया: विवेच्यन्ते परं मतभेदाः दृश्यन्ते। मतभेदा अपि तत्त्वविचारसदृशाः: 
वर्तन्ते उतएवात्रापि खण्डन-मण्डनयो:ः प्रक्रिया प्रच्चलति। सर्वाणि तर्कशास्त्राणि 
परस्परं- सहयोगत्वेन प्रतिपक्षित्वेन वा दृश्यन्ते। क्‍ 

सकलप्रमेयपदार्थानां ज्ञानं प्रमाणेन भवति। प्रमाणस्याभावे प्रमेयार्थस्य 
ज्ञानं न संभाव्यते, अत एवं भारतीयेषु दर्शनेषु एकेन मतेन स्वीक्रियते यत्‌ 
प्रमेयार्थस्य सिद्धि: प्रमाणाधीना 5स्ति। सांख्यदर्शने ईश्वरकृष्ण: 'प्रमेयसिद्धिः 
प्रमाणाद्धिः' इति उक्तवान्‌। बौछदार्शनिकी दिड़नागः प्रज्ञाकरगुप्त अपि 'प्रमाणाथ 
नो हि प्रमेयाधिगम:ः इति कथयित्वा पुष्टमिदं कृतवन्ती। जैनदार्शनिकः 
उमास्वामिः 'प्रमाणनयैरधिगमः” इति सूत्रेण प्रमाणं नयं च अर्थाधिगमस्य 
करणम्‌ इति प्रतिपादितवान्‌। 

प्रमाणेन प्रमेय-ज्ञानं भवति। सकंलभारतीयदर्शने: स्वीकृतो 5यं 
सिद्धान्तो ईस्ति अत एव न्‍्याय-वैशेषिकसांख्य-योग-पूर्वमीमांसा- उत्तरमीमांसा- 
जैन-बौद्ध-चार्वाक-प्रभूति सकलदर्शनेषु प्रमाणशास्त्रीयग्रन्धानां प्रणणनमभवत्‌। 

ज्ञानस्य प्रमाणस्य वा स्वरूपे मतभेदाः सन्ति-किमपि ज्ञानं गुणत्वेन 
स्वीकरोति यथा त्त्याय-वैशेषिकः। मीमांसकाः ज्ञानं क्रियारूपेण व्यापारत्वेन वा 
स्वीकुरुत:। वेदान्तः उपनिषदः च ज्ञान द्रव्यत्वेन 'स्वीकुरुतः हीनयानिबीद्ध 
सांख्यश्च ज्ञानं सम्बन्धत्वेन स्वीकुरुत:। 
प्रमाणस्य प्रकारेषपि मतभेदाः सन्ति- 
चार्वाकः मात्र प्रत्यक्ष प्रमाणं स्‍्वीकरोति। बौद्धः वैशेषिकश्च प्रत्यक्षम्‌ अनुमान 
च, सांख्यः जैनश्च प्रत्यक्षम, अनुमानं, शब्द (आप्तं) त्रिविधं स्वीकुरुत 
नैयायिकः प्रत्यक्ष, अनुमानं, उपमानं शब्दं च चतुर्विधं स्वीकरोति। प्रभाकरः 

(मीमांसकः) एभिः चतुर्भि: सह अर्थापत्तिं स्वीकरोति, कुमारिलभट्ट: (मीमांसकः) 
उक्त पज्चभि: सह अनुपलब्धिं स्वीकरोति। 

सम्भवं, ऐतिह्यं चेष्टा परिशेषं च प्रमाणं पौराणिकाः तान्दत्रिकाः 
गणितज्ञश्च स्वीकुर्वन्ति | बौद्धन्यायस्य सूत्रपातः: पिटककाले एवाभवत्‌ यस्य 
प्रतिछझवि: विनयपिटकस्य चतुर्विधेषु अधिकरणेषु प्राप्यते। इमानि चतुर्विधानि 
अधिकरणानि सन्ति- १. विवादाधिकरणं-विभिन्न विषयाणां निर्णय: 
२. अनुवादाधिकरणम्‌- सः विषयः यत्र एकः पक्ष: अपर पक्षस्य नियमम्‌ 
उल्लड्घ्य दोषरू्पेण निगदति। ३. आपत्ताधिकरणमू-स: विषय: य को5पि 
भिक्षु: आचारस्य किमपि नियम सिद्धान्तमुल्लघिंतवान्‌। ४. किज्वाधिकरणमृ- 
संघस्य कस्यचित्‌ नियमस्य विषये विचारो 5स्ति, किन्त्वस्य क्रमिक: विकास: 
बौद्धदर्शनस्य चतुर्सम्प्रदायेषु वैभाषिके, सौत्रान्तिके, माध्यगिके योगाचारे चाभवत्‌ 
तथाप्यस्य स्फुटं रूप॑ नागार्जुनस्य वसुबन्धो: च ग्रन्थेषु प्ररिलक्ष्यते। दिडनागेन 
बौद्धन्याय: सम्बर्धितः स तु बौद्धन्यायस्य संस्थापकत्वेन सम्बोध्यते । 

भगवतः बुद्धस्य _तत्त्वज्ञानाय सर्वजनेषु प्रचारस्य गहनप्रेरणासीत । 
स्वमतस्य स्थापना परमत-खण्ड़नं विना न सम्भवमासीतू, अत एवं भगवान्‌ 
बुद्ध: स्वयमेव स्वकीय समसामयिकमतानाम्‌ - आलोचनां कृतवानू स्वस्य 
अनुयायियानस्य कृते प्रेरितवान्‌। पालि-त्रिपिटके सर्वत्र एव तेषां प्रभावशालि 
-प्रवचनस्य तर्कपूर्णशैल्यां च वादस्य विधि: परिलक्ष्यते । उदानस्य “आयुसड्खा- 
रोस्सज्जनसुत्त (६/१) इत्यस्यानुसारं बुछूस्य वृद्धे भूते मारः पुनराक्रमण 
कृतवान्‌ कथितवान्‌ च यत्‌ अधुना भवान्‌ आयुसंस्कारं समाप्य निर्वाणलाभ॑ 
करोतु। अस्योत्तरे भगवान्‌ बुद्ध: कथितवानू- फ 

“न तावाहं पापिम, परिनिब्वायिस्सामि याव मे भिक्खू-उप्पन्न 
परप्पवादं सहधम्मेन सनिग्गहितं निग्गहेत्वा सप्याटिहारियं धम्मं देसेस्सन्तीति।” 
-“च्यावत्कालपर्यन्तम्‌ अस्माक॑ भिक्षवः तर्के युक्‍्त्यां च पटवः न भवेयु:, प्रतिपक्षिभि 
कृतप्रश्नानां पूर्ण समाधान कुर्यु: तावत्कालपर्यन्तमहं निर्वाणलाभ॑ न करिष्यामि। 
आचार्य धर्मकीर्ति: सुप्रसिद्धग्रन्थे प्रमाणवार्तिके (१/२८७) बौछधप्रमाणमीमांसाया: 
सम्बन्धम्‌ बुद्धवचनेः स्थापयनकथयत्‌ यत्‌ “यत्किग्बिदुदयधर्मक॑तत्सव॑ 

निरोध-धर्मकम्‌”” इत्यादिवचने: भगवान्‌ बुद्धः उत्पत्ति-निरोधरूप-साध्य- 
साधनयोर्मध्ये व्याप्तिं निगद्य अनुमानस्य प्रयोगं प्रदर्शितवान्‌ अनेन च व्याप्ते: 


'अविनाभावित्त्वं इति लक्षणं स्फुटति। धर्मचक्रप्रवर्तने सूत्रे भगवता 


बुद्धेनार्यअष्टांगिकमार्गेषु सम्मादिट्टि (सम्यदृष्टिं) सर्वप्रथमं सर्वप्रमुखं च स्थान 
प्राप्म्‌। सकल बौद्धन्याये इस्य सम्यग्दृष्टे: विकासो उभवत्‌। धर्मकीर्तेरनुसारं 
सर्वेषां पुरुषार्थानां सिद्धि, कस्यचित्‌ वस्तुनः ग्रहणं त्याग: वा सम्यब्दृष्ट्या 
सम्भाव्यते। अत एव सकल बीद्धा: स्वरेणेकेन प्रमाणस्य प्रथम लक्षणं सम्यज्ज्ञानं 


इति कुर्वन्ति तत्पश्चात्‌ सम्यक्त्वस्य विशद्‌ व्याख्यां कुर्वन्ति | 


दिड़नागात्पूर्व॑ गौठमस्य न्यायसूत्रे वात्स्यायनेन भाष्यः लिखितः किन्तु 
भाष्यस्य प्रतिद्ध॑न्द्विन्यायस्य को5पि ग्रन्थ: नासीत। दिड्लेनागेन नवीना दिशा 


प्रदर्शिता, बौछविज्ञानवाददृष्ट्या सौत्रान्तिकदृष्टेरपि समावेशं कुर्वन्‌ न्यायस्य 


नवीना स्थापना कृतां। यदि दिड्नागः न्‍्यायविषयकरचनां कुर्यात्‌ तर्हि न्यायशास्त्रस्य 
यः विशाल: वाड्मयः रच्यते सम्भवतः सः न नांधुना प्राप्यते। दिड़नागेन 
न्यायशास्त्रस्य॑ विस्तरणे प्रदीपस्य कार्य कृतम्‌। 

-  दिड़नागस्य प्रसिद्धे ग्रन्थे बौछ्धसमुच्चये बौद्धसिद्धान्तेषु कृत- 
आश्षेपानामुत्तराणि दीयन्ते, अपि च गौतमीयन्यायस्य विशेषतः वात्स्यायंनस्य 
सिद्धान्तानां कटु आलोचना क्रियते। दिडनागस्य प्रमाणसमुच्चयस्य खण्डनाय 
वोत्स्थायंनस्य च मतस्य रक्षायै उद्योतकरभारद्वाजेन न्यायवार्तिकस्य रचना 
कृता। उद्योतकरस्य युक्तीनां खण्डनाय स्वपक्षस्य स्थापनाय च धर्मकीर्तिना 


प्रमांणवार्तिकम्‌ विरचितम्‌, यस्य प्रत्युत्ते वाचस्पतिमिश्रेण न्‍्यायवार्तिके तात्पर्यटीका 


लिंखिता। एवं कथ्यते यतू धर्मकीतें: प्रह्मरेण पीड़िंतस्योद्योतेकरस्य 
वाणीरूपिधेनोरुद्धाराय वाचस्पातिमिश्र: तात्पर्यटीकां लिखितवान। बौद्धनैयायिकानां 
खण्डने उदयनाचार्य: न्यायंवार्तिक-तांत्पर्य-परिशुद्धे: रेचनामकरोत्‌। एवमेव 


गौतमीय न्याये: बौद्धन्यायश्च उभी वादि-प्रतिंवांदिख्पेण बंहुकालपर्यन्तं प्रवर्तते। 


प्राचीन-भारतीय-दर्शनानां प्रज्ञाप्रकर्ष: बौद्धानां दार्शनिक-स्थापनाभि: तेषां च 


वाद-विवादेन सम्भांव्यंते स्म। विकास-क्रमो $यमवंगम्यैवास्थ लक्षणानां 
वैशिष्ट्यमवर्गन्तुं शक्यते | द 

भारतीयदर्शने प्रयुक्ता: शब्दा: बौद्धदर्शने उपि प्रयुज्यन्ते पर तैषामर्था: 
विशिष्टा: सन्ति, ते समान-अभिप्रायं न निगद्यन्ते | बौछू-पारिभाषिक-शब्दानां 
स्वकीयः विशिष्टो 5र्थों उस्ति | प्रमाणमीमांसायां प्रमेयव्यवस्थायामपि बौद्धानां 
सांख्य-वैशेषिक-न्यायादिषु मौलिकभेदाः सन्ति | दर्शन-न्याययो: मौलिक भेदस्य 
कारणं बौद्धानां वेद-ईश्वर-आत्मनादीनामस्वीकर्ता त्वस्त्येव, बौद्धानां स्वकीया: 
सिद्धान्ता:-अनित्यता, क्षणभंगुरता, शून्यता, विज्ञप्तिमात्रता च मूलरूपेण वर्तन्ते। 
एतन्मौलिकभेदान्‌ विचारयन्‌ प्रमाण-लक्षणं, प्रमाण-व्यवस्था च क्रियते | 
प्रत्यक्षशब्दस्य बौछ्धसम्मतो 5र्थो इस्ति-अर्थक्रियाकारिता । नैयायिका- 
दिदार्शनिका: अक्षाश्रितज्ञानस्पार्थ प्रत्यक्षस्य प्रयोग कुर्वन्ति उ'तत एव तैः प्रत्यक्षस्य 
लक्षणं इन्द्रियार्थ-सन्निकर्षज्ञानं कृतम्‌। अर्थ-साक्षात्कारत्वातू बौद्धा: 
इच्ध्ियविज्ञानमतिरिक्तमन्यविध॑ प्रत्यक्षस्य प्रकारं-स्वसंवेदनं, मानस-योगिज्ञानमपि 
प्रत्यक्षस्य अन्तर्गतं स्वीकृतवन्तः | बौद्धसम्मत चतुर्विध-ज्ञानानां संग्राहकम्‌ एक 
प्रत्यक्षकक्षणमस्ति-'कल्पनापौढ़मश्रान्तमू प्रत्यक्षम्‌ ।' प्रत्यक्षज्ञानं कल्पना 
स्वभावरहितं भवितव्यम तज्चार्थक्रियाक्षमवस्तूनि केनचिदपि प्रकारेण विपर्ययस्त॑ 
श्रान्तं न भवितव्यम्‌। कल्पनाम्‌ अपेत्य बीद्धानां प्रत्यक्षतक्षणस्य हृदयो उस्ति। 
कल्पना उस्ति- वाचकशब्देन वाच्यार्थस्य सम्बन्ध:। यदि एकस्मिन्‌' ज्ञाने 
अभिधेयवस्तुनो 5 5कारेण सहाभिधानस्य (वाचक शब्दस्य) आकार: प्राप्येत तर्हि 
कल्पना-ज्ञानमिति कथ्यते। प्रत्यक्षज्ञानं एवंविधस्य कल्पनया रहित॑ भवितव्यम्‌ | 
एवं बौद्धमते निर्विकल्प॑ प्रत्यक्ष मान्यमस्ति। वैयाकरणाः चार्वाकाश्च प्रत्यक्ष 
सविकल्पं इति स्वीकुर्वन्ति । नैयायिकाः मीमांसकाश्च निर्विकल्पक॑ सविकल्पकं 
च उभे मन्यन्ते। बौछ्मते 5पि एकप्रकारस्य सविकल्पं भवति यः प्रत्यक्ष 
पृष्ठभावी विकल्पः कथध्यते, तस्मात्‌ प्रत्यक्षस्थले वस्तुनः निश्चयः भवति किन्तु 
इदं नैयायिकादीनां सविकल्पप्रत्यक्षात्‌ सर्वथा भिन्‍नमस्ति। 
अनुमानज्ञानं लिड़ग (हेतु) ग्रहणस्य साध्य-साधनयो: च सम्बन्धस्मरणस्य 
(व्याप्ति ज्ञानस्य) पश्चाद्‌ भवति। धूमस्य पर्वते (पक्ष-धर्म) ग्रहणस्य पश्चात्‌ 
साध्यसाधनयोश्च सम्बन्धस्मरणस्य पश्चात्‌ अस्य मानस्य भूतत्वात्‌ अनुमानम्‌ 
इति कध्यते। अनुमानस्य द्वौ भेदी स्तः-स्वार्थ: परार्थश्च। स्वार्थानुमानं ज्ञानात्मक 

परार्थानुमानं शब्दात्मकं भवति। अनुमानस्य स्वार्थ: परार्थ: भेदी बौद्धानां 
अनुकरणपस्याधारे पश्चात्‌ नैयायिकेष्वपि प्रचलितावभवताम्‌। मीमांसाकाः अनुमान 
दुर्बलत्वेन प्रत्यक्ष च प्रबलत्वेन स्वीकुर्वन्ति, अत एव बौद्धेतराः प्रायः सर्वे 
दार्शनिकाः प्रत्यक्षविरोधे अनुमानने 5र्थनिश्चयं न मन्यन्ते। अनुमानाय हेतो 
व्याप्तिज्ञानस्य च सर्वोपरि महत्त्वमस्ति। हेतु: त्रिविधं भवति-कार्य, स्वभाव 
अनुपलब्धि: च। एपु कार्य स्वभावश्च विध्यात्मक: विधि: वा हेतू स्तः अनुपलब्धिश्च 
निषेधहेतुश्चास्ति | बौद्धा: मात्रमभावप्रतीते: निश्चयो इनुपलब्धिहेतुना अनुमानेन 
कुर्वन्ति। द 

अनुमानाय त्रिविधहेतवः स्वीक्रियन्ते। अस्योत्तरे बौद्धनैयायिका 
स्वभावप्रतिबन्ध॑वारूप व्याप्ते: नियम॑ प्रस्तुवन्ति। तेषां मते साधनं साध्यं तदेव 
निश्चितं कर्तु शक्नुवन्ति यदा उभयोः मध्ये स्वभाव-प्रतिबद्धता प्रतिबद्धस्वभावता 
वा भवेत्‌। हेतु: साध्येन सह स्वभाव प्रतिबद्ध: ययो:, द्योः स्थितयो: भवति ते 
स्तः-तादात्मयं तदुत्पतिश्च | तादात्म्यस्थले पांर्मार्थिकरूपेण साध्य-साधनयोरभेदो 
भवति किन्तु अनयोः विकल्पकृत भेद अपि मन्यते तयोश्च आधारे साध्यसाधनयोः 
भेद-गर्भितः गम्यगमकभाव: भवति। एवमेव निश्चयारूढ़ रूपानां अपेक्षया भेदः 
किन्तु वास्तविक अभेदः मन्यते। तदुत्पत्तिः तु द्ययोः भिन्नयो: मन्यते। एवमेव 
लिड्/ यदि साध्यात्‌ उत्पन्नो भवति तहिं साध्य-साधनयोः स्वभाव-प्रतिबन्ध: 
निर्बाधरूपेण भवति। एवमेव तादात्म्य-तदुत्पत्तियोराधारे ईबिनाभावरूपव्याप्ति: 
सिध्यति। बौद्धा: अस्य अनिवार्यस्य अव्यभिचरित नियमस्य चाधारे द्वौ विधिहेतू 
एकश्च निषेध हेतु: स्वीकुर्वन्ति | 

अपोहेन शब्देन विवक्षाया: ज्ञानं दिड़नागस्य मौलिकता5स्ति। 
बौद्धन्यायस्य आचार्येषु नागार्जुनः, वसुबन्धु: विड़नागः, धर्मकीर्ति:, धर्मोत्तर 
शान्तरक्षितः, कमलशील:ः मोक्षांकरगुप्त:, ज्ञानश्रीरत्नकीर्ति: प्रमुखाः सन्ति। 

आधारभ्रन्धा 

१. प्राक्कथनम्‌-प्रो . जगन्नाथ उपाध्याय:, बौद्धतर्कभाषा, प्राच्य प्रकाशन वाराणसी १६६६ 
२. बौद्धन्याय-श्चेरवात्स्की ३. बौद्धधर्मदर्शन-आचार्य नरेन्द्रदेव 
४. बौदन्यायशास्त्र-डॉ. विजयकुमार जैन (अप्रकाशित) 

बौद्धदर्शनसन्दर्भ भारतीयदर्शनेषु साम्य-विवेचनम्‌ 


भारतीयदर्शनिषु द्वे धारे प्रचलिते स्तः- श्रमणदर्शनं वैदिकदर्शनज्च | 
श्रमणसंस्कृतेः अन्तर्गतं जैनदर्शनं, बौद्धदर्शनं चार्वाकदर्शनं च गण्यन्ते, वैदिकदर्शनिषु 
अस्मिन्‌ सन्दर्भ एकं कथानकम्‌ उल्लेखनीयमस्ति। स्वामिनः रामानुजाचार्यस्य 
पृष्ठभागे एक व्रणमभवत्‌। तेन स्वप्नमाध्यमेन अनुभूतम्‌ यत्‌ अधर्मस्य खण्डनं 
बहुविधं कृतम्‌ परं धर्मस्य वार्ता न कृता। अधर्म: पृष्ठभागो इस्ति, तस्य विषये 
किमर्थ विचार्यते ? यद्‌ उपस्थितम्‌ तस्य विषये विचारणीयम, अत एव 
खण्डनस्यापेक्षया मण्डनस्य चर्चा महत्त्वपूर्णास्ति। 

सम्पूर्णधर्माणाम्‌ एकः मापदण्ड: भवितव्य:-स करुणा$स्ति। सम्प्रदाय: 
(मजहब) मानवस्य अपेक्षा अस्ति परं यत्र-तत्र स्थिरता भवितव्या। अद्य 
निरन्तरं प्रतिस्पर्धा भवति अत एव निरन्तरयात्रार्थ धर्मसम्प्रदायस्य सम्प्रदायो प्पेक्ष्यते 
(मजहबों के मजहब की जरूरत है) भारतीयसंस्कृतेः बन्धने (पिंजड़े में) प्राणा: 
अद्यापि प्रताड़यन्ति (छटपटा रहे हैं) अलगाववाद: चरमोत्कर्षे दृश्यते, अद्य 
संस्कृतेः अवशिष्टप्राणस्य अभिज्ञानमस्माभि: (पहचान) करणीयम्‌। संस्कृति: 
मूर्तिमत्‌ रूपत्वेन अवलोकनीयम्‌, वैषम्यस्य माध्यमेन न, अपितु साम्यस्य 
माध्यमेन एव द्र॒ष्टुं शक्यते। भारतीयदर्शनेषु साम्यम्‌ इति विषयमवलम्बय 
निश्चितरूपेण राष्ट्रियभावनायाः विकासे वयं योगदान प्रस्तोतुं शक्ष्याम:। 

बौद्धदर्शन॑ भारतीयदर्शनेषु नास्तिकदर्शनरूपेण गण्यते- “नास्तिको 
वेदनिन्दक: / परम आस्तिक-नास्तिकयो: यथार्थ मूल्याड्डनमपेक्ष्यते। ये 
पाप-पुण्य-पुनर्जन्मादीनि स्वीकुर्वन्ति, ते. आस्तिकाः सन्ति। पाणिनेः 
एतत्परिभाषानुसारं बौद्धदर्शनं जैनदर्शनज्व आस्तिकदर्शनमस्ति | प्रारम्भादेव भारते 
वैदिकधारा अवैदिकधारा च प्रवहति निरन्तरम्‌। बौद्धदर्शनं अवैदिकदर्शने 
श्रमणसंस्कतेश्चान्तर्गतं वर्ण्यते । 

बौद्धदर्शनं भारतीयदर्शनानां प्रभावकः केद्रबिन्दु अस्ति | बौद्धदर्शनस्य 
अन्य भारतीयदर्शनानां च साम्यस्य केचित्‌ पक्षा: प्रस्तूयन्ते यथा- 

बौद्धदर्शनं चार्वाकरदर्शनं च- बौद्धदर्शनं चार्वाकदर्शन॑ं च ईश्वरस्य सत्तां 
सृष्टिकर्तत््वज्व न स्वीकुरुत। द 

- उभे आत्मनः अस्तित्त्वं नित्यत््वं वा न स्वीकुरुतटः अपि च, 
हिंसात्मकयज्ञस्य श्राद्धादीनां च फलं न स्वीकुरुतः। उभे च वेदस्य प्रामाणिकतां 
न स्वीकुरुतः। 
बौद्धदर्शनं जैनदर्शनं च- बौद्धदर्शने जैनदर्शने च मूलर्पेण आत्मतत्त्वं विहाय 
बहुबिन्दुषु साम्यं वर्तते यथा- 

:- सृष्टिकर्ततु: ईश्वरस्य सत्ताया: खण्डनम्‌ | 

- वेदस्य प्रामाणिकताया: अस्वीकृतिः। 

- दिविध॑ प्रमाणं स्वीकृतम्‌-प्रत्यक्षं अनुमानज्च। 

- प्रमाणस्य परिभाषा समाना5स्ति- सम्यग्नज्ञानमेवास्ति। 

- मोक्षस्य/निर्वाणस्य सिद्धान्ते साम्यम्‌। 

- पञ्चव्रतेषु पञ्वशीलेषु च अद्भुतसाम्यम्‌। 

- उभयोः परम्परयोः अनेके शब्दाः समानरूपेण प्रयुज्यन्ते यथा- 
जिन:, जिनेन्ध:, अर्हत्‌, सम्यग्दर्शनादयः। | 

- उभी श्रमणपरम्पराया: पोषको धर्मो स्तः। 

- वीतरागतायाः महत्त्वं प्रतिपाद्यते। द क्‍ 

- उभयोः परम्परयोः जनभाषायां महत्त्वम॒ अस्ति- बौछ्धपरम्परायां 
पालिभाषाया:, जैनपरम्परायां प्राकृतभाषायाः पश्चात्‌ आचार्य: संस्कृतभाषा 5पि 
स्वीकृता। 

- बौछपरम्परायां त्रिशरण-गमने जैन- परम्परायां पञ्चपरमेष्ठी-शरणे 
च साम्यमस्ति। 
वैदिकपरम्परा बौद्धदर्शनं च- त्रिपिटके वेदकालीन-ब्राह्मणाः प्रशंस्यन्ते। त्रिवेदा: 
उल्लिख्यन्ते | यद्यपि वेदस्य प्रामाण्यं न स्वीक्रियते वेदस्य च अपौरुषेयत्वे 5पि 
प्रश्नचिन्हानि प्रस्तूयन्ते दृश्यन्ते च तथापि- 

- पालिव्याकरणे वैदिकव्याकरणे च अनेकबिन्दुषु साम्यं दृश्यते यथा 
देशीयशब्दा:, रूपाणां बाहुल्यम्‌ इत्यादय:। 

- पालिसाहित्ये '्रह्माः इति पद॑ं महत्त्वपूर्ण स्थानं प्राप्नोति । विविध-देवतानां 
स्थितिः स्वीक्रियते । 

- पुनर्जन्मनि, मोक्षे कर्मवादे 5पि सैद्धान्तिक साम्यमस्ति। 

- वैदिकयज्ञानां परिवर्तनस्य, परिमार्जनस्य च प्रयास: क्रियते। 

- सिंगालोवादसुत्ते व्यावहारिकपक्षो 5पि प्रस्तूयते । 

- ब्राह्मण” शब्दस्य महत्त्वं गुणानामाधारेण स्वीक्रियते। 

- पालि-त्रिपिटक॑ वेदसदृशं मान्यमस्ति। महायानपरम्परायां च 
वैपुल्यसूत्राणि विद्यन्ते | 

- सेलसुत्त-मज्झिमनिकाये प्रशंसायां कथ्यते यत्‌ यज्ञेषु मुख्यम्‌ अग्निहोत्र 
छन्दषु मुख्या सावित्री । 

- उभयोः परम्परयो: ज्ञानस्य महत्त्वं प्रतिपाद्यते। 
उपनिषदः बौद्धदर्शनं च- उपनिषदि बौद्धपरम्परायां च अनेकबिन्दुषु साम्य॑ 
दृश्यते- 

अविद्या- उपनिषदि सा विद्यास्ति यया अविद्यादिसंसारस्य बीजस्य 
विशरणं हिंसनं अर्थात्‌ विनाश: भवति- 
“ये मुमुक्षवो दृष्टानुअ्रविकविषवितृष्णा: सन्‍्तः उपनिषदृशब्दवाच्यां 
वक्ष्यमाणलक्षणां विधां.......इति” द 

बौछदर्शने अविद्यया संसारचक्रं चलति। प्रतीत्यसमुत्पादस्य द्वादशेषु 
अद्भेषु प्रथमा अविद्या स्ति | चतुरार्यसत्यानाम्‌ अनित्यस्य, दुःखस्य, अनात्मनः 
अज्ञानमेव “अविद्याइस्ति! | 

नामरूपम्‌- बौद्धदर्शनम्‌ आत्मनः सत्तां न मन्यते। जन्मपरम्परायां 
नामख्पेभ्य: षडायतनम्‌ उत्पद्यते स्पष्टरूपेण च कथ्यते यत्‌ इमे नामरूपे न 
मम स्तः न च अहमस्मि उपनिषदि एवं कथ्यते यत्‌ नाम रूप॑ प्रति विमोहस्य 
त्याग: करणीय इति। 

सत्य-श्रद्धा-इन्द्रिय-निग्रह- चित्तशुद्धयादय अनेके शब्दाः सन्ति ये 
उभयोः परम्परयो: सामीप्यं सूचयन्ति । 

मोक्ष:- यथा निरन्तरं प्रवहिताः नद्यः नाम-रूपे विसृज्य समुद्र 
विलीना: भवन्ति तथैव विज्ञानं नामरूपेभ्यः विमुक्तो भूत्वा परात्परं दिव्यं पुरुषं 
प्राप्नोति। 

- बुद्धस्य दर्शन स्वप्रमाणाय मात्र तथागतस्य अभिसम्बोधे प्रतिष्ठितमस्ति । 

- उपनिषद्‌- दर्शनस्य सत्यता याज्ञवल्क्य- उद्दालक-श्वेतकेतु- 
भारद्वाज-महादास-ऐतरेयादिभि: अनेकैः साधकैः साधिकाभि: प्रस्तुता। 

- उपनिषदि ऋषिभि: स्वनामानं विहाय कृतित्त्वस्याभिमानं त्यक्तम। 
तथागतैनापि न कथ्यते यत्‌ एवं मया कथितम इति। 

-उपनिषदत्सु ऋषिभि: स्वज्ञाने दृष्टम- “दिवीव चक्षुरातत--ऋग्वेद: । 

- औपनिषद्‌-ऋषिभि: बाह्यजगतः अन्वेषणाय महती साधना कृता, 
ब्रह्म” नाम्ना आहूता:। बौद्धपरम्परायां जगदिदं-नामरूपमस्ति। उभे प्रथक्‌ . 
पृथक्‌ पदार्थ न स्तः-बाह्मजगत्‌ नामरूपज्च। सत्यमेक दर्शनस्य दे दृष्टी स्तः। 

- आत्मज्नानस्य दो दिशौ स्तः १. अनात्मपदार्थेषु आत्मबुद्धि: न 
करणीया २. अपरज्च परमार्थरूप-अनुभवातीत-नित्य-शुद्-बुद्ध-मुक्तस्वभाव- 
आत्मतत्त्वस्य तादात्म्येन अनुभूति:। 

- प्रथमस्तु साधनपक्षः द्वितीयज्च साध्यः। क्‍ 

- वाचस्पतिमिश्रेण पज्चस्कन्धेषु आत्मन अस्वीकरणस्य विचार एव 
आत्मनः स्थितिं प्रति संकेतयति। - धम्मपदे मनसः प्राधान्यं वर्तते- 

मनोपुब्बंगमा धम्मा मनोसेट्ठा मनोमया। 

मनसा चे पदुटूठेन भासति वा करोति वा. 

ततो नं दुक्खमन्वेति चक्‍क॑ व वहतो पदम्‌।॥१ 

मनोपुब्बंगमा धम्मा मनोसेट्ठा मनोमया। 

मनसा चे पसन्रेन भासति वा करोति वा। 

ततो न सुखमन्वेति छाया “व” अनपायिनी।।' 

- उपनिषदि मनसः प्राधान्यं वर्ण्यते, इद्रियेषु मनस एव प्राधान्यमस्ति- 
“'मनसा होव पश्यति मनसा श्रणोति””* 


87 अत्त दीप्रो भव 











मनसा एवं पश्यति मनसा च श्रणोति। काम-सड्डल्प-विचिकित्सा 
श्रद्धा-अश्रद्धा-धृति-अधृति-इत्यादयः मन एवं अस्ति।' 

यथा सूर्य अस्ते सति सकलानि किरणानि तस्मिन्‌ तेजोमण्डले 
एकीकृतानि भवन्ति, सूर्य च उदिते सति तानि पुनरपि प्रस्फुटन्ति, तथैव तानि 
इच्द्रियाणि प्रधाने मनसि एकीभावं प्राप्नुवन्ति । अस्मात्‌ सः पुरुषः न श्रृणोति 
न पश्यति, न वदति, न गृहणाति न च स्पृशति। 
आचार्य गौड़पादः बौद्धदर्शन॑ च- भरतसिंहोपाध्यायेन “बौद्धदर्शन तथा 
अन्य भारतीय दर्शन” इत्यस्मिन ग्रन्थे बौद्धदर्शन-वेदान्तयो: साम्य॑ प्रस्तूयते । 
आचार्य: गौडपाद: सकलबाह्य-आध्यात्मिक-पदार्थन्‌ स्वप्नवत्‌ वितथं कथयति। 

वैतथ्यं सर्वभावानां स्वप्न आहुर्मनीषिण:। 

अन्तः स्थानान्तु भावानां संवृतत्वेन हेतुना।। 

अदीर्घत्वाच्च कालस्य सत्ता देशान्न पश्यति। प्रतिबुद्धश्च वै सर्वस्मिन्‌ 
देशे न विद्यते। 

अभावश्च रथादीनां श्रूयते न्यायपूर्वकम्‌ । 

वैतथ्यं तेन वै प्राप्तं स्वप्न आहुः प्रकाशितम्‌।। 

जाग॒तावस्थाया अनुभवेषु स्वप्नावस्थायाश्च अनुभवेषु आचार्य: को 5पि 
विभेद॑ न पश्यति। सः उभौ समानत्वेन असत्यम्‌ इंति स्वीकरोति - 

स्वप्नजागरिते स्थाने ह्येकमाहुर्मनीषिण:। 

भेदानां हि समत्वेन प्रसिद्धेनेव हेतुना।। 

यत्‌ आदी नास्ति, यच्च अन्ते नास्ति, तत्‌ वस्तुतः वर्तमाने अपि 
नास्ति। अतः वितथम्‌ अस्ति असत्यमस्ति- 

आदावन्ते च यन्नास्ति वर्तमाने5पि तत्तथा। 

वितथैः सदृशाः संतो5वितथा इव लक्षिताः।। 

जागृतावस्थायां भोजनोपरान्तं स्वप्नावस्थायामपि जनः बुभुक्षायाः स्वप्नं 
द्रष्टु शक्नोति, एवमेव स्वप्नावस्थायां भोजनोपरान्तमपि जागृते बुभुक्षितः भवितुं 
शकक्‍नोति तहिं जागृतावस्थायाः का विशेषता ? 

यः कश्चिदपि ग्राह्मग्राहकभावो उस्ति तत्सर्व॑ चित्तस्य स्पन्दनमस्ति- 

“चित्तस्पन्दितमेवेदं ग्राह्मग्राहक-वद्द्वयम्‌ स्वप्ममयजीवस्य यथा मरणं जीवन 
चास्ति, मायामयजीवस्य यथा मरणं जीवन चास्ति, निर्मितकजीवस्य यथा जीवनं 
मरणमस्ति तथेव अस्मिन संसारे सकलप्राणिनः जीवन्ति प्रियन्ते च। 
इति पृष्टे किम अन्तिमं सत्यम्‌ उच्छेदवादो 5स्ति ? उत्तरमस्ति-नास्ति इति। 
संवृत्या जायते सर्व शाश्वतं नास्ति तेन वै। 
सद्भावेन ह्यजं सर्वमुच्छेदस्तेन नास्ति वै।। 
संवृत्तिना सर्वमिदम्‌ उत्पद्यते अत एव नास्ति शाश्वतम्‌। सद्भावे तु 
असद्‌ एवास्ति अतः उच्छेद: नास्ति। यत्‌॒ संवृत्तिना कल्पितं तत परमार्थ नास्ति। 
यो5स्तिकल्पित संवृत्या परमार्थेन नास्त्यसौ। 
परतन्त्राभिसंवृत्या स्यान्नास्ति परमार्थतः।। 
गौडपादानुसारं सर्वधर्म: अनादि:ः आकाशसदृशः एवास्ति तत्र नानात्व॑ 
यत्र-तत्र-कुत्रापि नास्ति- 
प्राकृत्याकाशवज्ज्ञेया: सर्वेधर्मा अनादय:। 
विद्यते न हि नानात्वं तेषां ककचन केचन।। 
क्‍ गौडपादाचार्य: कथयति- 
क्रमते नहि बुद्धस्य ज्ञानं धर्मेषु तायिनः। 
सर्वे धर्मास्तथा ज्ञानं नेतद्‌ बुद्धेन भाषितम्‌।। 
यद्यपि अत्र शद्डराचार्यः बुछस्यार्थ: पुरुषोत्तम: नारायणः वा इति 
कथयति। भरतसिंह उपाध्यायस्य कथनमस्ति यत्‌ जगन्मिथ्यात्वं मायावादं च 
क्‍ अवलम्ब्य आचार्य: गौडपाद: विज्ञानवादिबौद्धानां समरूपं उद्घोषयति। 
| विज्ञानवादस्य मूलभूतसिद्धान्तान्‌ सः 'तस्मान्न जायते चित्तं सर्व न जायते 
चित्तं, एवं न चित्तजा धर्मा: कथितवान्‌ यथा बौद्धाचार्य: “लोकसंवृत्तिसत्यं च, 
सत्यं च परमार्थतः कथयित्वा द्विविधसत्यं निरूपयति तथैव गौड़पादाचार्य: 
अपि संवृत्तिसत्यं परमार्थसत्यं च विचारितवान। भरतसिंहोपाध्यायस्यानुसारं 
अद्वैतवेदान्ती निर्विशेषब्रह्म 'जन्मादि यस्य यतः” इत्यस्य रूपे तं जगत्कृतित्त्व॑ 
समर्प्य तं विकारी कर्त्तु न वाज्छति पश्चात्‌ समर्थनं न करोति किन्तु विवर्तस्य 
स्थापना करोति स च माया-अविद्यादीनां साहाय्येन स्वकाठिन्यं दूरीकरणाय 

गुृहीतवान |: 
वेदान्तदर्शन॑ बौद्धदर्शनं च- वेदान्त-बौद्धपरम्परयो: प्रचलिता अनेके 
पारिभाषिकशब्दा: समरूपाः प्रयुज्यन्ते-नामरूपे-नामरूपे च न आत्मधर्मो..तै 
च पुनर्नामरूपे सवितरि अहोरात्रे इव आत्मनि कल्पिते, न परमार्थतो 
विद्यमाने ...* सत्य-श्रद्धा-इन्द्रियनिग्रह-चित्तशुद्धयादिशब्दा: सन्ति ये उभयोः 
परम्परयोः सामीप्यतां वर्धयन्ति । 
मोक्ष:- “अस्तम्‌ अर्दानम्‌ अविशेषात्मभावं गच्छन्ति प्राप्नुवन्ति। 
नाम च रूपं च नामरूपे विहाय हित्वा...* बीछपरम्परायां निर्वाणं अस्तगमनं, 
शान्‍्तं प्रणीतं च कथ्यते, उपनिषदि ब्रह्मभावः:। भरतसिंहोपाध्यायमहाभागेन 
एवमपि कथ्यते यत्‌ उपनिषदः बौद्धदर्शनं च मुक्तावस्थायां सम्मिलति- 
'विमुक्तश्च॒विमुक्ष्यते-” विमुक्तो उमृतो भवतिः 
बौद्धदर्शने उपि पुनर्जन्मनः निरोधः इति कथ्यते परमसुखज्च उच्यते- 
निब्बाणं परमं सुखम्‌। निब्बानं हि महराज अकम्मजं अहेतुजं ' 
तस्मान्न संस्कार्यो 5पि मोक्षः 
आचार्य: शड्डभर अपि व्यावहारिकसत्यं पारमार्थिकसत्यं च स्वीकृत्य 
स्वकाठिन्यं दूरीकृतवान्‌, यद विना निष्प्रपज्चब्रह्म, सप्रपञ्चब्रह्मविषयकश्रुतीनां 
संगतिं न स्थापितवान्‌ | भगवान्‌ शह्डूरः वेदान्तदर्शनस्य प्रयोजनम्‌ आत्यन्तिक 
दुख-निवृत्तिं स्वीकृतवान्‌ । प्रतीत्यसमुत्पादस्य खण्डनमपि तात्त्विकदृष्ट्या कृतवान्‌। 
यत्र दुःखं निवृत्तिरूपनेतिकतत्त्वेन सम्बद्धमस्ति तत्र खण्ड़नं कृतवान्‌। 
शाड्ूरभाष्ये शट्गूरः बौद्धदर्शन॑ खण्डयन्‌ 'सर्ववैनाशिकारः” इति 
कथितवान। तत्र तेन सर्वास्तिवादी, विज्ञानवादी सर्वशून्यवादी च परिगणितम्‌ | 
एवं एकतः शह्डराचार्य: 'प्रच्छन्‍नबौद्ध इति कथ्यते, तस्य निर्गुण 
निर्विशेष ब्रह्म शून्यस्य अपरं नाम, शाह्डरवेदान्तश्च शाश्वतवादि औपनिषद 
आत्मवादस्यावरणम्‌ अवधार्य शुद्धद-बौद्ध-विज्ञानवादस्य नवसंस्करणम्‌ ?” 
राहुलसांकृत्यायनमहाभागेन हर्षस्य खण्ड़नखण्ड़खाद्ये उपि बौद्धप्रभावः 
मन्यते तत्र साम्यं तु वर्तत एव। श्रीहर्ष: स्वखण्डनखण्ड्खाद्ये कथितवान्‌ यत्‌ 


सौगतवादिपु ब्रह्मवादिषु अय॑ मुख्यः विभेदो उस्ति यत्‌ सौगतमतम्‌ सर्वम्‌ अनिर्वचनीयं 

कथयति, ब्रह्मवादी च विज्ञानेन व्यतिरिक्तं विश्वमिदं सत्त्वेन असत्त्वेन च 
है अनिर्वचनीयं कथयति- द 

“एवं च सति सौगतब्रह्मवादिनो को विशेष इति चेदयं विशेष: यदादिम: 
सर्वमेवानिर्वचनीयं वर्णयति- विज्ञान-व्यतिरिकतं पुनरिदं विश्वं सत्त्वासत्त्वाभ्याम- 
निर्वेचनीयं ब्रह्मवादिनः सद्;िरन्ते।” 
गीता बौद्धदर्शनं च- गीतायां भगवान्‌ कृष्ण: धर्मकायवदस्ति | अतर्कावचरो 5पि 
अस्ति। अनुभवगम्यो 5पि अस्ति। गीतायां भक्ति: प्राधान्येन वर्तते। महायानग्रन्थेषु 
अपि भक्ते: प्राधान्यमस्ति, गीतायां कर्मणः प्राधान्यं वर्तते- ह 

कार्यकारणकर्तृत्वे हेतुः प्रकृतिरुच्यते। 

पुरुष: सुख-दुखानां भोकतृत्वे हेतुरुच्यते। 
- गीतायां ज्ञान-कर्मणो: समन्वय: इति कथ्यते- 
“सांख्ययोगी पृथग्वालाः प्रवदन्ति न पंडिताः।” 

भगवान्‌ बुद्धः अक्रियावाद खण्डयति। गीतायां च बौद्धमध्यममार्गसदुशं 
समत्वयोगस्य शिक्षा प्राप्पते- “अयं समत्वयोगः न तु अतिमात्रभोगीजन: 
प्राप्मोति न च उपवासीजन:ः प्राप्योति। तथैव अतिमात्रशयिता अतिमात्र जागृत: 
च जनः न प्राप्नोति। यः मनुष्य: आहारे-विहारे, जागरणे, शयने च साम्य॑ 
वर्धते तस्य योगः दुःखनाशकः सिध्यति ।' द 

यस्य निर्गुणस्य, निर्विकल्पस्य,अचिन्त्यस्य, अनिरुक्तस्य अवस्थाया: 
रूपेण गीताकारेण मुक्तेः व्याख्या कृता, सा व्याख्या बुछ्धस्य निर्वाणविषयकमतस्य 
अतिसमीपे वर्तते। उभयोः उद्देश्यम्‌ अनित्ये सुखलोकाभावे च शान्तिमार्गस्य 
अवलोकनमात्रमस्ति। गीतायां वर्ण्यते यत्र मानवः आत्मना आत्मोद्धार: कुर्यात 
भगवान्‌ बुद्ध: कथ्यति यत्‌ “अत्त दीपो भव। 

गीताया: अनासक्तिकर्म अर्जितफलानां बन्धनात्‌ मोचयति एवं च 
बौद्धानां अनात्मवादस्य समरूपमस्ति। अत्र भगवतः बुछ्धस्य शिक्षार्पे निहितास्ति- 
चरथ भिक्खवे-चारिकं बहुजनहिताय, बहुजनसुखाय लोकानुकम्पाय अत्याय 
हे हिताय सुखाय देवमनुस्सानं।. द 
सांख्यदर्शन॑ बौद्धदर्शन च- भगवान्‌ बुद्ध: बुछधत्वप्राप्ते: पूर्व यत्‌ ध्यान॑ 

कृतवान्‌ तं सांख्यसम्मतसाधना इति मन्यते। आलारकरामः, उद्दकपुत्तश्च 
सांख्यधर्मानुयायिनी आस्ताम्‌। बोद्धदर्शनवत्‌ सांख्ये 5पि दुःखनिरूपणं भवति 
तथा च सृष्टिप्रक्रियायां ईश्वरः नापेक्षते। 
बीौछदर्शनं योगश्च- पतज्जलिः “चित्तवृत्तिनिरोध: योग:ः” इति कथयति स्म। 
पालिभाषायामपि चित्तएकग्गता समाधिः इति कथ्यते | 

योगपरम्परायां योगी 'तरति शोकमात्मवितृ” अर्थात्‌ शोक॑ जयति 
तथेव बौद्धपरम्परायामपि 'संज्ञावेदयित-निरोधस्य अवस्थां प्राप्प साधक: अनुभवति 
यथा-जन्ममरणं न भवति, ब्रह्मचर्यवासः सफलीभवति यत्‌ करणीयम्‌ तत्‌ 
पूर्वमेव कृतम। विज्ञानवादे योगस्य प्राधान्यात्‌ तस्य नाम एव योगाचार अस्ति। 
अष्टाड्रयोग:-यम-नियम-आसन-प्राणायाम- प्रत्याहार-धारणा-ध्यान-समाधि: 
बौछपरम्पराया: समाधौ विपश्यनाध्याने एव प्राप्यन्ते। 
वैशेषिकदर्शनं बौद्धदर्शनं च- वैशेषिक-परम्परायां दुख-विनाशाय ईश्वरभक्ति:, 
ज्ञानं, श्रवणम्‌, मननं, भावना च वर्ण्यन्ते। बौद्धपरम्परायामपि संसारः दुःखरूपेण 
मन्यते | प्रथमं तु आर्यसत्यं तस्य च उपायरूपेण आर्यष्टाड्रिकमार्गा: मन्यन्ते- 
सम्यकृदृष्टिः, सम्यकूसंकल्प: सम्यक्‌वाणी, सम्यकूकर्म, सम्यकूआजीविका, सम्यक्‌ 
व्यायामः, सम्यकृस्मृतिः सम्यकूसमाधिश्च | 

वैशेषिकपरम्परायां परमाणु: नित्यो5स्ति। बौद्धदर्शने पज्चेन्द्रिया:, 
पज्चेन्द्रियविषया:, चतुर्महाभूताश्च चतुर्दशभूताः परमाणव: सन्ति। ये नित्या: न्‌ 
सन्ति, यतः ते जन्म-स्थिति-क्षय-विनाश-चतुर्परिस्थितिभि: वशीभूताः सन्ति। 
अयमेव बौद्धानां क्षणिकवादो उस्ति | 
बौद्धदर्शनं न्‍्यायदर्शनं च- 
मोहं रुणद्धि विमलीकुरुते च बुद्धि सूते च संस्कृतपदव्यवहार-शक्तिम्‌। 
_शास्त्रान्तरभ्यसनयोग्यतया युनक्ति तर्कश्रमों न तनुते किमिहोपकारम्‌।। 

प्रदीप: सर्वशास्त्राणामुपायः सर्वकर्मणाम्‌। 

आश्रयः सर्वधर्माणां विद्योद्देशे प्रकीर्तिता।। - वात्स्यायन: 

हेतुविद्या, हेतुशास्त्रं, प्रमाणशास्त्रं, न्यायशास्त्रं आन्वीक्षिकी इत्यादिनामन्रि: 
न्याय: अभिहितः भवति एवं न्यायस्य महत्त्वमवगम्य बौद्धा अस्या: परम्परायामपि 

: सम्मिलिताः भवन्ति। आर्य: असंग: वादविद्यां पड़सु भागेषु वर्णयति-वादः, वाद- 
अधिकरणम्‌, वाद-अधिष्ठानम्‌, वाद आत्मकार:, वाद-निग्रहः वादे बहुकरः च। 

धर्मकीर्ते: प्रहरेण पीडित-उद्योतकरस्य वाणी रूपी गोः उद्धाराय 
वाचस्पतिमिश्रेण न्यायवार्तिके तात्पर्यटीका लिखिंता। बौद्धन्यायस्य आचार्येषु 
नागार्जुन: वसुबन्धु:, दिड़नागः, धर्मकीर्ति: धर्मोत्तर:, शान्तरक्षितः.कमलशीलश्च 
प्रमुखा: सन्ति। 

दर्शन-न्याययोः क्षेत्रे मीलिकमतभेदस्य कारण बौद्धानां वेद-ईश्वर- 
आत्मादीनां विरोध: मात्र नास्ति प्रत्युत्‌ अनित्यता, क्षणभड्जता, शून्यता, 
विज्ञप्तिमात्रता-इत्यादीनां स्थापना 5स्ति | 

बौद्ध नैयायिक-सर्वास्तिवादि-वैभाषिक-सौत्रान्तिकादीनां वस्तुवाद: 
वैशेषिकादीनां संदृशं॑ स्थिरः नित्यः च नास्ति। प्रत्युत्‌ क्षणभड़ी सर्वथा 
अनित्यश्चास्ति, तथापि ते वस्तुवादिनः सन्ति। बौद्धानां विशेषता5स्ति यत्‌ 
प्रमेयानां वस्तुसत्तां न स्वीकुर्वन्‌ प्रमाण-व्यवस्थापनं कुर्वन्ति। 

प्रमाणव्यवस्था विशुद्धरूपेण ज्ञानक्षेत्रस्य समस्या अस्ति। अतः बाह्य 
प्रमेयसत्तावादः अस्य उत्कर्षस्यं बाधको5स्ति। दिड़नागः धर्मकीर्ति: इत्यादयः 
विज्ञानवादिनः सन्ति, ये बाह्ार्थस्य सत्तां न स्वीकुर्वन्तः प्रमाणव्यवस्थापनं 
कुर्वन्ति एवं संक्षेपेण बौद्धदर्शनस्य अन्य भारतीयदर्शनेः सह साम्य-प्रदर्शनस्य 
प्रयासः कृतः विस्तरेण एतेषु विषयेषु गवेषणा उपेक्ष्यते। 

वर्तमानसमये प्रचलिताः बौद्धसंस्काराः 


: वर्तमान समये संस्काराणाम्‌ आवश्यकताम्‌ अनुभवन्‌ बौद्धसंस्कारग्रन्थः 
एवम्‌ तीर्थस्मारकग्रन्थश्च भिक्षुज्ञानरतनद्वारा विरचितः | तत्र बौद्धसंस्काराणामू 
इत्थम्‌ प्रतिपादनम्‌ वर्तते। 
संस्काराणाम्‌ सड़ख्या- श्रीलंका, बर्मा, थाईलैण्ड, जापान्‌ इत्यादि देशस्था: 
बौद्धा: स्वसामाजिक मर्यादानुकूलं सर्वान्‌ संस्कारान्‌ धर्मानुसारेण आचरन्ति। 
बैद्धानाम्‌ कृते सप्त-संस्काराणाम्‌ वर्णनमस्ति- गर्भमंगलम्‌, मुण्डनम्‌, नामकरणम्‌, 
विद्यारम्भ:, विवाह: अन्त्येष्टिश्च। . हर 
पूजाया: आवश्यकसामग्री- सिक्‍थवर्तिका (मोमबत्ती) ५ (घृत दीपका: वा), 
धूम्रवर्तिका (अगरबत्ती), पीतवस्त्रमु, पीतसूतवस्त्रम्‌ सर्वमांगलिकसंस्कारेषु किन्तु 
अन्तिमे संस्कारे श्वेतवस्त्रम, अश्वत्थस्य पञ्चपर्णानि च। पञ्चफलानि एवं 
पञ्च हाराणि, पुष्पाणि च, यथेच्छम्‌ वस्त्रदानम। 
गर्भमद्भलसंस्कार: - गर्भस्य मड्नलार्थम्‌ यत्‌ संस्कार: सः गर्भमड्रल- 
संस्कारपदेन उच्यते। द 
समय:- गर्भस्य त्रयाणाम्‌ मासानाम्‌ पूर्ण सति गर्भमड्गभलसंस्कारः: भवति। 
प्रयोजनम्‌- सन्ततेः मातुश्च कल्याणार्थम्‌ गर्भमड्गभलसंस्कारः क्रियते। 
विधि:- अस्मिन्‌ संस्कारे पूृज्यभिक्षून्‌ स्वगुहे निमन्त्रय सत्कारपूर्वकम्‌ भोजन- 
प्रदानानन्तरम्‌ त्रिशरणं, पजञ्चशीलम्‌ गृहीत्वा पूजादिकम्‌ कर्तव्यम्‌। उपस्थितै: 
भिक्षुमिः महामड्भलसूत्रस्य पाठम्‌ कृत्वा रक्षासूत्रेण गर्भवत्या: कण्ठ-बन्धनम्‌ 
कर्तव्यम्‌। गर्भस्य नवमे मासे पूर्णे सति प्रसूतिसंस्कारः अवश्यमेव कर्तव्य:। 
गर्भप्रसूते: अनुमानितम्‌ यद्‌ दिनम्‌ वर्तते, ततः सप्तभ्यः दिनेभ्यः प्राक्‌ गुहे 
पूजाया: आयोजनम  कृत्वा परित्राण-पाठः कर्तव्यः। तत्र विशेषतः निम्नलिखितस्य 
अंगुलिमालसूत्रस्य पाठं कृत्त्वा पवित्र-परित्राण जलम्‌ मातुः कृते दातव्यम्‌। येन 
मातु: शिशोश्च कल्याणम्‌ स्यातृ। 

पस्तिं यं भणन्तस्य निसिट्टानधोवन। 
' उदकम्पि विनासेति सब्बमेव परिस्सयं।। 
. सोत्विथना कब्मबुट्ठानं यं च साधेति त॑ खणे। 
थेरस्संगुलिमालस्स लोकनाथेन भासित॑। 
कप्पड्टायीमहातेजं पस्तिं त॑ भणामहे। 
यतोहं भगिनि अरियाय जातिया जातो। 
नाभि जानामि संकिच्च पाण जीविता वोरोपेता 
तेन सच्चेन सोत्तिय ते होतु सोत्थि गब्भस्साति।॥' 
नामकरणसंस्कारः- उत्पन्नस्य शिशोः पितृभ्याम्‌ प्रथमम्‌ यत्‌ नाम स्थिरी क्रियते 
तदर्थ यत॒ संस्कारः, तद्‌ एव नामकरण संस्कारपदेन उच्यते। 
समयः- अयम्‌ संस्कार: उत्पत्तेः पज्च दिवसानन्तरम्‌ कर्तुम्‌ शक्‍्यते। 
प्रयोजनम्‌- शिशोः नामकरणम्‌ एव अस्य प्रयोजनम्‌। 
विधि:- यदा प्रसूता सम्यकूरूपेण स्थातुं समर्था भवति तदा प्रसवगृहम्‌ सम्यक्‌ 
संशोध्य प्रसृतया स्नातव्यम्‌। बौद्ध सम्प्रदाये भिक्षो: श्रामणेरस्य, अनागारिकानाम्‌ 
वा आहवानम्‌ कर्तव्यम्‌। यदि को5पि उपलब्धः नास्ति तर्हि योग्येन उपासकेन 
संस्कार: कल्पनीय:। धर्माचार्यः प्रसूतायै उपस्थितपरिवारजनेभ्यश्च त्रिशरण 
सहित पंचशीलस्य ग्रहणम्‌ कारणीयमु, पूजावन्दनादिक कारणीयम्‌। महामंगलसूत्रपाठ: 
करणीय:। पुण्यानुमोदनादि आशीर्वादगाथा गेया। ततः पंच, सप्त उत्तमनाम्नाम्‌ 
संकल्पम्‌ विधाय उपस्थित-जनान्‌ आहूय पारिवारिक: एकस्य चयनम्‌ विधाय 
तस्यैव वारत्रयम्‌ आचार्येण घोषणा करणीया। एवमपि दृश्यते यत्‌ पुत्रस्य नाम 
पितु: नाम्ना सह संकलितं भवति। कन्यायाः नाम मातृ संबधितं भवति। यदि एवं 
न क्रियते तर्हि पित्रो: दीक्षानुसारम्‌ किंचित्‌ बौद्धनाम चयनीयम्‌। तदनन्तरम्‌ 
पूजां कृत्वा भिक्षुद्वारा प्रतिष्ठितव्यक्ति द्वारा वा ततू नाम उद्घोषणीयम्‌। ततः 
निम्नगाथया वारत्रयं शिशुकृते आशीर्वाद: प्रदेयः। 
दीघायु होत अयं कुमारो। बलं च वण्णं च सुख लभन्तु।। 
पाब्जायसीलेन च सम्पयुत्तो। अय॑ कुमारों सरणमुपेति बुध ॥। 


दीघायु होतुं अयं॑ बलं च वंण्णं च सुखं लभन्तु।। 

पञ्जा शीलेन च सम्पयुत्तो। अयं कुमारों सरणमुपेति धम्मं।। 

दीघायु होतुं अयं कुमारो। बलं च वण्णं च सुखं लभन्‍्तु।। 

पञ्जा शीलेन च सम्पयुत्तो। अयं कुमारों सरणमुपेति धम्मं।। 

तत्र यदि कन्या भवति तदा कुमारस्य स्थाने कुमारी, अथ च सम्पयुत्तो 
इत्यस्य स्थानेसम्पयुत्ता इति कथनीयम्‌। न च नाम, गुण-बोधकम्‌ स्यातृ, 
जातिवादबोधकम्‌ अपि न स्यात, वर्मा, शर्मा, पिप्पल इत्यादि न प्रयोज्येत। अथ 
येन नाम्ना मनसि हीनभावना न स्यात्‌ तत्‌ नाम स्थापनीयम्‌। यथा-नामकरणस्य 
अन्ते मातु अग्रे शिशोः: लालन- पालन संबंधि शिक्षा प्रदेया। 

या शिक्षा शिशोः सर्वागीणविकासाय भवति। या माता शिशोः लालन-पालन 
सम्बन्धिव्यवस्थाम्‌ न जानाति तस्याः शिशो: समुचितः विकास: न भवति। एवं 
नामकरणस्य अन्ते बौद्धभिक्षुकाय श्रद्धापूर्वकम्‌ आवश्यकवस्तूनि प्रदाय भोजनम्‌ 
दातव्यम। ततः ये संबंधिनः वर्तन्ते तेभ्य:ः अपि भोजनम्‌ दातव्यम्‌। अस्मिन्‌ 
मड़लमयकृत्ये स्त्रीभि: मड़ल-गीतम्‌ नृत्यम्‌ च करणीयम्‌। * 
केशकर्तनसंस्कार:- बालकस्य प्रथमवारम्‌ केशकर्तनम्‌। 
समयः-बालकस्य जन्मतः दशमासानन्तरम्‌ अथवा त्रिवर्षैभ्यः प्राक कर्तव्यम। 
विधिः- अयम्‌ संस्कारः कुत्रचित्‌ धार्मिकस्थले अथवा गुहे स्यात्‌। प्रथम 
आमन्त्रितभक्तेन अथवा आदरणीयेन बालकस्य किज्चित्‌ केशकर्तनम्‌ कारयेत । 
तत्पश्चात्‌ नापितेन मुण्डनम्‌ कारणीयम्‌ तत्र गोधूमचूर्ण किंचित्‌॒ तैलादिकम्‌ 
निक्षिप्प पिण्डाकारम्‌ कृत्वा शिरसः परिष्कार: करणीय:, तत्पश्चात्‌ पिण्डाकारम्‌ 
नद्याम्॒ प्रश्षिपेत्‌। मुण्डनोपरान्तं बालकेन स्नातव्यम्‌। ततः नवीनवस्त्रादिकम्‌ 
धारयित्वा माता-पिता बालकम क्रोडे स्थापयित्वा धूपदीपादिना सम्पूज्य त्रिशरणपंचशील 
ग्रहणम्‌ कारयेतृ। एवं महामंगलसूत्रस्य, रतनसूत्रस्य पाठम्‌ श्रावयेत्‌। ततः 
धर्मोपदेशो उपि स्यात। आचार्यभ्य: स्वश्रद्धया दानम्‌, पुण्यं, भोजनादिकम्‌ च 
सम्प्रदाय सामर्थ्यानुसारेण अतिथिभ्यः: जलपानादिकम प्रदातव्यम्‌। मंगलगीतम्‌ 
अपि आचरेत। 
विद्यारम्भ-संस्कारः- विद्यारम्भसमयः-जन्मतः पज्चम वर्षात्‌ सप्तवर्षस्य मध्ये 
एष: संस्कार: करणीय:। 

विधिः- कस्मिन्‍नपि बुद्धविहारे बालकम्‌ उपनीय अथवा गृहे धर्माचार्यम्‌ आहूय 
विधिवत पूजाम्‌ सम्पाद्य त्रिशरणेन सह पंचशीलम्‌ ग्राहयेत्‌। अयमेव बालकस्य 
दीक्षासंस्कार:। तदा आचार्येण पट॒टे “नमो बुद्धाय” इति लिखित्वा बालकेन तम्‌ 
शब्दम्‌ पुनः प्रतिलिपिरूपेण तेषु अक्षरेषु लेखनम्‌ कारयेतू, ततः परम्‌ आचार्य: 
मंगलसूत्रम॒ पठित्वा अर्थ बोधयेत्‌। शिक्षायाः प्रयोजनमपि सम्पादयेत्‌, तदनन्तरम्‌ 
बालकस्यं हस्ताभ्याम्‌ दानपुण्यमपि कारयेतृ। पुष्पहारैः बालकस्य स्वागतम्‌ 
कुर्यात्‌। ततः बालकस्य विद्यालये गमनम्‌ स्यातू, परिवारे मंगलगीतम्‌ स्यात्‌। 
महत्त्वमृ- संस्काराणाम॒ जीवने अतीव महत्त्वपूर्ण स्थानम्‌ तथापि विद्यारम्भस्य 
विशिष्टं स्थानम्‌, यतोहि मानवान्‌ संकीर्णविचारेभ्यः उद्धार्य आदर्श-जीवनम्‌ 
प्रददाति। यत्‌॒ समाजाय, राष्ट्राय, परराष्ट्राय च लाभदायक भवति। अतः 
मातृ-पित्रो:ः कर्तव्यम, यत्‌ यथाशक्ति बालकान्‌ शिक्ष्यताम्‌ ।* 
विवाहसंस्कारः- विवाहसंस्कार: जीवनस्य दाम्पंत्यपूर्ण बन्धनमस्ति। अयम्‌ 
संस्कार: जीवनस्य सहभागी वर्तते। एषा सामाजिकस्वीकृति:। स्त्री स्यात्‌ पुरुषों 
वा स्थात्‌ उभयोः एकाड़ी जीवनम्‌ कष्टकारकम्‌ भवति। विवाहमाध्यमेन पारस्परिक 
प्रेममावनया जीवनम्‌ शरणम्‌ भवति। एषः संस्कार: पवित्रभावनाभि: सम्पादयेत्‌ । 
विवाह: केवलम्‌ भोगसाधनम्‌ एव नास्ति अपितु संयमितजीवनाय योग्यसन्तानोत्पत्तये 
च भवति। क्‍ 
समयनिर्धारणमू- ज्योतिष-शास्त्रानुसारेण शुभदिने शुभमुहूर्ते उभयोः सुविधानुसारेण 
यस्मिन्‌ दिने वर्षा, ग्रीष्मादि प्रभाव: न स्यात्‌ तदा विवाहं सम्पादयेतू। अस्मिन्‌ 
विषये भगवान्‌ अपि उक्तवान्‌ - 

नक्खत्तं पतिमानेत्तं अत्थोवालं उपच्चगा । 

अत्यो अत्यस्य नक्खत्तं कि करिस्सन्ति तारका।। 

अर्थात्‌ ज्योतिषानुयायिन: अज्ञा: सन्ति तथा स्वकैर्मभिः वज्चिता: 
भवन्ति | कामाय कामम्‌ एव नक्षत्रम्‌ भवति आकाशस्य तारकादिभिः सह तस्य 
कः सन्दर्भ:, प्राचीनपरम्परानुसारेण शुक्लपक्ष: विवाहादिकम्‌ सम्पादयितुम शैमकी- 
भवति। 

स्थानम्‌- वर-वधू इति उभो पक्षौ बिहारम्‌ गत्वा विवाहमड्गनलकार्य सम्पादयेताम्‌ 
अथवा उभयो:ः पक्षयो: सम्मत्या स्वयमेव स्थानम्‌ निर्धारयेत | 
'उभयोः वरणम्‌ मज्जलकार्यम्‌- विवाहकार्यक्रमे सर्वप्रथमम्‌ कन्या-वरयोः सम्वन्ध॑ 
दृढ़म्‌ कारयेत्‌, यदा उभौ परस्परम्‌ दृष्ट्वा सन्तोषम प्राप्नुयाताम्‌ तदा उभयोः 
वरणं मड्नलकार्यम्‌ सम्पादयेत्‌। तस्मिन्‌ समये वरेण सह संबंधम्‌ सुनिश्चित्य 
त्रिशरणम्‌ पञ्चशीलम्‌ च गुहीत्वा कन्यापक्ष: फलप्रसादं, ताम्बूलं, हाराः, पुष्पाणि, 
अर्थदानादिभिः वरम्‌ सम्मानयेत्‌ । विवाहसमये निम्नलिखितवार्ता ध्यातव्या। उभी 
बौद्धी स्याताम। निरोगीौ स्याताम। वरः जीविकोपार्जने समर्थ: स्यात्‌। तयीः 
कोटुम्बिकरक्तसंसर्ग: न स्यात्‌। बालविवाहः, वृद्धविवाहः, विजातीयविवाहश्च 
वर्जनीय:। 
मण्डपनिर्माणस्य विधिः- विवाह-मण्डपे प्रतिष्ठितस्थाने मज्गलकार्यार्थम्‌ 
सुसज्जितायाः वेदिकाया: निर्माणम्‌ कारयेतृ। चर्तुषु दिक्षु चर्तुस्तम्भान्‌ स्थापयेत तैः 
सह कदली-पत्रमपि संयोजयेतू, एवम्‌ आम्रपत्रादिकम्‌ अपि योजयेत। परितः 
पञ्च-पज्च मृत्तिकाया: कलशान्‌ रदड्रे अलड़कृत्य एकैकस्योपरि स्थापयेत्‌ । 
कलशानामुपरि विविधवर्ण: जयमंगलम्‌-बुद्धं सरणम्‌ गच्छामि, संघं सरणम्‌ 
गच्छामि, धम्मं सरणं गच्छामि इति लेखयेत पत्रपुष्पादिकम्‌ अपि तत्र योजयेत्‌ | 

मब्चे बुद्धप्रतिमां स्थापयेत्‌, प्रतिमाया: समक्षम तत्र पुष्पादिकम्‌ स्थापयेत्‌ । 
कन्याम्‌ सुगंधितजलैः स्नानम्‌ कारयेत्‌। हरिद्वालेपनं कारयेत्‌ | कन्यावरयो: पितरौ 
श्वेतवस्त्रम धारयेताम्‌ । 
संस्कारविधानम्‌- प्रथमे वरस्य दक्षिणभागे कन्याम उपवेशयेत | पितरी उभयत 
तिष्ठताम, धूप, पुष्पैः च बुद्धपूजाम कुर्याताम। 

विवाहमड़लसम्पादनकर्तारः बौद्धभिक्षवः प्रतिमायाः वामभागे उपविश्य 
पूजादिकम्‌ सम्पादयेयु:। ततः वरं कलशं च मंगलसूत्रबन्धनं कृत्वा जनसमूहानाम्‌ 
हस्तेषु प्रदाय तस्य सूत्रस्य अन्यः भागः तस्मिन्‌ घटे स्थापयेत्‌। तदा सामूहिकरूपेण 
त्रिशरणेन सह पंचशीलम ग्राहयेत्‌। महामंगलसूत्रस्य रतनसूत्रस्य च पाठम्‌ 
कारयेत | सूत्रबन्धने वरमालाधारणविधिः कश्चित्‌ बौद्धकार्यकर्ता सम्पादयेतृ । 

कन्या-समर्पण-विधिः-पाणिग्रहणसमये-अस्य मन्त्रस्य उच्चारणम्‌ वारत्रयम्‌ 
कर्तव्यमू- नमो तस्स भगवतो सम्मासम्बुद्धस्स' 
प्राचीनकाले यत॒ किज्चित वस्तुप्रदाने, हस्ते जलम्‌ गुहीत्वा समर्पणस्य 

भारतीया प्रथा प्रचलिता आसीतू। तदनुरूपम्‌ एव विवाहसमये अपि कन्यादाने 
हस्ते जलदानस्य प्रथा इदानीम्‌ अपि प्रचलति। तदानीम तत्र उपस्थिताः सर्वे 
जनाः उत्थिताः भवन्तु। तत्र आचार्य: वर-वध्वोः हस्तयोः परित्राणजलपातेन सह 
निम्नलिखित पाठम्‌ कुर्यात्‌- 

भवतु सब्ब मंगल रक्खन्तु सब्ब देवता। 

सब्ब बुद्धानुभावेन सदा सोत्यि भवन्तु ते।। 

भवतु सब्ब मंगलं रकक्‍्खन्तु सब्ब देवता। 

सब्ब धम्मानुभावेन सदासोत्यि भवन्तु ते।। 

भवतु सब्ब मंगलं रकक्‍्खन्तु सब्ब देवता। 

सब्ब संघानुभावने सदा सोत्यि भवन्तु ते।। 

ततः एवम्‌ वक्‍्तव्यम्‌, यत्‌ त्रिरत्न-भावनाम्‌ उपस्थितं समाजम्‌ च 

साक्षीकृत्य स्वकीयाम्‌ प्रियपुत्रम॒ भवतः पुत्रवधुरूपेण भवते समर्पयामि। इतः 
प्रारभ्य मम पुत्रयाः सुख-दुखात्मकम्‌ सर्वमपि कार्यमू, अस्याः संरक्षणम्‌, 
उत्तरदायित्वम्‌ चेति सर्वम्‌ भवति निहितमस्ति। अहम्‌ आशासे यदियं मनसा, 
वाचा, कर्मणा च स्व-उत्तरदायित्वस्य पालनं करिष्यति। अहम्‌ निवेदयामि यत्‌ 
आवयो:ः सम्बन्ध: सर्वदेव मधुरः स्यात्‌। 
वरस्य पितृभ्याम्‌ स्वीकृतिः-वरस्य माता-पिता एवम्‌ भूयात्‌ त्रिरत्नस्य भावनामनसि 
संस्थाप्य उपस्थितसमाजम्‌ च साक्षीकृत्य स्वीकरोमि यत्‌ भवद्भिः प्रदत्तम्‌ 
उत्तरदायित्व॑ सम्यक्रूपेण करिष्यामि। स्वपुत्रवध्वाः संरक्षणे अस्याः कामपि 
अवहेलनाम न ॒करिष्यामि। अहम विश्वसिमि, यत्‌ उभयोः पवित्रतमो यो 
सम्बन्ध: सुखस्य समृद्धये सहायको भविष्यति। साधु साधु. ............-.- 
वर द्वारा प्रतिज्ञा-प्रथम॑ नमो तस्स भगवतो अरहतो सम्मा सम्बुद्धस्स एततू 
त्रिवारम उक्त्वा वरः कथयति अहम त्रिशरण भावनाम्‌ तथा उपस्थितम्‌ समाजम्‌ 
साक्षीकृत्य पज्च प्रतिज्ञा: करोमि। 

प्रथमा- (सम्मानाय) अहम मनसा, वाचा, कर्मणा सदैव स्वपत्या: सम्मान 
करिष्यामि ततः अन्यैः अपि सम्मानम्‌ दापयिष्यामि। 

द्वितीया- (अनवमाननाय) अहम्‌ स्वपत्नया: मनसा, वाचा कर्मणा कदापि 
अपमानम्‌ न करिष्यामि तथा न च अन्येनापि केनापि परिजनेन अपमानिताम्‌ 
कर्तुम अवसरम्‌ दास्यामि। विवाहसिद्धान्तस्य सदैव स्मरणम्‌ करिष्यामि। 
तृतीया- (अनतिचरिताय) अहम स्वात्मानम्‌ मादकद्रव्याणाम्‌ सेवनातू, मथ्यपानादि 
कार्यात्‌, तथा द्यूत-क्रीडायाः पृथक्कृत्य एकपलनीव्रतम्‌ सन्धार्यताम्‌ परितोषयितुम्‌ 
प्रयत्मम॒ विधास्यामि। भगवता बुद्धेन प्रतिपादितम्‌ सद्धर्मम्‌ आश्रित्य स्वपल्याः 
विश्वासपात्रम्‌ भविष्यामि। अहम्‌ आवयो: उभयोः जीवनम्‌ सुखीकर्तुम्‌ प्रयासम्‌ 
विधास्यामि | 

चतुर्थी प्रतिज्ञा (इस्सरियवोसग्तोन) अहम्‌ उचितमाध्यमेन धनम्‌ अर्जयित्वा 
स्वपितु: सेवाम्‌ कुर्वन॒ यथोचितेन धनेन ऐश्वर्येण च स्वपत्नीम्‌ संतुष्टां कर्तु 
प्रयासम्‌ करिष्यामि। 

पंचमी प्रतिज्ञा- (अलड्जानुपारानेन) अहमं यथाशक्ति यथासम्भवम्‌ च वस्त्राभूषणैः 
स्वपत्नीम्‌ परितोषयिष्यामि | अहम्‌ अद्यप्रभृति एताः पज्चप्रतिज्ञा: मनसा, वाचा, 
कर्मणा आचरिष्यामि तथा आवाम्‌ परितोषयितुम्‌ प्रयासम्‌ करिष्यामि-साधु-साधु. 
वधुद्वारा प्रतिज्ञा ग्रहणम्‌- नमो तस्स भगवतो अर्हतो सम्मासम्बुद्धस्स, इति 
मन्त्रम्‌ त्रिवारम्‌ उच्चार्य वधू त्रिरत्नभावनाम्‌ उपस्थितम्‌ समाजम्‌ च साक्षीकृत्य 
पज्च पवित्राः प्रतिज्ञा: करोति इति कथयति- 

प्रथमाप्रतिज्ञा- (सुसंविहिता कम्मताचहोति) अहम स्वग॒हस्य सर्वाणि कार्याणि 
सम्यक्‌ प्रकारेण सावधानो भूचा करिष्यामि तथा स्वकार्यव्यवहारैः सर्वान्‌ परितोषयितुप्‌ 
प्रयासम्‌ करिष्यामि। 

द्वितीया प्रतिज्ञा- (सुसंगहिता परिजनाय)-अहम्‌ सदाचरणैः प्रसन्नेः व्यवहारे: 
च स्व स्वश्रुश्वशुराभ्याम्‌ च सह परिवारस्य जनानु प्रसन्नम्‌ कर्तुम्‌ प्रयासम्‌ 
करिष्यामि | 

तृतीया प्रतिज्ञा- (अतिचारिणी) अहम्‌ मिथ्याचारेभ्य: अनाचारात्मक वार्ताभ्यश्च 

आत्मानम्‌ दूरीकृत्य स्वपत्यु: परमम्‌ विश्वासपात्रम्‌ भवितु प्रयत्नम्‌ करिष्यामि। 
चतुर्थी प्रतिज्ञा- (संभतंचअनुरक्खति) अहम्‌ स्वपरिवारस्य पत्युश्च धनसम्पत्तिम्‌ 
तथा गृहस्य अन्यामपि सम्पत्तिम सम्यक्‌ प्रकारेण रक्षिष्यामि। 

पञ्चमी प्रतिज्ञा- (दुक्खाचहोति अनलसा सब्ब किच्चे सुं) अहम गृहस्य सर्वाणि 
कार्याणि यथा भोजननिर्माणमू, वस्त्राणाम्‌ सीवनमु, स्वच्छतादिकार्यम्‌ मनसा, 


वाचा, कर्मणा च करिष्यामि। अस्मिन विषये कदापि आत्मनः अपवादस्य 


कस्मैश्चिदपि अवसरम्‌ न प्रंदास्यामि। एषा या प्रतिज्ञा मया विहेता अहम्‌ 
अद्यप्रभुति एतासु पज्च प्रतिज्ञासु आलस्य रहितो भूत्वा मनसा, वाचा, कर्मणा च 
आचरणम्‌ करिष्यामि। 

सिन्दूरदानम्‌ू- वरः स्वहस्ताभ्याम्‌ वध्वा:ः शिरसः मध्यभागम्‌ ललाटादारभ्य 
सिन्दूररेखया प्रपूरयेत्‌ तथा च तदैव वर-वधू मंगलसूत्रमपि धारयेताम्‌।. 
माल्यार्पणमृ- सिन्दूर-दानानन्तरम्‌ वर-वध्वोः हस्तेषु मालाम्‌ दत्वा उपस्थितानाम्‌ 
जनसमूहानाम्‌ हस्तेषु च पुष्पाणि दत्वा आचार्य: जयमंगलम्‌ इति अट्ूठकथाम्‌ 
वदेत तथा च प्रतिगाथाम्‌ उच्चार्य अन्ते पुष्पाणि वर-वध्वो: उपरि आशीर्वादरूपेण 
प्रक्षिपप एवम्‌ अष्टवारम्‌ एतत्‌ क्रम: प्रतिपादयेतूु, तथा अन्तिमायाः गाथाया: 
पूरितेः सह वरवधू परस्परम्‌ माल्यार्पणम्‌ कुंर्याताम्‌। साधु-साधु- 

धम्मदानम्‌- वरवधूभ्याम्‌ स्वसामर्थ्यानुसारम्‌ आचार्याय (बौद्ध भिक्षवे) चीवराणि _ 
तथा अन्यानि आवश्यकपरिष्कराणि एवम्‌ धनम प्रदातव्यम्‌। तदा आचार्य: 
पुण्यानुमोदनम्‌ कुर्वन्‌ तथा च मड्भलमयीम्‌ कामनाम्‌ प्रकटयन्‌ गृहस्थधर्मम्‌ 
उपदिशेत्‌ तदुपरान्तम्‌ गृहस्यमहिलाः वरवधूम्‌॒ सहैव नीत्वा स्वादिष्टभोजन- 
प्रदानानन्तरम्‌ सामाजिकरूपेण उभाभ्याम्‌ दानम्‌ दद्यु:। आगन्तुकाः जना अपि 
वरवधूम्याम्‌ उपहारम दद्युः। 

अन्तिमसंस्कारः- मृत्यो: .अनन्तरम्‌ यः संस्कारः क्रियते सः अंतिमसंस्कारः 
इति उच्यते। 


_विधिः- मानवानाम्‌ जन्मतः पर्यवसानम्‌ निश्चितम्‌ एव, मृत्युरूपेण सम्पद्यते। 


शरीरस्य एषः स्वाभाविक: धर्म: अतः यदा निकटसम्बन्धीजनः मृत्युशय्यायाम्‌ 
मरणासन्नो भवेत्‌ तद कज्चित धर्मोपदेशकम्‌ भिक्षुम्‌ वा सत्कारपूर्वकम्‌ आहूय 

एतादृशीम्‌ व्यवस्थां कुर्यात्‌, यस्मात्‌ मरणासन्नं जन॑ तत्समये उपस्थिताः सम्बन्धिनः 
धर्मचर्चाम्‌ श्रणुयुः। 
मृतकशरीरस्य आवश्यकम कृत्त्यम्‌-मृत्युशय्यारूढ़म मृतशरीरम्‌ स्नानम्‌ कारयित्वा 
सामर्थ्यानुसारम्‌ सुगन्धितद्रव्याणाम लेपनम्‌ कृत्वा तस्य उपरि वस्त्रम्‌ आच्छादयेत्‌। 
बौद्धानाम्‌ कृते विकल्परूपेण समाधिप्रदानम्‌ तथा दाहकर्म इति उभयम्‌ अपि 
वर्तते। एषा समस्या धर्मपिक्षया विशेषर्पेण आर्थिकी विद्यते। यः मृतशरीरस्य 
दाहकर्म कर्तुम्‌ समर्थों नास्ति सः तम्‌ मृतशरीरम्‌ समाधिस्थम्‌ कुर्यात्‌। अस्मिन्‌ 
समये मृत शरीरस्य स्नानम्‌ तथा वस्त्रच्छादानन्तरम बौद्धाचार्यस्य उपदेशेन तत्र 
उपस्थिताः सर्वे स्त्रियः पुरुषा: त्रिशरणस्य पंचशीलस्य च ग्रहणम्‌ कुर्यु:। तदनन्तरम्‌ 
मृतजनस्य सम्बन्धिनाम्‌ हस्ते एकम्‌-एकम्‌ जलप्रपूरितम्‌ पात्रम्‌ दत्वा तस्य 
समक्षम्‌ स्थालीम्‌ तत्‌ सदृशम्‌ अन्यतृपात्रम॒ वा स्थापयेत्‌ु, तथा जलपात्रात्‌ 
: जलधाराम तस्मिन्‌ पात्रे शनैः-शने: पातयेत्‌ तथा अन्ते आसाम्‌ पवित्र-गाथानाम्‌ 
उच्चारणम्‌ कुर्यात्‌। 

अनिच्च वत संखाराउप्पाद वय धम्मिनो। 

उप्पज्जित्वा निरुज्ज्ञन्ति सेसंवूप समोसुखो।। 

भगवानबुद्ध: उक्तवान्‌ यत्‌ हे भिक्षा! मम उपदेशान्‌ अपि परीक्ष्य 
ग्रहणीयात्‌ । अनेन प्रकारेण वैज्ञानिक-बौद्धधर्म: व्याप्तरूढ़िं अन्धविश्वासं च न 
स्वीकरोति। परज्च यदा बौद्धसमाजस्य पार्थक्येन सड्डूल्पना अभवत्‌ तदा तैरपि 
सामाजिकसंस्काराणाम्‌ आवश्यकता अनुभूता। इदानीम्‌ बौद्धधर्मावलम्विन: कथम्‌ 
स्वसामाजिकदायित्वम्‌ निर्वहन्ति, तस्य संक्षिप्तं विवरणम्‌ प्रस्तुतम। सिंगालोवाद 
सुत्ते गहस्थस्य परस्परम्‌ कर्तव्यभावः वर्णित:। तत्र संस्काराणाम्‌ परिमार्जितं रूपं 
प्राप्पते। बौद्धपरम्पराया: मूलभावनाया: एवमेव भवति। 

सन्दर्भ- संकेत: | 

१. बौद्ध संस्कार पद्धति चद्धरतन नायक थेर पृ. १-२, २. बौद्ध संस्कार एवं तीर्थ स्मारक, 


३. बौद्ध संस्कार पद्धति पृ. ४-५, ४. बौद्ध संस्कार एवं तीर्थस्मारक पृ. २६ 
५. बौद्धसंस्कार एवं तीर्थ स्मारक-भिक्षु ज्ञानश्री पृ. २१-३३ 

त्रिकायवर्णनम्‌ 


विधूत-कल्पना-जाल-गम्भीरोदा रमूर्तये । 

नमः समन्तभद्राय समन्तस्फरणत्रिषे।। 
महायानपरम्परायां भगवतो बुद्धस्य कायः त्रिकायरूपत्वेन मन्यते। 
त्रिकायः अस्ति-धर्मकाय:, संभोगकायः, निर्माणकायश्च | त्रिविधकायस्य विकासस्य 
एकः क्रमो 5स्ति। प्रत्येक मानवस्य शरीरं जनेभ्यः महत्त्वपूर्णमस्ति परं मात्र 
शरीरदर्शनेन महापुरुष: न ज्ञायते। बुद्धेन एवं कध्यते यत्‌ यो धर्म पश्यति सः 
मां पश्यति। महापुरुषस्य शरीरस्य वैशिष्ट्यमपि जनेभ्यः आकर्षक भव॑ति। इदम्‌ 
एतदेव वैशिष्ट्यं साहित्य दृश्यते। द्वात्रिंशत॒ लक्षणयुक्तस्य, अशीति-अनुव्यंजनयुक्तस्य 
बुद्धस्य शरीरस्य वर्णनं बौद्धसाहित्येजस्ति। लक्षण-अनुव्यंजनयुक्त: कायः 
बहुकालपर्यन्तं रूपकाय_एव कथ्यते। संभोगकायस्य विकास: पूर्वरूपकायस्य 
धारणया भंवति। भगवतो बुद्धस्य जीवने चमत्कारपूर्णघटना: सम्मिलिताः जाता: 
ताभिः बुद्धो लोकोत्तरो जातः। एषां चमत्काराणां प्रतिनिधि: बुद्धस्य निर्मणकायो5स्ति । 
भगवान्‌ बुद्ध: यं धर्म स्वदर्शनरूपेण कथयति सः एवं धर्मः शील-समाधिं- 
प्रज्ञामाध्यमेन आत्मविकासो अस्ति | मनः शरीरयोः परिशोधनमस्ति। आत्मपरिशुद्धे: 
एषा धारणा धर्मकायस्य रूपे विकसिता जाता। शान्तिभिक्षुशास्त्रिणा त्रिकायस्य 

विभाजन ब्रह्मण: निर्गुण-सगुणरूपयो: कृतम्‌। 
महायानातिरिक्ताः सर्वेञपि निकाया: प्रायः रूपकायो धर्मकायश्चेति 
कायद्वयमेव बुद्धानां स्वीकुर्वन्ति | वैभाषिकाणां मतानुसारं यो हि भगवतः रूपकाय:, 
द्वात्रिंशन्महापुरुष॑लक्षणैरशीत्यनुव्यज्जनैः प्रतिमण्डितो भवति, स खलु साम्नावो 
मांतापितृशुक्रशोणितज: एव कायो उस्तीति। सौत्रान्तिकेष्वपि केचनागमानुयायिन: 
पक्षमेनमज्जकुर्वाण: प्रतीयन्ते, किन्तु युकत्यनुयायिनस्तावद्‌ रूपकायो अप बुद्ध इति 

मन्‍्यते। यतो हासड्ख्येषु कल्पेषु सम्भारसम्भरणेन ज्ञानानुस्यूतः पुण्यपुज्जात्मक 
एवं रूपकाय इति तेषाम्‌ अभ्युपगमः। 

धर्मकायमधिकृत्य वैभाषिक-सौत्रान्तिकेषु नास्ति मतभेद: किन्तु धर्मकाय- 
सम्बद्ध यन्निर्वाणतत्त्वम्‌ तद्‌ वैभाषिकमतानुसार द्रव्यसत्‌ धर्म:। सौत्रान्तिकमतेन 
सु समस्तकेशोपक्लेशदोषजातैर्मलावररणणरविमुक्ता अभावात्मिका धर्मतैव तन्निर्वाणम्‌। 
आवरणाभावमात्रमेव निर्वाणामत्याशयः | एतदेव सर्वप्रज्चोपशममात्रमित्युच्यते | 

स्वभावधर्मकायो ज्ञानधर्मकायश्चेति द्विविधो धर्मकायः | तत्र अप्रतिष्ठित- 
निर्वाणमेव धर्मकाय:, तद्विषयक सर्वज्ञानमेव ज्ञानधर्मकाय:। 

साधकः यथाविधि बुद्ध: भवितुम्‌ इच्छति, तस्य चित्र एभि: चर्मचक्षुभिः 
न गुहीतुं शक्‍्यते एभिश्च चर्मश्रोतृभि: श्रोतुं न शक्‍यते वज्रच्छेदिकायाम्‌ एवं 
कध्यते, एतैः जनैः अहंरूपेण दृष्ट:, घोषेण ध्वनिना ममानुगामी अभवत्‌, तस्य 
श्रमः निरर्थकोउस्ति। 

अष्टसाहस्निकायामपि एवं कथ्यते यत्‌ “धर्मकायास्तथागता:” तथागतस्य 
काय: धर्मकायः अस्ति तं रूपकायेन न दृश्येत्‌” धर्मकायस्य परिनिर्वाणेन तथागतं 
दृष्टूं भविष्यति | तथागतस्य कायोयं भूतकोटिना प्रभावित:, सा चास्ति-प्रज्ञापारमिता 
असद्भ-लक्षणा अस्ति ।* सड्भस्य रागस्य वा सर्वधा अभाव एव असज्भ्ता अस्ति। 
वीतरागस्य पराकाष्ठा एव बुछ्धस्य धर्मकायो5स्ति। 

अस्याम्‌ असज्भ्तायां वीतरागतायां वा मनसः चित्तस्य स्थिति: कीदृशी 
भविष्यति-इदं ज्ञानं साधकस्य एवास्ति। साधारणजनेभ्यः बाह्यजगत्‌ मानसिक 
जगच्च उभौ एव यथार्थो स्तः परं योगाभ्यासिने बाह्य जगत नास्ति यदि अस्ति 
तर्हि चित्रस्य कल्पनया अधिक॑ किमपि न। तस्य कृते तस्य चित्तमेव मुख्यमस्ति । 
तद्‌ चित्तमपि यदि जागतिक-कल्पनाभिः आवृतमस्ति- ताः कल्पना: आत्मना 
सम्बद्धा: भवेयु: परमात्मना वा, तस्य सम्बन्धः प्रवृत्तिना भवेत्‌ पुरुषेण वा, 
. चेतनेन भवेत्‌ अचेतनेन वा, ततू तु साधारणजनस्य चित्तमस्ति | साधकस्य चित्तं 
अस्मात्‌ दूरं भवति ताभिः कल्पनाभिः मुक्तं भवति यस्मिन्‌ साधारणजनानां चित्त 
आवृतमस्ति तस्य चित्तस्य कृते बाह्य जगत न भवति। बाह्यजगतिना विविक्तचित्तं 
वर्णयन असड्भः कथयति- 

अचित्तो उनुपलम्भो उसी ज्ञानं लोकोत्तरं च तत। 
आश्रयस्य॒परावृत्तिर्दिधा दौष्ठुल्यहानितः।। 
स एवानाम्नवो धातुरचिन्त्यः कुशलो ध्रुवः। 
सुखो विमुक्तिकायो सौ धर्माख्योज्यं महामुनेः।। * 
तच्चित्तम्‌ 'अचित्तम” इति कथ्यते यतः सः ग्राहक: नास्ति। किमपि 
वस्तु न गृहृणाति। ग्राह्मम्‌ अर्थात्‌ ग्रहणीयं बाह्य॑ जंगत्‌ तस्य कृते नास्ति, अतएव 
तद्‌ अनुपलम्भम्‌ इत्यस्ति। लोके एवंविधस्य चित्तस्य न व्यवहारात॒ तत लोकोत्तरं 
ज्ञानमस्ति। द्विविधं दौष्ठुल्यं अर्थात्‌ आवरणम्‌ (क्लेशावरणं ज्ञेयावरणं च) 
इत्यस्य नष्टे सति आश्रयः आधारभूतः वा चित्तं (आलयविज्ञानं) परावर्तते 
प्रवर्तती न। चित्तस्य निवृत्ति-परायणता एवं आश्रयपरावृत्ति:। “अनाम्रवधातु:” 
अस्यैव नाम अस्ति यतः तस्योपरि आवरणं न भवति। इदं अचिन्त्यम्‌ यतः त॑ 
तकेंण न ज्ञातुं शक्यते। तत्‌ कुशलमस्ति, तद्‌ ध्रुवमस्ति, तत्‌ सुखरूपमस्ति। 
ग्वनित्यं भवति तं बौद्धदर्शने 'दुःखम्‌” इति कध्यते। यत्‌ दुःखाभावरूपं ततृ 
ध्रुवमस्ति, तदेव सुखरूपमस्ति। दुःखस्य अभावरेव ध्रुवतानित्यता-अक्षयता- 
सुखरूपता चास्ति। स एव विमुक्तिकायः। स एवं धर्माख्यः अर्थात्‌ महामुनेः 
बुद्धस्य 'धर्मकाय: इत्यस्ति । अद्भता-आश्रयपरावृत्ति चित्तस्य वा निवृत्तिपरायणता- 
इत्यस्य नाम धर्मकार्योउस्ति। 
धर्मकायस्य एषा व्याख्या अभावपरकास्ति। चित्तस्य प्रवृत्तावस्थाया: 
वर्णन लंकावतारसूत्रे प्रतिपाद्यते | पुदूगलः-जीवः, संतति: -परिवर्तनस्य प्रवाह:, 
प्रत्यय-स्कन्ध-अणु-प्रधान-प्रकृति, ईश्वरः कर्ता सर्वे चित्तमात्रस्य विकल्पा: सन्ति- _ 
पुद्गलः सन्ततिः स्कन्धाः प्रत्यया अणवस्तथा। 
प्रधानमीश्वरः कर्ता चित्तमात्रं - विकल्प्यते।। * 
: एतेः सर्व: विकल्पैः निवृत्तचित्तस्य स्वरूपं न सम्भवेत्‌ तदपि त॑ भावात्मक॑ 
इति कथितुं न सम्भवति। मात्र तं निषेधात्मविशेषणैः कथितुं शक्यते। आचार्येण 
असड्जेन विचार्यते यत्‌ भगवता बुद्धेन ये वस्तुनः अव्याकृतम्‌ अव्याख्यातम्‌ वा 


कथ्यन्ते तेषु इदमपि आसीत यत्‌-मरणोपरान्तं तथागतः भवति न वा? 

अस्योत्तरं भगवता बुद्धेन न प्रदत्तम्‌। अस्य इदमेव कारणं भविष्यति यत्‌ 
आश्रयपरावृत्तिरूपं यत्‌ बुद्धस्य वास्तविक स्वरूपमस्ति | तं भावरूपे अभावरूपे 
वा कथनं न सम्भाव्यते- 
न भावो नापि चाभावो बुद्धत्वं तेन कथ्यते। 
तस्मादूबुद्धतथाप्रश्ने अव्याकृतयोः मतः। * 

भगवतो बुद्धस्य धर्मकायस्य भावात्मक॑ स्वरूपम्‌ अवगन्तुं इदमपेक्ष्यते 
यत्‌ बुद्धे ज्ञानरूपत्वं कीदृशं मन्यते। बुद्धज्ञानं चतुर्विधं विभज्यते- 
आवदर्शज्ञानमू,समताज्ञानम्‌, प्रत्यवेक्षाज्ञानम्‌, कृत्यनुष्ठानज्ञानम्‌ च। आदर्श ज्ञानं 
अनेकेः विशेषणै: ज्ञायते। ममकारस्य भावः तत्र नास्ति | तदपरिच्छिन्न॑ नास्ति-तस्य 
सीमा नास्ति। तत्‌ केनचित्‌ देशेन स्थानेन बद्धं नास्ति। तत्‌ सदानुगं नास्ति-एवं 
न यत्‌ कस्मिज्चित्‌ समये तस्य परम्परा विच्छिन्ना भवेत्‌। ज्ञेयस्य विषये तत 
'असम्मूढ़म' भवति। तं समस्त-ज्ञैयं-पदार्थान्‌ सम्यकूरूपेण अवगच्छति। एवंभूते 5पि 
तत्‌ तान्‌ ज्ञैयान्‌ प्रति आमुखं” न भवति-तान्‌ प्रति तत्र उत्सुकता न भवति। 
सर्वेषां ज्ञानानां तत्‌ महानाकारः सदृशः भवति यतः तत्‌ सर्वेषां ज्ञानानां निमित्तं 
भवति। ज्ञानेन सम्भोगबुद्धता तस्य च ज्ञानस्य प्रतिबिम्बम्‌ उदयति। प्रतिबिम्बस्य 
उद्भावकत्वातू तम्‌ आदर्श:-दर्पणम्‌ इति कथ्यते ।* सम्भोगबुद्धता इत्यस्याभिप्राय: 
बुद्धस्य तेन रूपेण अस्ति यस्मात॒ ते संसारे निवसन्ति यस्य च जनाः दर्शन 
कुर्वन्ति | 

अस्यादर्शज्ञानस्य सहाय्येन त्रिविध॑ ज्ञानमवलम्बते। प्राणिनां प्रति 
समत्वबुद्धि:-सर्वान्‌ समरूपमवगन्तुमेव समताज्ञानमस्ति यत्‌-भावनाशुद्धेः कारणात्‌ 
निर्मलं अप्रतिष्ठं च समाविष्टं अर्थात्‌ निर्वाणानुप्रतिष्ठं भवति। सर्वदा मैत्री-करुणाभ्यां 
अनुगच्छति। प्राणी स्वस्याधिमोक्षम्‌ अनुसारं (श्रद्धा विश्वासश्च) बुद्ध यस्मिन्‌ 
ख्पे द्रष्टं वाउ्छति-अनेन ज्ञानेन तं तादृशमेव बुद्धदर्शन॑ं भवति। अस्यैव नाम 
समता-ज्ञानमस्ति । क्‍ 

सभायाः मध्ये यस्मात्‌ सर्वविध-विभूति-दर्शनं भवति, सर्वविध-सन्देह: 
छिद्यते यस्मात्‌ च महाधर्मस्य वर्षा भवति तस्यैव नाम प्रत्यवेक्षाज्ञानमस्ति | त॑ 

ज्ञानं कृत्यनुष्ठान-ज्ञानं कथ्यते येन सर्वधातुषु-सर्व-लोकेषु अद्भुत-अप्रमेय- 
अचिन्त्यशरीराणि निर्माष्य सर्वप्राणिनां हितं साध्यते 

एषु चतुज्ननिषु आदर्शज्ञानस्य यद्‌ वर्णनमस्ति तेन धर्मकायस्यावबोधः 
भवति परं सामान्यतया भगवतो बुछ्धस्य धर्मकायः “ब्रह्म” सदृशः रहस्यमय: 
वस्तुबोध: भवति परम्‌ उभयो:ः पर्याप्तभेदः दृश्यते। ब्रह्म स्वयं-सिद्ध-सत्तास्ति | 
ब्रह्मम स्वयमेव कस्मात्‌ एव नोत्पद्यते प्रत्युत्‌ सकलजड़चेतनजगत्‌ उत्पादको5स्ति। 
मात्रं उत्पादक एव न, सर्वेषां स्थितीनां कारणं लयस्य च आधारो स्ति। परं 
भगवतो बुद्धस्य धर्मकायः कापि स्वयंसिद्धसत्ता नास्ति प्रत्युत्‌ चित्तस्य सर्वोच्चा 
परिपूर्णा च विकासावस्थास्ति। अष्टसाहस्निका प्रज्ञापारमितासूत्रे एवं कथ्यते यत॒ 
वीणाया: शब्द: तन्त्री-पुरुषयो: व्यायामात्‌ उत्पद्यते तथैव बुद्धानां काय-निष्पत्ति 
हेतोः अधीन भवति, प्रत्ययस्याधीनं भवति | अनेक-कुशलमूलानां प्रयोगेन परिनिष्पद्यते 
हेतु-प्रत्यय-सामग्रयारुपद्यते | *” 

अस्य धर्मकायस्य कारणात्‌ बुद्ध: 'एक” इति कथ्यते। तस्य अनेकत्वस्य 
निषेधः क्रियते। यैः कारणात्‌ बुद्धं अनेक॑ कथयति तानि कारणानि इमानि सन्ति- 

१, बुद्धस्य गोत्रे अनन्ताः प्राणिन: सन्ति। तेषु एक एवं बुद्ध: 
भविष्यति एवं न। सर्वेः ये बुद्धत्वस्य निमित्तं पारमितानां अभ्यास: कुर्वन्ति ते 
बुद्धा: भविष्यन्ति अतएव बुद्ध: एकः न कथितु शक्यते। 

पुण्य॑ बुद्धत्वप्राप्ते: उद्देश्येन क्रियते। यदि सर्वे पुण्ये संलग्ना 

भवेयु: प्राणिनः बुद्धा: भवितुं न शक्नुवन्ति, तेषां बुद्धचर्चा व्यर्थास्ति, अतएव 
बुद्ध: एक: इति मन्तुं न शक्‍्नोति। क्‍ क्‍ 

३. प्राणीनाम्‌ हितस्य पूर्णता तदेव भवितुं शक्नोति यदा सर्वान्‌ बुद्ध: 
भवितुं अवसर: प्राप्नोति। यदि एक एव बुद्ध: भविष्यतरि तहिं न सम्भाग्यते। 

४. पुण्येन को5पि बुद्ध: भवितुं शक्नोति। यथा ब्रह्मदिः एक: मूलः 
आदिपदार्थ: इति वा मन्यते तथैव बौद्धपरम्परायां कोपि आदि बुद्ध: न मन्यते 
अतएव बुद्ध: एकः भवितुं न शक्‍्नोति ।” 

धर्मकायस्यातिरिक्तं- बुद्धस्य अपरे द्वे काये स्तः- संभोगकाय: 
निर्माणकाप्नश्च | बुछस्य धर्मकायः: सर्वेषु बुद्धेषु समरूपं भवति परं संभोगकायः 
एकरूपं न भवति। पृथक पृथक लोकेषु बुद्धस्य संभोगकायः पृथक पृथक्‌ भवति। 
बुद्ध: यथा ऋषिबलेन स्वसदृशं अनेकबुद्धानां निर्माणं करोति तदा तेषां निर्मितकायानां 
नाम निर्माणकायो 5स्ति | संभोगकायः बुछस्य स्वहिताय अस्ति परं निर्माणकाय: 
सर्वथा परार्थ अस्ति, परहितार्थ अस्ति। विज्ञप्तिमात्रतासिद्धिग्रन्थे एवं प्रतिपाद्यते, 
यत्‌ सम्भोगकायः ड्विविधं॑ भवति-स्व-सम्भोगकायः पर-सम्भोगकायश्च 
स्वयम्भोगकायस्य दर्शन॑ं सकल लोकधातूनां बुद्धानेव भवति। पर-सम्भोगकायस्य 
दर्शन॑ विविध-लोक-धातूनां बोधिसत्त्वानां भवति। एतयो: रंग-रूपे स्वरे च भेद: 
न भवति परं एवं सम्भोगकाये न। परसंभोगकायस्य चित्तं वास्तविक न भवति 
परं स्वयं सम्भोगकायस्य चित्तं वास्तविक भवति। स्वसम्भोगकायस्य चित्ते आदर्श- 
समता-प्रत्यवेक्षा-कृत्यनुष्ठान ज्ञानं भवति परं परसम्भोगकायस्य चित्ते न। 

पौराणिकेषु एवं मन्यते यत्‌ बुद्ध: विष्णो अवतारो उस्ति | यद्यपि बौछ्धपरम्परा 
इदं न स्वीकरोति परं पुराणेषु बुद्धसन्दर्भ एवं कथ्यते- 

पूर्वकाले कस्मिज्चित्‌ समये शतदिव्यवर्षाणिपर्यन्तं देवासुरसंग्राम: प्रचलति 
स्म। तस्मिन संग्रामे हयप्रभृतिदैत्यै:ः देवगणा: पराजिता:। देवगणा: क्षीरसागरस्य 
उत्तरे तत्र गत्वा तपश्चर्याम्‌ अकुर्वन्‌। तैः विष्णु: स्तुतः। स्तुती समाप्तायां देवा: 
परमात्मानं हरिं हस्ते शंख-चक्र-गदायुक्तं गरुडं च आरुढं स्वसम्मुखं 
अवलोकितवन्तः। तमवलोक्य सर्वे देवा: प्रणम्य अकथयन यत्‌-नाथ! प्रसीद। 
अस्मान्‌ सफल-शरणागतानु दैत्यैः रक्ष। अस्माक शत्रुगणः दैत्यः वर्णधर्मस्य 
पालकः वेदमार्गावलम्बी तपोनिष्ठश्चास्ति। अतएव ते मया न हन्तुं शक्‍्यन्ते। 
अतएव हे सर्वात्मन्‌! यस्मात्‌ वयं तेषामसुराणां बचे समर्था: भवेयु: एतादृशः 
को5पि उपाय: दातव्य:। तेन एवं कथिते भगवन! विष्णु: स्वशरीरात मायामोहरूपेण 
समुद्भूतवान्‌। तज्च देवेभ्यः दत्वा अकथयत्‌ यत्‌ अयं मायामोहः दैत्यगणं मोहित 
करिष्यति तदा ते वेदमार्ग उल्लंध्य युष्माभि: हन्तुं शक्‍्यन्ते | 

तदनन्तरं जितेद्धियः मायामोहः रक्‍्तवस्त्रं धारयित्वा असुराणां समीपं 
गत्वा तान्‌ मृदु-मधुर-अल्पशब्दे अकथयतृ्‌-यदि भवन्तः स्वर्गस्य मोक्षस्य वा 
इच्छुका: सन्ति तर्हि पशुहिंसादि दुष्कर्माणि विसृज्य बोधिं प्राप्नुवन्तः। जगदिदं 
विज्ञानख्पमस्ति-एवम्‌ अवगच्छत। अस्मिन्‌ विषये बुद्धजनानां मतमिदमस्ति 
यत्‌ अयं संसारः निराधारो 5स्ति आन्तिज्ञानमात्रमस्ति, रागादिदोषै: दूषितमस्ति। 
एवं युक्तिपरके वचने कथिते दैत्यः वेदधर्म: त्यक्तः पश्चात ते देवैः पराजिताः 
जाता:।" ह 

ब्रह्मा-विष्णु-शिव-शक्ति-इत्यादीनामुपासकाः यस्मिन्‌ रूपे स्वकीयान्‌ 
उपास्यदेवतान्‌ अवलोकयन्ति, तस्मिन्‌ रूपे बौद्धसाधकाः बुद्धं न पश्यन्ति। 
सर्वाधिक भेद-विरोधयोः वृत्तं तु इदमस्ति यत्‌ बुछ्धस्य सर्ग-स्थिति-लयैः नास्ति 
को 5पि सम्बन्धः। परं ब्रह्मण: अन्यदेवस्य च सर्ग-स्थिति-लयैः पूर्णसम्बन्धो 5स्ति। 
_ अयं विरोधः महत्त्वपूर्णमस्ति। सर्ग-स्थिति-लयैः निर्लिप्तं भगवतः बुद्धस्य रूपं 
चतुर्विधज्ञानेन स्पष्टमस्ति ।* 

धर्मकायः यथा ब्रह्मण: समरूप॑ं प्रतीयते तथैव स्वसम्भोगकाय 
परसम्भोगकायः निर्माणकायश्च तस्य सगुणब्रह्मण: सदृशं प्रतीयते योउवतारं 
धारयति संसारे च अनेकैः विभूतिभि: चमत्कारैश्च आत्मानं प्रकटयति। धर्मकाये 
ब्रह्मणि (निर्गुणब्रह्म) च यः मौलिकभेदः दृश्यते तदेव एपु त्रिषु कायेषु सगुणब्रह्मणि 
च अवशिष्यते। सर्ग-स्थिति- लय-इत्यादीनान्‌ अहंता एपु पूर्णरू्पेण स्वकीयामस्ति । 
भगवतः बुद्धस्य त्रिकायः सगुणकायत्वेन अवगन्तुं शक्‍्यते। अस्यापेक्षया धर्मकायः 
निर्गुणकायत्वेन अवगन्तुं समीचीनस्ति। सगुणकाये सगुणब्रह्मणि च बहुभेदः 
सम्भाव्यते | बुद्धस्य सगुणकायः कुशल-कल्याणयो: प्रतीको उस्ति | 

बौद्धधर्मस्य परिणतिः 


डॉ. गोविन्दचन्द्रपाण्डेयमहाभाग: “बौद्धधर्म का इतिहास” इति स्वकीये 
सुप्रसिद्धे ग्रन्थे बौद्धर्मस्य हास: पतनं च इति शीर्षके बौद्धधर्मस्य स्थितिं 
विभिन्नेषु प्रदेशेषु वर्णयति सम बौद्धधर्मस्य च हासस्य कारणमपि अचिन्तयत्‌। 
तस्य विवरणम्‌ एवमस्ति- 

सप्तमशताब्यां श्वानच्वांग महाभागस्यानुसारं सिन्धस्य शासकः 
शूद्रजातीय-बौद्ध: आसीतू। तत्र च विहाराः भिक्षवश्च बहुसंख्यकाः आसनु। 
अनन्तरं ब्राह्मणामात्य: नवराजवंशं स्थापितवान्‌। “चचनामा” इत्यनेन ज्ञायते 
यत्‌ ब्राहमणवादे अस्मिन्‌ समये बुद्धरक्षित नाम्नः बौद्धश्रमण: आसीत्‌ यः 
स्पष्टतया एको सिद्ध: तान्त्रिक: आसीतृ। तस्य प्रभावेन चचः बौद्धधर्मस्य 
विरोध: नाकरोत्‌। चचमहाभागस्य श्राता 'चन्दर:' कश्चन श्रमणः निगद्यते। 
द्वादशाधिकसप्तमखीष्टाब्दे चचस्य सूनुः दाहिर: मुहम्मदकासिमः दिवड़गतः। 
हिन्दूनां च स्थाने अरबवासिनः सिन्धदेशे शासनव्यवस्थां दृष्टवन्त:। अरबविवरणै: 
अयं निस्सन्देहों उईस्ति यत्‌॒ तस्मिन काले सिन्धदेशे बौद्धश्रमणानां सड़ख्या 
प्रचुरः तेषां प्रभावश्च पर्याप्त: आसीत। अरबानां धार्मिकसहिष्णुभावात्‌ अष्टमशताब्यां 
सिन्धी बौद्धाः सहसैव न लुप्तवन्तः | अष्टमशताब्या: पूर्वाद्धे हि-चचमहाभागस्य 
यात्रा विवरणेन (७०६-६) इदं परिज्ञायते, पश्चात धर्मपालस्य समये “सैन्धव 
श्रावकानामुल्लेख: तारानाथ: अकरोत्‌। बुदोन्‌महोदयेन बुद्धाब्दस्य गणनायां 
सैन्धवश्रावकानां मतम्‌ उद्धृतम्‌ । परं 'इस्लाम्‌” इत्यस्य सान्निध्ये मुस्लिमशासने 
च सिन्धस्य पूर्वात्‌ बौद्धधर्मस्य क्रमशः परम अविदितरूपेण क्षयः लोपः 
चाभूताम | ्््ि 

उत्तर-पश्चिमे-कोरियाप्रदेशस्य भिक्षु: ही-चाओमहाभाग: षड्विंशत्याधिक- 
सप्तशतेन नवविंशत्याधिकसप्तशतस्य मध्ये भारतयात्राम अकरोत्‌। तस्य 

उकुंगमहाभागस्य विवरणै: (७५१-६०) इदं ज्ञायते यद्‌ अष्टमशताब्यां 
कपिशागन्धारूड़िडयाकश्मीरदेशेषु सद्धर्मस्य प्रचुर-प्रचारे आसीत। अयं स्मरणीयः 
यत्‌ श्वान्‌-च्वांगमहादयेन गन्धारूड़िडयानयोः सद्धम॑स्य ड्ासः निर्दिश्यते। सद्धर्मस्य 
पुनरुज्जीवनं कदाचित्‌ उड़ियानस्य मंत्रयान-वज्रयानयो: रूपे 55सीतू। तत्र 
यस्य प्रचारस्य संकेत: श्वान-च्वांगमह्ाभाग: अकरोत्‌ । उड़ियाने वज्रयानस्य 
नेतारी इन्रभूति: पद्मसंभवः -आस्ताम्‌। अष्टमनवमशताब्दूयो: कपिशागन्धा- 
खड़िडयानेषु तुर्किशाहिनरेशाणां शासन प्रतीयन्ते | अकुर्वन्‌ ते च बीद्धधर्मस्यानुकूला: 
नवमशताब्यां पुरुषपुरस्य कनिष्क-विहारे अध्ययनस्युल्लेख: प्राप्यते । 
सप्तत्यधिकाष्टाखीष्टाब्दे (८७०) अरबाः काबुलं जितवन्तः अस्मिन्नेव काले 
लल्लिय नामा विप्र: तुर्किशाहिवंशस्य स्थले ब्राहमणशाहिवंशं स्थापितवान्‌ यस्य 
क्‍ एकादशशताब्यां कट॒धर्मान्धमुस्लिमतुर्का: विनिष्टवन्त: | अस्मिन्रेव समये अलबेरूनी 
क्‍ अफगास्तिाने उत्तरपश्चिमीभारते च बौद्धधर्म लुप्तं प्राप्तवान्‌। 
कश्मीरः-श्वान्‌-च्वांगमहाभाग: कश्मीरे शतविहाराः दृष्ट्वान्‌ प्रायः 
एकशताब्दिपश्चातू नवपञ्चाशताधिकसप्तशते . (७५६) उ-कुंगमहोदयेन तत्र 
त्रिशतविहाराः उल्लिखिता:। कल्हणेन अनेन ज्ञायते यत्‌ वैष्णवबौद्ध: उभावपि 
ललितादित्य: जयापीड: विविधबौद्धविहारान्‌ निर्मितवन्ती। नवमशताब्दयाम्‌, 
अवन्तिवर्ममः शासनकाले बौद्धसाहित्यस्य तन्‍्त्रानां च प्रगतेः प्रमाणं प्राप्यते । 
क्षेमगुप्तस्य समये बौद्धमठानां राजनीतिकहस्तक्षेपः सूच्यते। दिददा (६५०-१००३) . 
विविधबौद्धविहारान्‌ निर्मितवान्‌। एकादशशताब्यां कलशः तान्त्रिकान्‌ बौद्धान च 
षोषितवान्‌ हर्षस्य (१०८६-११०१ ) घोरात्याचार भ्रष्टाचारैः मन्दिरस्य धन 
विनिष्टम्‌ | बौद्धविहारस्य अस्मिन्‌ समये कियती क्षतिरभूद इदम अनिश्चितम्‌। 
जयसिंहस्य (११२३-४०) समये बौद्धधर्माय प्रदत्तदानानि उल्लिख्यन्ते | 
इदं सुस्पष्टं यत्‌ कश्मीरे बहवः शासकाः बौद्धा: न भवन्तो5पि 
बौद्धधर्मस्य प्रतिकूलाः नासन्‌। बौद्धमिक्षुभ्यः विविधा: विहाराः निर्मीयन्ते कश्मीरे 
नवमशताब्यां धर्मोत्तरादयः अनेकाः प्रसिद्धबौद्धाचार्या: अभूवन प्रत्यभिज्ञा- 
दर्शनस्य .बौद्ध-दर्शनेन निश्चितः सम्बन्ध: प्रतीयते। ज्ञानश्रीसोमनाथप्रभतयो 
बुद्ध: श्रीज्ञान कश्मीरिबौद्ध पंडिता: तिब्बते धर्मप्रचाराय अनुवादाय च आहृतवन्तः 

कल्हणेन सस्त्रीकमिक्षवः उल्लिखिता: सदमे । श्रद्धालुक्षेमेद्धस्य कृतिषु भिश्षुषु 
व्यंग्यस्याभावः नास्ति। उत्तर-पश्चिमवत्‌ कश्मीरे5पि बौद्धधर्मस्य विनाशं इस्लामस्य 


योगदान मन्तव्यम्‌। नवत्रिंशताधिकत्रयोदशखीष्टाब्दात्‌ कश्मीरे मुस्लिम-प्रभुत्त्व॑ . 


निश्चितरूपेण विदितमस्ति। 

पश्चिमः मध्यदेशश्च -श्वान्‌-च्वांगस्य इ-चिंगस्थ च विवरणैः 
सप्तमशताब्यां सद्धर्मस्य समृद्धि: ज्ञायते सप्तमाष्टमशताब्दयो: अभिलेखै: सद्ध्म 
प्रति शासकानाम्‌ अनुकूलत्वं दानशीलत्वं च सूच्यते। बलभी अस्मिन्‌ युगे बौद्ध 
विद्याया: एक॑ प्रकृष्टं केनद्रम्‌ आसीतृ। पश्चात्‌ मध्ये-भारते पश्चिमे च बीद्धानां 
क्रमशः हासे राजकीयोपेक्षया ब्राहमणजैनधर्मयो: प्रसारं कारणं च मन्तव्यम्‌। 

मध्यदेशे श्वानू- च्वाइगस्य कालैव सद्धर्मस्य हासः सूच्यते। 
स्पष्टतया बौद्धधर्माय गुप्तानां सहिष्णुत्वं पर्याप्त॑ नासीतृ। त॑ स्वविकासाय 
राजकीय पोषणं अपेक्षितं प्रतीयते। अष्टमशताब्यां ह्यी-चाओ, उ-कुंगः उभौ 
कान्यकुब्जे सद्धर्म॑ समुद्धो उस्ति, परं वाराणस्यां लुप्त प्रायः दृष्टवन्ती छि-ये 
नाम्नः चीनि-यात्री कान्यकुब्जेजपि बौद्ध-धर्म लुप्तम्‌ अपश्यत्‌ परं मगधे 
तस्य स्थिति: समृद्धा 5जसीतू। सारनाथे पुरातत्त्वीय सामग्री द्वादश-शताब्या: 
अन्ते बौद्ध-परम्परायाः सहसैव उच्छेद: सूच्यते यः सम्भवतः तुर्कीविजयस्य 
परिणामो 55सीत्‌ । | 

मगधः पूर्वश्च - पाल -सम्राटः स्व 'परमसौगतः अकथयत्‌ मगधे च 
तस्य शासनकाले बौद्धधर्मदर्शनतन्त्रकलानां एकमुज्ज्‌वलं युगम्‌ आविधूर्तम्‌। 
अष्टमशताब्यां पालवंशस्य प्रभुत्वस्य बंगाले उद्भवः मगधे च विस्तार: अभूत। 
द्वादश-शताब्यां नालन्दाविक्रमशीलोदन्तपुरीसोमपुरीप्रभुतविहढाराणां विद्याख्याति 
च स्व चरमशिखरपर्यन्तम्‌ अगच्छतू। बौद्धधर्मश्च तिब्बते विजयं लब्धवानू यत्र 
शान्तरक्षित, पद्मसम्भवातीशाः प्रधाननेतृत्वं अकुर्वन्‌। तन्त्र-हठयोगस्य विकासेन 
बौद्धब्राहमणधर्मयोः मध्ये वैमनस्यम उद्भूतम्‌। 

तारानाथस्यानुसारं पालयुगे सद्धर्मस्य मगधमड्गलाडिविश-परान्तक- 
जनपदकश्मीर-नेपालदेशेषु विस्तार: अभूत्‌ । अस्मिन्‌ विस्तारे सद्धर्मस्य रूप॑ 
प्रधानतया महायानयुकत मन्त्रमयं चासीतू। प्रथमपालशासकगोपालस्य मत्स्यन्यायेन 

अभिभूता प्रजा राजपदे वरणम्‌ अकरोतू। गोपालः मड़गलेन प्रारभ्य स्वशासन 
मगधे 5पि स्थापितवान्‌। ओदन्तपुर्या गोपालस्थ' समयैव कदाचित्‌ तत्रस्थाः 
सुप्रसिछ्विहारा: स्थापिता:। अभयाकरगुप्तस्य समये अतन्र सहस्त्रभिक्षयः आसन्‌ 
अस्मिन्नेव युगे कश्मीरे आचार्यशान्तिप्रभ:, पुष्यकीर्ते: शिष्यः शाक्यप्रभ:, दानशील:, 
विशेषमित्र:, प्रज्ञावर्मा आचार्यशूरश्च विद्यमानाः आसन। पूर्वे अस्मिन काले 
आचार्याः ज्ञानगर्भ: आसीत्‌ विरूपनाम्न: च एक: सिद्धाचार्यो उपि अस्य 
कालस्या 55सीत। शान्तरक्षितः नालन्दाक्षेत्रस्य प्रसिद्धाचार्य: आसीत्‌ पश्चाच्च, 
धर्मप्रचाराय तिब्बतं गतवान्‌। तस्य 'तत्त्वसंग्रह:” बौद्धदर्शनस्य अनुपमाकृति: 
अस्ति। अत्र अन्यदर्शन सम्प्रदायानां विस्तृतं खण्डनम्‌ अस्ति । ग्रन्थकारस्य 
स्वसिद्धान्तखण्डने सिद्धान्तखण्डने माध्यमिक-स्वतान्त्रिकेन, प्रमाण-मीमांसायां सौत्रान्तिकेन 
परमार्थचिन्तने च योगाचार-विज्ञानवादेन प्रभावितमस्ति । 
धर्मपालस्य शासन सुदीर्घ निगद्यते। धर्मपाल: सिंहभद्रं ज्ञानपादं च 
स्वाचार्य:ः अमन्यत्‌ प्रज्ञापारमिताया: गुहयसमाजस्य च विशिष्टं समादरम्‌ 
अकरोतू। सः एव विक्रमशील-विहारं स्थापितवान्‌। अय॑ विहार: मगधे उत्तरं 
प्रति गंगातीरे पर्वताग्रे स्थितो 5उसीतू। विहारं परितः प्राकारम्‌ आसीत्‌ मध्ये च 
अष्टाधिकशतानि चैत्यगृहोंणि आसनू। तत्र अष्टाधिकशताः आचार्या: आसन्‌ 
यैः ऋतं विहाराणां विविध-प्रबन्धने षडाचार्या: आसन्‌। कालान्तरे अत्र एकस्मिन्‌ 
मध्ये स्थिता5थवासस्य षड़्दिशासु षडान्यावासाः विकसितवन्त:। विहारस्य 
' षड़द्वारेषु विख्याता: विद्वांसः द्वारपण्डितस्य रूपे न्यवसन्‌ धर्मपालस्य समयस्य 
प्रसिद्ध-पण्डितेषु कल्याणवर्द्धनवज़ाचार्यबुद्धज्ञानपादबुछ्धशान्तिबुद्धगुहया: 
उल्लेखनीयाः सन्ति। सिंहभद्र: शान्तरक्षितात्‌॒ माध्यमिकशास्त्रं शिक्षितवान्‌ 
वेरोचनभद्गात॒ च प्रज्ञापारमिताम्‌ अभिसमयालंकारोपदेशं च। अनेन अष्टसाहम्निकायां 
व्याख्यादिकविविधग्रन्था: प्रणीता:। आचार्यसागरमेधस्य बोधिसत्त्वभूम्यां व्याख्या 
प्रसिद्धा ईस्ति। वज्ाचार्यबुद्धज्ञानपादस्य चमत्काराणां विषये बहवः प्रसिद्धय: 
आसनू। गुहयसमाजमायाजालबुद्धसमायोगचन््रगुहयतिलकमंजुश्रीक्रोधनामानां 
तन्त्राणां सः प्रायः व्याख्यानम्‌ अकरोत्‌ । अय॑ स्मरणीयः यत्‌ अस्मिन्‌ युगे 
सैन्धव श्रावकः सिंहलस्य च भिक्षवः विक्रतशीले मन्त्रतन्त्रयोः विरोध॑ प्रकटितवन्त:। 

तारानाथस्यानुसारं देवपालः योगिशिरोमणिना प्रेरितों भूचा ओडिविशस्य 
तीर्थिकराज्ञा सह अयुध्यतु, ओडिविशः च जितवान्‌ यतः पूर्वकाले तत्र सद्धर्मस्य 
प्रचार: आसीत यस्य स्थान तस्मिन्‌ काले तीर्थिकाः गृहीतवन्त:। देवपालः 
श्रीत्रीकूकसोमपुरी वा विहारस्य उद्धारम अकरोत। अस्य समये अपर 
कृष्णाचारिन्‌ नाम्नः आचार्य: अभूत्‌। अयं कामरूपे वसुसिद्धिः प्राप्तवान्‌ अय॑ 
च सम्वर- हेवज़-यमान्तक-तन्त्राणां पण्डित: आसीत्‌ । अनेन शम्वरव्याख्या 
अन्यशास्त्राणि च प्रणीतानि। अस्य समयस्य अन्याः प्रमुखाः आचार्या: आसन्‌ 
शाक्यप्रभ:, शाक्यमित्र:, सुमतिशील:, दंष्ट्रासेन:, ज्ञानचन्रः, वज्रायुधः, मंजुश्रीकीर्ति:, 
ज्ञानदत्त:, वज्रदेवश्च । दक्षिणं प्रति अस्मिन्‌ काले भदन्‍्तः अवलोकितः आसीत 
कश्मीरे च आचार्य: धनमित्र:। शाक्यमित्रेण तत्त्वसड़ग्रहनाम्न: योगतन्त्रे 
कोशालंकारनाम्नः व्याख्या लिखिता | व्रजाचार्यमंजुश्रीकीर्तिना नामसंगीत्यां टीका 
लिखिता। 

महीपालश्च समये आचार्य: आनन्दगर्भ:, परहितः, चन्धरपदम:, ज्ञानदत्त:, 
ज्ञानकीर्ति: प्रभुता: महापुरुषाः आसन्‌। तारानाथस्यानुसारं महीपालस्यरान्तरं 
महापालः शासितवान्‌। महापाल: ओदन्तपुर्याम्‌ उख्वास-विहारं स्थापितवान्‌ 
तत्र च पंचशतक सैन्धवश्रावकानां प्रबन्ध: अकरोतृ। सोमपुरीनालन्दादिषु सः 
अनेकान्‌ विहारान्‌ स्थापितवान। कालचक्रतन्त्रस्थ अस्मिन्‌ समये प्रचार: 
अभवत्‌। आचार्या: प्रज्ञाकरगुप्तश्च, पद्माकुशः, जेतारिः, कृष्णसमयवज्ादयः 
अस्य समयस्य सन्ति। 

तारानाथस्यानुसारं 'चणकस्य” प्रशासनकाले रत्नाकरशान्तिः, 
प्रज्ञाकरमतिः, वागीश्वरकीर्ति:, नारोपा, रत्नवज्र: , ज्ञानश्रीमित्रश्च विक्रमशीलश्च 
द्वारपण्डिता: आसन । नारोपा मर-पा महोदयस्य गुरू: आसीतू। तिब्बतस्य 
प्रसिद्धतमः सिद्ध: मिल-रे-पा मर-पा महोदयस्य शिष्यः आसीतू। रत्नवज्नः 
कश्मीरातृ्‌ विक्रमशीलम्‌ आगतवान। काश्गीरं प्रत्यागत्य तेन तत्र धर्म प्रचारितम्‌ 
अन्ते च उद्यानं गतवान। ज्ञानश्रीमित्र: गौडदेशीयः आसीतू पूर्व च सैन्धव 
-श्रावकानां पण्डितः आसीतू। पश्चात्‌ सः महायान॑ स्वीकृतवान्‌। 

अतीशदीपंकरश्रीज्ञानं नयपालस्य समये मन्तव्यम्‌। तारानाथेन नयपालस्य 
समये अमोघवज्र: प्रज्ञाकररक्षितादयः पण्डिता: आसन। प्रज्ञाकाररक्षितं पित॒-मातृ- 
तन्त्रेषु विद्वान्‌ निगद्यते। नरोपामहाभागस्य शिष्यः रिरि जात्या चाण्डालः 
आसीतू। आचार्य: अनुपमसागरः कालचक्र॒तन्त्रस्य पण्डित: आसीतू। कश्मीरे 
अस्मिन्‌ समये शंकरानन्देन धर्मकीर्ते: ग्रन्थेषु व्याख्या: लिखिताः सन्ति। 

रामपालस्य समये अभयाकरगुप्तनाम्नः महान्र्‌ आचार्य: वज्नासनपण्डितः 
आसीतू। तारानाथस्यानुसारं अस्मिन्‌ समये संघस्य हासः अभूत्‌ । विक्रमशीले 
अस्मिन्‌ काले १६० पण्डिताः आसन्‌ १००० एकसहस्न च भिक्ष॒ुवः आसन 
यद्यपि पर्वस्यावसरे पंचसहस्ना: एकत्रिताः अभूवन्‌। वज्ासने राज्ञा पोषिता: 
४० महायानस्य अभिन्ञा: शतद्यश्रावकभिक्षवः अवसन्‌ | विशिष्टेषु अवसरेषु 
दशसहंस्रश्नावका: भिक्षवः एकत्रिता: अभवन्‌। औदन्तपुर्यां एकसहमस्रभिक्षव: 
सततं न्‍्यवसन्‌ परम्‌ अवसरेषु द्वादशसहस्रा: एकत्रा: अभूवन्‌। अस्मिन्‌ 
समये मगधं ऋतं प्रायः सर्वत्र तार्थिकम्लेच्छधर्माणां वृद्धि: अभवत्‌ । 

तारानाथेन राधिकसेनस्य समये चतुर्विशति महानाचार्या: उल्लिखिता:। 
येषु केचित्‌ कश्मीरे केचिच्च नेपाले आसन्‌ । सर्वे वज्रधरस्य सम्बरस्य च 
अभिज्ञा: आसन परं सेनवंशस्य कालैव म्लेच्छे: केषांचित्‌ भिक्षूणां सहायूयेन 
मगध॑ं विजितं, विहाराः च समाप्ता:। बौद्धाचार्या: तिब्बत-नेपाल-दक्षिणादीन्‌ 
प्रति गतवन्तः मगधे बंगाले चापि सद्धर्मस्य सूर्यास्त: अभूत्‌ । 

भारते बौद्धधर्मस्य ह्ासस्य कारणमू-भारते सद्धर्मस्य हासस्य 
पतनस्य च विषये अनेकाः श्रान्तयः प्रचलिता:। इदं कथ्यते यत्‌ सद्धर्मस्य 
प्रचार: मात्र स्थानीयः कदाचित्‌ चासीत अत एवं तस्य पतनं आश्चर्य जनक 
नास्ति। इदमपि कथ्यते यत्‌ बौद्धधर्मः हिन्दूधर्मे कवलितः जातः यस्मिन्‌ 
सप्तमशताब्या: साम्मितीयः तान्त्रिक: सम्भवतः सहायतां दत्तवान। बौद्धसंघे 
तन्‍्त्रानां कारणात्‌ ज्ञानाचारयो: लोपमपि तस्य नाशस्य कारणं निगद्यते। 
कुमारिलशंकरयोः वाद कौशलमपि बौद्धधर्मस्य ढासे कारणं मन्यते। अस्मिन्‌ 
प्रसंगे अय॑ निर्विवाद: यत॒ बौद्धधर्मस्य कतिपयानि तत्त्वानि हिन्दूधर्म अवश्यमेव 
स्थीकुर्वन्ति। इदमपि स्वीकार्यमस्ति यत॒ अनेकेषु भिक्षुषु विहारेषु च अष्टाचारस्याभाव: 

नासीतू यस्य 'राष्ट्रपालपरिपृच्छायां स्पष्टं निर्दिष्टमस्ति, पर तान्त्रिक: आचार: 
तत्त्वसम्बद्धा: च कतिपयाः विकृतयः मात्र बौद्धेषु एव विदिता नासन्‌ अपितु 
शैवेषु शाक्तेषु चापि विदिता आसन येषां प्रचार: न लुप्तः इति स्वीकतु शक्‍्यते। 
वस्तुतः .बौद्धधर्म: प्रधानतया भिक्षूणां धर्म: आसीतू भिक्षूणां च जीवन विहारेषु 
केछच्धितम्‌ आसीतृ। उपासकेभ्यः बौद्धधर्म:ः नैतिक-सामाजिक- आचारसंस्था: च 
न स्थापितवान्‌। नैयायिकोदयनस्य कथनमस्ति यत॒ बौद्धा: अपि वैदिक-संस्कारान्‌ 
_ अपालयन्‌। उपासकानां बौद्धधर्मः भुख्यतया विहारेभ्यः चैत्येभ्यः च दान 
तारालोकेश्वरादिप्रतिमानाम्‌ अर्चनम्‌ एव आसीतू । बौछविहाराः प्रायः राज्नैः 
प्रदत्ते अनुमते वा भूमिदाने निर्भरा: जाताः । अध्मात्‌ कारणात बौद्धधर्मस्य 
प्रचारे राजकीय-समर्थनस्य प्रोत्साहनं च विशिष्टं हस्तक्षेपमस्ति । दक्षिणे 
पश्चिमे हिन्दूशासकानाम्‌ उपेक्षया वैमुख्येन वा उत्तरे च तुर्कानां विजयेन 
बीद्धविहारा: नष्टा: लुप्ता: च जाता: विहाराणां लोपाः उपासकानां क्षीणबुद्धत्वस्य 
विलोपः अनिवार्य: आसीतू। 

प्रोफेलरसंघसेनमहोदयप्रैभृत्याधुनिकविद्वांस: उपर्युक्तं मतं न स्वीकुर्वन्ति । 

सामान्यतया मान्यताउंस्ति यत्‌ बौद्धधर्मस्य भारतदेशात्‌ लोपो जात इति, 
किन्त्वाधुनिकशोध द्वारा स्पष्टं भवति यत्‌ भारतदेशस्य मध्य भूभागात्‌ क्‍ 
बौद्धधर्मानुयायिनः वस्तुतः लुष्तप्राया: जाताः किन्तु सीमार्वर्तिप्रदेशेषु सदैव 
बौद्धधर्मानुयायिनां स्थिति: आसीतू। वर्तमानसन्दर्भे तु सम्पूर्ण भारते नवबौद्धानां 
संख्या वृद्धिंगता। बौद्धधर्मस्य ड्राससस्य कारण वैमत्यमस्ति। | 
आधारग्रन्थाः : 

| 


१. बौद्धधर्म के विकास का इतिहास- गोविन्दचंद पाण्डेय |" 
२. बौद्धधर्म दर्शन- बल्देव उपाध्याय 

अन्नदो बलदो होति, वत्थदो होति वण्णदो 
यानदो सुखदो होति, दीपदो होति चक्खुदो 

सो च सब्ब ददो होति, यो ददाति उपस्सयं 
अमतंददो च सो होति, यो धम्ममनुसासती। 

